

ỌPUPU

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25	26	27	28	29	30	31	32	33	34	35	36	37	38
39	40																	

ISI 1

Ma ndia bu aha umu-ndikom Israel, ndi batara n'Ijpt; ha soro Jakob bata, nwoke ọ bula na ulo-ya.

² Reuben, na Simeon, na Livai, na Juda;

³ Isaka, na Zebulun, na Benjamin;

⁴ Dan, na Naftali, na Gad, na Asha.

⁵ Madu nile ndi si n'úkwù Jakob puta di kwa ọgu madu atọ na iri: ma Josef, ọ nọri n'Ijpt.

⁶ Josef we nwua, ya na umu-nne-ya nile, na ọbọ ahu nile.

⁷ Ma umu Israel muru ọmùmù, ri nne, ba uba, we nwe ume nke uku; ala ahu we juputa na ha.

⁸ Ma eze ọhuu biliri ichi Ijpt, onye nāmaghi Josef.

⁹ Ọ we si ndi-ya, Le, ndi umu Israel di ọtutu nwe kwa ume kari ayi:

¹⁰ ngwa, ka ayi gosi onwe-ayi na ndi mara ihe n'ebe ha nọ; ka ha we ghara iba uba, o we rue, m̀be agha gāda n'ala-ayi, na ha gētiyekōta onwe-ha n'aru ndi nākpọ ayi asì, ha we buo agha megide ayi, si n'ala nka rigopua.

¹¹ Ha we do ndi-isi nke ndi nēfè òfùfè n'isi ha iwere ibu-ha weda ha ala. Ha we wuere Fero obodo abua ichikobata ihe, bú Paitom na Raamses.

¹² Ma dika ha nēweda ha ala, otú a ka ha nāba uba, otú a ka ha nāḅasa kwa. Ike we gwusia ha n'ihì umu Israel.

¹³ Ndi Ijpt we were nkpaḅu me umu Israel ka ha fè òfùfè:

¹⁴ ha we were òfùfè siri ike me ka ndu-ha di ilu, n'urọ, na nime brick, na n'òfùfè nile ọ bula n'ọhia, òfùfè-ha nile nke ha mere ka ha fè nime ha di na nkpaḅu.

¹⁵ Eze Ijpt we si ndinyom Hibru ndi nēle ime, ndi aha otù onye nime ha bu Shifra, aha nke onye nke-abua bu kwa Pua:

¹⁶ ọ si, M̀be unu nēle ime ndinyom Hibru, we hu ha n'elu oche ọmumu-nwa; ọ buru na nwa-nwoke ka ọ bu, unu gēme kwa ka ọ nwua; ma ọ buru na nwa-nwayi ka ọ bu, ọ gādi kwa ndu.

¹⁷ Ma ndinyom nke nēle ime nātu egwu Chineke, ha emeghi kwa dika eze Ijpt gwara ha, ma ha debere umu-ndikom ndu.

¹⁸ Eze Ijpt we kpọ ndinyom ahu nēle ime, ọ si ha, Gini mere unu ji me ihe a, we debe umu-ndikom ndu?

- ¹⁹ Ndinyom nēle ime we si Fero, N'ihī na ndinyom Hibru adighi ka ndinyom Ijīpt; n'ihī na ndi nwere ndu ka ha bu, ha nāmu kwa nwa tutu ndinyom nke nēle ime abiakute ha.
- ²⁰ Chineke we me ndinyom nēle ime nma: ndi Israel we ba uba, nwe kwa ume nke-uku.
- ²¹ O rue, n'ihī na ndinyom nke nēle ime nātu egwu Chineke, na O mere èzí-na-ulo nye ha.
- ²² Fero we nye ndi-ya nile iwu, si, Nwa-nwoke ọ bula amuru, n'osimiri Nail ka unu gētufu ya, ma unu gēdebe nwa-nwayi ọ bula ndu.

ISI 2

Otù nwoke nke sitere n'ulo Livai we je luru nwa-nwayi Livai na nwunye.

- ² Nwayi ahu we turu ime, mua nwa-nwoke: m̀be ọ huru ya na nwa mara nma ka ọ bu, o zobe ya ọnwā atọ.
- ³ Ọ pughi kwa izobe ya ọzọ, ọ we meere ya ùbọ papyrus, were kwa bitumen na pitch te ya; o we tiye nwa ahu nime ya, tiye ya n'etiti ami n'usọ osimiri Nail.
- ⁴ Nwa-nne-ya nwayi we guzo onwe-ya n'ebe di anya, imara ihe gēme ya.
- ⁵ Nwa-nwayi Fero we ridata isa aru n'osimiri Nail; umu-àbọghọ-ya we nējeghari n'akuku osimiri Nail ahu; o we hu ùbọ ahu n'etiti ami, zìe orù-ya nwayi iweta ya.
- ⁶ O we meghe ya, hu nwa ahu, ma, le, ọ bu nwata-nwoke nākwa ákwá. O we nwe ọmiko n'aru ya, si, Otù nime umu ndi-Hibru ka nka bu.
- ⁷ Nwa-nne-ya nwayi we si nwa-nwayi Fero, #M'gēje kpọrọ gi nwayi nēnye nwa ara site na ndinyom Hibru, ka ọ we nyere gi nwa nka ara?
- ⁸ Nwa-nwayi Fero we si ya, Je. Nwa-àbọghọ ahu we je kpọ nne nwa ahu.
- ⁹ Nwa-nwayi Fero we si ya, Kuru nwa nka la, nyerem ya ara, mu onwem gēnye kwa gi ugwo-ọlu-gi. Nwayi ahu we kuru nwa ahu, nye ya ara.
- ¹⁰ Nwa ahu we tó etó, nne-ya we me ka ọ biakute nwa-nwayi Fero, ọ we ghorọ ya nwa nke ya. Ọ kpọ aha-ya Moses, si, N'ihī na nime miri ka m'doputara ya.
- ¹¹ O rue na m̀be ahu, m̀be Moses toputaworo, na ọ pukuru umu-nne-ya, ihu ihe ngbu ha anya: o we hu nwoke Ijīpt ka o nētībụ nwoke Hibru, otù nime umu-nne-ya.
- ¹² Ọ we lee anya n'otù akuku, lee kwa anya n'akuku ọzọ, ma m̀be ọ huru na ọ dighi onye ọ bula, o tiḅue onye Ijīpt ahu, zobe ya n'ájá.
- ¹³ Ọ we pua n'ubochi nke-abua, ma, le, ndikom Hibru abua nālu ọgù: ọ we si onye ahu nke ikpe mara, N'ihī gini ka i nētībụ nwanne gi?
- ¹⁴ Ọ si, Ònye mere gi ka i buru onye-isi na onye-ikpe n'ebe ayi nọ. Ọ bu iḅum ka gi onwe-gi nēkwu okwu-ya, dika i ḅuru onye Ijīpt? Moses we tua egwu, si, N'ezie amawo okwu a.
- ¹⁵ Fero we nu okwu a, ọ we chọ iḅu Moses. Moses we ḅapu n'iru Fero, nọdu n'ala Midian: o we nọdu ala n'akuku olùlù-miri.
- ¹⁶ Ma onye-nchu-àjà Midian nwere umu-ndinyom asa: ha we bia, se miri, ḅaju ebe anētiye miri ime ka ìgwè ewu na aturu nke nna-ha nua.
- ¹⁷ Ndi-ọzùzù-aturu we bia, chupu ha: ma Moses biliri, zọputa ha, me ka ìgwè ewu na aturu-ha nua miri.
- ¹⁸ Ha we biakute Reuel, bú nna-ha, ọ si, Gini mere unu ji bia ngwa ngwa ta?
- ¹⁹ Ha si, Nwoke Ijīpt o setara ayi miri nke-oma, me ka ìgwè ewu na aturu-ayi nua.
- ²⁰ Ọ si umu-ya ndinyom, Òle ebe ọ nọ kwa? N'ihī gini bu nka na unu arapuwo nwoke ahu? kpọnu ya, ka o we rie nri.
- ²¹ Moses we kwere ibiri n'ulo nwoke ahu: o we nye Moses Zipora nwa-ya nwanyi na

nwunye.

²² Nwanyị ahu we mua nwa-nwoke, Moses we kpọ aha-ya Giasom: n'ihị na ọ siri, Ọbịa ka m'bu-woro n'ala ọzọ.

²³ O rue, n'ọtutu ubochi ahu, na eze Ijpt nwuru: umu Israel we nēze ume n'ihị òfùfè-ha, ha we tie nkpu, ntiku ha tikuru Chineke we rigorue Chineke nti, n'ihị òfùfè ahu.

²⁴ Chineke we nu isu-ude-ha, Chineke we cheta ọbụba-ndu-Ya, nke Ya na Abraham na Aisak na Jakob bara.

²⁵ Chineke we hu umu Israel, Chineke we mara.

ISI 3

Ma Moses nāzù ìgwè ewu na aturu nke Jetro, bú nna nwunye-ya, bú onye-nchu-àjà Midian: ọ we duru ìgwè ewu na aturu ahu ga n'azu ọzara, ọ we biarue ugwu nke Chineke, rue Horeb.

² Mọ-ozị nke Jehova we me ka ọ hu ya anya n'ire ọku site n'etiti osisi ntà: o we hu, ma, le, osisi ntà ahu nēre ọku, ma erepiaghi osisi ntà ahu.

³ Moses we si, Ka m'wezuga onwem, hu oké ihe-ọhuhu nka; gini mere osisi ntà ahu nējighi rechapu?

⁴ Jehova we hu na o wezugara onwe-ya ihu, Chineke we si n'etiti osisi ntà ahu kpọ ya òkù, si, Moses, Moses. Ọ si, Lekwam.

⁵ Ọ si, Abiarula nso ebe a: yipu akpukpọ-ukwu-gi n'ukwu-gi abua, n'ihị na ebe nke gi onwe-gi nēguzo n'elu ya, ala nsọ ka ọ bu.

⁶ Ọ si kwa, Mu onwem bu Chineke nke nna-gi, Chineke nke Abraham, na Chineke nke Aisak, na Chineke nke Jakob. Moses we zobe iru-ya; n'ihị na ọ nātu egwu ilegide Chineke anya.

⁷ Jehova we si, Ahuwom n'ezie nweda-n'ala nke ndim nke di n'Ijpt, anuwokwam iti-nkpu-ha n'ihị ndi nāchi ha n'ihe-ike; n'ihị na amawom ihe-nbụ-ha nile;

⁸ M'we ridata inaputa ha n'aka ndi Ijpt, na ime ka ha si n'ala ahu rigorue ala di nma nke sa-kwa-ra mbara, rue ala nke miri-ara-ehi na manu-añu nērù na ya; rue ebe nke ndi Kenean, na ndi Het, na ndi-Amorait, na ndi-Perizait, na ndi-Haivait, na ndi Jebus.

⁹ Ma ụbụ a, le, iti-nkpu umu Israel eruwom nti: ọzọ kwa, ahuwom nmebụ nke ndi Ijpt nēmebụ ha.

¹⁰ Ụbụ a kwa, bia, M'gēzị kwa gi jekuru Fero; gi me kwa ka ndim, bú umu Israel, si n'Ijpt puta.

¹¹ Ma Moses siri Chineke, Ònye ka m'bu, na m'gējekuru Fero, na m'gēme kwa ka umu Israel si n'Ijpt puta?

¹² Ọ si, N'ihị na Mu na gi gānọ; nka bu-kwa-ra gi ihe-iriba-ama na Mu onwem ezigawo gi: mbe i gēme-wori ka ndim si n'Ijpt puta, unu gēfè Chineke n'elu ugwu a.

¹³ Moses we si Chineke, Le, mbe mu onwem nābiakute umu Israel, si ha, Chineke nke nna-unu-hà ezitewom n'ebe unu nọ; mbe ha gāsikwam, Gini bu aha-Ya? ọ bu gini ka m'gāsi ha?

¹⁴ Chineke we si Moses, ABUM IHE M'BU: Ọ si kwa, Otú a ka i gāsi umu Israel, ABUM ezitewom n'ebe unu nọ.

¹⁵ Chineke si-kwa-ra Moses ọzọ, Otú a ka i gāsi umu Israel, Jehova, bú Chineke nke nna-unu-hà, Chineke nke Abraham, na Chineke nke Aisak, na Chineke nke Jakob, O zitewom n'ebe unu nọ: nka bu aham rue mbe ebighi-ebi, nka bu kwa ihe-nchetam rue ọbọ nile.

¹⁶ Je, chikọta ndi-okenye Israel, si ha, Jehova, bú Chineke nke nna-unu-hà, Chineke nke Abraham na Aisak na Jakob, Ọ mewom ka m'hu Ya anya, Ọ si, Eletawom unu n'ezie, hu kwa ihe anēme unu n'Ijpt:

¹⁷ M'we si, M'gēme ka unu si na nweda-n'ala nke Ijpt rigorue ala nke ndi Kenean na ndi Het na ndi-Amorait na ndi-Perizait na ndi-Haivait na ndi Jebus, rue ala nke miri-ara-ehi na manu-añu nērù na ya.

¹⁸ Ha gēge kwa nti n'olu-gi: i gābiakute kwa eze Ijpt, gi onwe-gi na ndi-okenye Israel, unu gāsi kwa ya, Jehova, bú Chineke nke ndi-Hibru, ezutewo ayi: uḅu a kwa, biko, ka ayi je ije nke ubọchi atọ n'ọzara, ka ayi we chuara Jehova, bú Chineke-ayi, àjà.

¹⁹ Ma Mu onwem mara na eze Ijpt agaghi-ekwe unu je, é-è, ọ bughi n'aka di ike.

²⁰ M'gēsetipu kwa akam, tiḅu Ijpt n'oké ọlum nile nke M'gālu n'etiti ya: emesi kwa o gēzilaga unu.

²¹ M'gēnye kwa ndi nka amara n'iru ndi Ijpt: o gēru kwa, mḅe unu nāla, na unu agaghi-aḅa aka la;

²² ma nwayi ọ bula gāriqta n'aka nwayi-aḅata-obi-ya, na n'aka nwayi nọ n'ulo-ya dika ọbia, ihe ọla-ọcha, na ihe ọla-edo, na uwe-nḅokwasi: unu gētiye kwa ha n'aru umu-unu ndikom na n'aru umu-unu ndinyom; unu gānapu kwa ndi Ijpt ihe-ha n'aka.

ISI 4

Moses we za, si, Ma, le, ha agaghi-ekwem, ha agaghi-ege kwa nti n'olum: n'ihì na ha gāsi, Jehova emeghi ka i hu Ya anya.

² Jehova we si ya, Gini bu ihe ahu di n'aka-gi? Ọ si, Nkpa-n'aka.

³ Ọ si, Tuda ya n'ala. Ọ we tuda ya n'ala, o we ghọ agwọ; Moses we ḅapu n'iru ya.

⁴ Jehova we si Moses, Setipu aka-gi, jide ya n'ọdùdù: (ọ we setipu aka-ya, jide ya, ọ we ghọ nkpa-n'aka-ya:)

⁵ ka ha we kwe na Jehova, bú Chineke nke ndi bu nna-ha, Chineke nke Abraham, na Chineke nke Aisak, na Chineke nke Jakob, emewo gi ka i hu Ya.

⁶ Jehova si-kwa-ra ya ọzọ, Biko, tiye aka-gi n'obi-gi. Ọ we tiye aka-ya n'obi-ya: ọ we weputa ya, ma, le, aka-ya bu ekpenta, dika aku mmiri igwe.

⁷ Ọ we si, Tiyeaghachi aka-gi n'obi-gi. (Ọ we tiyeaghachi aka-ya n'obi-ya; ọ we weputa ya n'obi-ya, ma, le, ọ we dighachi ka anu-arua-ya.)

⁸ O gēru kwa, ma ọ buru na ha ekweghi gi, ọ buru kwa na ha egeghi nti n'ọlụ ihe-iriba-ama mbu, na ha gēkwe ọlụ ihe-iriba-ama nke ikpe-azu.

⁹ O gēru kwa, ma ọ buru na ha ekweghi kwa ihe-iriba-ama abua ndia, ọ buru kwa na ha egeghi nti n'olu-gi, na i gēwere ufodu nime miri nke osimiri Nail, wusi ya n'ala-akoro: miri ahu nke i nēweputa n'osimiri Nail gāgho kwa ọbara, ọ gāgho ọbara n'ala-akoro.

¹⁰ Moses we si Jehova, Biko, Onye-nwe-ayi, Ọ bughi onye-òkà-okwu ka m'bu, ma-ọbu na mḅe gara aga, ma-ọbu site na mḅe I gwara orù-Gi okwu: n'ihì na onye ọnu-ya di arọ, nke ire-ya di kwa arọ, ka m'bu.

¹¹ Jehova we si ya, Ònye tiyeworo ọnu madu nwere? ma-ọbu ònye nēme madu ka ọ buru onye-ọbì, ma-ọbu onye nti chiri, ma-ọbu onye nāhu uzọ, ma-ọbu onye-ìsì? Ọ bughi Mu onwem, bú Jehova?

¹² Ma uḅu a, je, Mu onwem gānọyere ọnu-gi, zí gi ihe i gēkwu.

¹³ Ma ọ siri, Biko, Onye-nwe-ayi, biko, zìe n'aka onye I gēziga.

¹⁴ Iwe Jehova we di ọku n'aru Moses, Ọ we si, Ọ nọghi, bú Eron nwa-nne-gi, bú onye

Livai? amawom na ya onwe-ya nēkwu okwu nke-oma. Ọzọ kwa, le, ya onwe-ya nāputa izute gi: ma m̀be ọ huru gi, ọ gāñuri n'obi-ya.

15 I gāgwa kwa ya okwu, tiye okwu ndia n'onu-ya: Mu onwem gānoye-kwa-ra onu-gi, noye-kwa-ra onu-ya, zí kwa unu ihe ahu unu gēme.

16 Ya onwe-ya gāgwara gi ndim okwu: ọ gēru kwa, na ya onwe-ya gāburu gi onu, gi onwe-gi gābu-kwa-ra ya Chineke.

17 Ọ bu kwa nkpa-n'aka nka ka i gēwere n'aka-gi, nke i gēji me ihe-iriba-ama ndia.

18 Moses we je, laghachikuru Jetro, bú nna nwunye-ya, si ya, Biko, ka m'je, laghachikuru umu-nnem ndi nọ n'Ijpt, hu ma ha nọ ndu uḅu a. Jetro we si Moses, Je n'udo.

19 Jehova we si Moses nime Midian, Je, laghachi n'Ijpt: n'ih i na ndikom ahu nile ndi nācho ndu-gi anwuruwo.

20 Moses we chiri nwunye-ya na umu-ya ndikom, me ka inyinya-ibu buru ha, ọ we laghachi n'ala Ijpt: Moses we were nkpa-n'aka Chineke n'aka-ya.

21 Jehova we si Moses, M̀be i je ilaghachi n'Ijpt, le anya ka i me n'iru Fero ihe-ebube nile nke M'tiyere n'aka-gi: ma Mu onwem gēme ka obi-ya di ike, ọ gaghi-ezipu kwa ndim.

22 I gāsi kwa Fero, Otú a ka Jehova siri, Nwam, bú ọkparam, ka Israel bu:

23 M'we si gi, Zipu nwam, ka ọ we fèm; i we ju izipu ya: le, Mu onwem gaje iḅu nwa-gi, bú ọkpara-gi.

24 O rue, n'uzọ n'ebe inọ ọnoḁu-abali, na Jehova zutere ya, cho ime ka ọ nwua.

25 Zipora we were ọmú, bipu api nwa-ya, me ka ọ metu ukwu abua nke di-ya; Zipora we si, N'ezie di nke ọbara ka i bu n'ebe m'nọ.

26 Ọ we rapu ya ndu. M̀be ahu Zipora siri, Di nke ọbara ka i bu, bayere obibì-úgwù.

27 Jehova we si Eron, Jerue ọzara izute Moses. Ọ we je, zute ya n'ugwu Chineke, sutu ya ọnú.

28 Moses we gosi Eron okwu nile nke Jehova, bú nke O zitere ya ka o kwue, na ihe-iriba-ama nile Ọ nyere ya iwu ka ọ me.

29 Moses na Eron we je chikọta ndi-okenye nile nke umu Israel:

30 Eron we kwue okwu nile nke Jehova gwara Moses, ọ me kwa ihe-iriba-ama nile n'anya ndi Israel.

31 Ndi ahu we kwere: m̀be ha nuru na Jehova letarari umu Israel, na Ọ hu-kwa-rari nweda-n'ala nke ha, ha rube isi kpo isi ala.

ISI 5

Emesia Moses na Eron biara, si Fero, Otú a ka Jehova, bú Chineke nke Israel, nāsi, Zipu ndim, ka ha we merem ememe n'ọzara.

2 Fero we si, Ònye bu Jehova, na m'gēge nti n'olu-Ya izipu Israel? amaghm Jehova, ọzọ kwa, m'gaghi-ezipu Israel.

3 Ha si, Chineke nke ndi-Hibru ezutewo ayi: biko, ka ayi je ije nke ubochi atọ n'ọzara, chuara Jehova, bu Chineke-ayi, aja: ka Ọ we ghara iwere ajọ ọria nēfe efe, ma-ọbu mma-agma, zute ayi.

4 Eze Ijpt we si ha, N'ih i gini ka unu, bú Moses na Eron, nēme ka ndi ahu rapu ọlu-ha nile? jenu ibu-unu.

5 Fero si-kwa-ra, Le, ọtutu ka ndi ala nka di uḅu a, unu nēme kwa ka ha kwusi n'ibu ibu nile ha.

6 N'ubọ-chi ahu Fero we nye ndi nāchi ndi Israel n'ihe-ike na ndi nēle ha anya n'ọlu iwu,

si,

⁷ Unu enye-kwa-la ndi ahu okporo-ọka ọzọ ikpu brick, dika na m̀be gara aga: ha onwe-ha gēje chikọtara onwe-ha okporo-ọka.

⁸ Ọnu-ogugu brick, nke ha onwe-ha nākpu na m̀be gara aga, ka unu gātukwasi ha; unu agubila ihe nime ya: n'ihì na ndi-ume-ngwu ka ha bu; n'ihì ya ka ha onwe-ha nēti nkpu, si, Ka ayi je, chuara Chineke-ayi àjà.

⁹ Ka òfùfè-ha di arọ́ n'aru ndikom ahu, ka ha we lua ọlu nime ya; ha ele-kwa-la okwu-ugha anya ọma.

¹⁰ Ndi nāchi ndi Israel n'ihe-ike we pua, ha na ndi nēle ha anya n'ọlu, ha we gwa ndi ahu okwu, si, Otú a ka Fero siri, M'gaghi-adi nēnye unu okporo-ọka.

¹¹ Unu onwe-unu je, werenu okporo-ọka n'onwe-unu n'ebe ọ bula unu gāchọta ya, n'ihì na ọ dighi ihe agāgubì n'òfùfè-unu.

¹² Ndi Israel we ọasa n'ala Ijìpt nile ichikọta ahihia-ọka n'ọ̀nọdu okporo-ọka.

¹³ Ndi nāchi ha n'ihe-ike nēme ngwa, si, Luzeunu ọlu-unu, ọlu nke ubọchi n'ubọchi-ya, dika m̀be okporo-ọka di.

¹⁴ Ewe tie ha ihe, bú ndi nēle umu Israel anya n'ọlu, nke ndi Fero ndi nāchi umu Israel n'ihe-ike doro isi-ha, ewe si ha, Gini mere unu aluzughi òkè-unu ma nyahuru ma ta, n'ikpu brick dika na m̀be gara aga?

¹⁵ Ndi nēle umu Israel anya n'ọlu we bia tikue Fero, si, N'ihì gini ka i nēme ndi-orù-gi otú a?

¹⁶ Ọ dighi okporo-ọka anēnye ndi-orù-gi, ma ha nāsi ayi, Kpuanu brick: le kwa, anēti ndi-orù-gi ihe; ma ndi nke gi emehiewo.

¹⁷ Ma ọ siri, Ndi-ume-ngwu ka unu bu, ndi-ume-ngwu ka unu bu: n'ihì nka ka unu onwe-unu nāsi, Ka ayi je, chuara Jehova àjà.

¹⁸ Ma uḅu a, jenu, fè òfùfè; n'ihì na agaghi-anye unu okporo-ọka, ma ọnu-ogugu brick-unu ka unu gēnye.

¹⁹ Ndi nēle umu Israel anya n'ọlu we hu ha na ha nọ n'ọ̀nọdu ọjọ m̀be anāsi, Unu agubila ihe nime brick-unu, ọlu nke ubọchi n'ubọchi-ya.

²⁰ Ha we zute Moses na Eron, ndi nēguzo onwe-ha izute ha, m̀be ha si n'ebe Fero nọ puta:

²¹ ha si ha, Jehova lekwasì unu anya, kpe ikpe: n'ihì na unu emewo ka ísì-ayi sị ísì ọjọ n'anya Fero, na n'anya ndi-orù-ya, itiyè mma-agha n'aka-ha iḅu ayi.

²² Moses we laghachikuru Jehova, si, Onye-nwe-ayi, n'ihì gini ka I mejoworo ndi nka? ọ bu n'ihì gini bu nka na I zítewom?

²³ Ma site na m̀be m'biakutere Fero ikwu okwu n'aha-Gi, ọ mejowo ndi nka; I naputaghi kwa ndi-Gi ma-ọli.

ISI 6

Jehova we si Moses, Uḅu a ka i gāhu ihe M'gēme Fero: n'ihì na n'aka di ike ka o gēzipu ha, ọ bu kwa n'aka di ike ka ọ gāchupu ha n'ala-ya.

² Chineke we gwa Moses okwu, si ya, Mu onwem bu JEHOVA:

³ eme-kwa-ram Abraham, me kwa Aisak, me kwa Jakob, ka ha hum anya dika Chineke Nke puru ime ihe nile, ma n'aham, bú JEHOVA, ka anēmeghi ka ha maram.

⁴ Ọzọ kwa, emewom ka ọḅuḅa-ndum guzosie ike n'ebe ha nọ, inye ha ala Kenean, bú ala ọ̀nọdu-ọ̀bìà nile ha, nke ha nọri dika ọ̀bìà nime ya.

- ⁵ Ọzọ kwa, Mu onwem anuwo isu-ude umu Israel, ndi ndi Ijipt nēme ka ha buru orù; echetawokwam ọ̀bụ̀ba-ndum.
- ⁶ N'ihì ya sì umu Israel, Mu onwem bu Jehova, M'gēme kwa ka unu sì n'okpuru ibu nile nke ndi Ijipt pua, M'gānaputa kwa unu n'òfùfè-ha, were kwa ogwe-aka esetiri eseti, were kwa ikpé uku di iche iche, ọ̀aputa unu:
- ⁷ M'gēwere kwa unu n'Onwem ka unu buru otù ndi, M'gābu-kwa-ra unu Chineke: unu gāmara kwa na Mu onwem bu Jehova Chineke-unu, Nke nēme ka unu sì n'okpuru ibu nile nke ndi Ijipt puta.
- ⁸ M'gēme kwa ka unu bata n'ala ahu, nke M'weliri akam iwere ya nye Abraham, nye kwa Aisak, nye kwa Jakob; M'gēnye kwa unu ya ka ọ̀ buru ihe-nnweta: Mu onwem bu Jehova.
- ⁹ Moses we gwa umu Israel okwu otú a: ma ha egeghi Moses nti site n'enweghi-ntachi-obi nime mọ́-ha, site kwa n'òfùfè siri ike.
- ¹⁰ Jehova we gwa Moses okwu, si,
- ¹¹ Bà gwa Fero, bú eze Ijipt, okwu, ka ọ̀ we zipu umu Israel n'ala-ya.
- ¹² Moses we kwue n'iru Jehova, si, Le, umu Israel egeghm nti; Fèro gēsi kwa aña nuru olum, onye mu onwem bu onye anēbighi úgwù n'ẹ̀bụ̀bẹ̀re-ọ̀nu?
- ¹³ Jehova we gwa Moses na Eron okwu, nye ha iwu n'ebe umu Israel nọ, na n'ebe Fero eze Ijipt nọ, ime ka umu Israel si n'ala Ijipt pua.
- ¹⁴ Ndia bu ndi-isi ulo nke ndi bu nna-ha: umu-ndikom Reuben, bú ọ̀kpara Israel; Hanok, na Palu, na Hezron, na Kami: ndia bu aḅuru Reuben.
- ¹⁵ Umu-ndikom Simeon kwa; Jemuel, na Jamin, na Ohad, na Jakin, na Zoha, na Shaul, bú nwa nke nwayi Kenean ahu: ndia bu aḅuru Simeon.
- ¹⁶ Ndia bu kwa aha umu-ndikom Livai, dika osuso-ọ̀mumu nile ha si di; Giashon, na Kohat, na Merari: arọ̀ ndu Livai di ọ̀gu arọ̀ isi na iri na asa.
- ¹⁷ Umu-ndikom Giashon; Libni, na Shimai, dika aḅuru nile ha si di.
- ¹⁸ Umu-ndikom Kohat kwa; Amram, na Izha, na Hebron, na Uziel: arọ̀ ndu Kohat di ọ̀gu arọ̀ isi na iri na atọ̀.
- ¹⁹ Umu-ndikom Merari kwa; Mahli na Mushi. Ndia bu aḅuru ndi Livai, dika osuso-ọ̀mumu nile ha si di.
- ²⁰ Amram we lutara onwe-ya Jokebed na nwunye, bú nwa-nne-nwayi nke nna-ya; ọ̀ we muara ya Eron na Moses: arọ̀ ndu Amram di ọ̀gu arọ̀ isi na iri na asa.
- ²¹ Umu-ndikom Izha kwa; Kora, na Nefeg, na Zikri.
- ²² Umu-ndikom Uziel kwa; Mishael, na Elzafan, na Sitri.
- ²³ Eron we lutara onwe-ya Elisheba na nwunye, bú nwa-nwayi Aminadab, nwa-nne-nwayi Nahshon; ọ̀ we muara ya Nedab, na Abaihu, na Eleeza, na Itama.
- ²⁴ Umu-ndikom Kora kwa; Asia, na Elkena, na Abiasaf; ndia bu aḅuru ndi Kora.
- ²⁵ Eleeza nwa Eron we lutara onwe-ya otù nime umu-ndinyom Putiel, ọ̀ we muara ya Finehas. Ndia bu ndi-isi nke ndi bu nna nke ndi Livai, dika aḅuru nile ha si di.
- ²⁶ Ndia bu Eron na Moses ahu, ndi Jehova siri, Menu ka umu Israel si n'ala Ijipt puta n'usu nile nke ndi-agma-ha.
- ²⁷ Ha onwe-ha bu ndi nāgwa Fero eze Ijipt okwu, ime ka umu Israel si n'Ijipt pua: ndia bu Moses na Eron ahu.
- ²⁸ O rue, n'ubọ́chi Jehova gwara Moses okwu n'ala Ijipt,
- ²⁹ na Jehova gwara Moses okwu, si, Mu onwem bu Jehova: gwa Fero eze Ijipt okwu nile

nke Mu onwem nāgwa gi.

³⁰ Moses we si n'iru Jehova, Le, mu onwem bu onye anēbighi úgwù n'eḅuḅere-ṛnu, Fèro gēsi kwa aña gem nti?

ISI 7

Jehova we si Moses, Le, emewom i ka i ghoro Fero chi: Eron, bú nwa-nne-gi, gābu kwa onye-amuma-gi.

² Gi onwe-gi gēkwu ihe nile nke M'nēnye gi n'iwu: Eron nwa-nne-gi gāgwa kwa Fero okwu, ka o we zipu umu Israel n'ala-ya.

³ Ma Mu onwem gēme ka obi Fero sie ike, M'gēme kwa ka ihe-iriba-amam na ihe-ebubem di otutu n'ala Ijpt.

⁴ Ma Fero agaghi-ege unu nti, M'gētiye kwa akam n'aru ndi Ijpt, were kwa ikpé uku di iche iche me ka usu nile nke ndi-agha nkem, bú ndim umu Israel, si n'ala Ijpt puta.

⁵ Ndi Ijpt gāmara kwa na Mu onwem bu Jehova, mḅe M'gēseti akam n'aru ndi Ijpt, me ka umu Israel si n'etiti ha puta.

⁶ Moses na Eron we me ya; dika Jehova nyere ha iwu, otú a ka ha mere.

⁷ Moses ḅara oḡu arọ anọ, Eron ḅa-kwa-ra oḡu arọ anọ na atọ, mḅe ha gwara Fero okwu.

⁸ Jehova we gwa Moses na Eron okwu, si,

⁹ Mḅe Fero gāgwa unu okwu, si, Merenu onwe-unu ihe-ebube: i gāsi kwa Eron, Were nkpa-n'aka-gi, tuda ya n'iru Fero, ka o ghọ ogologo anu.

¹⁰ Moses na Eron we bakuru Fero, me otú a, dika Jehova nyere ha iwu: Eron we tuda nkpa-n'aka-ya n'iru Fero, na n'iru ndi-orù-ya, o we ghọ ogologo anu.

¹¹ Fero we kpọ kwa ndi mara ihe, kpọ kwa ndi-mḅasi: ha onwe-ha kwa, bú ndi-ode-akwukwọ di nsọ nke Ijpt, we were ihe-nzuzo di iche iche ha me otú a.

¹² Ha we tuda, nwoke o bula nkpa-n'aka-ya, ha we ghọ ogologo anu: ma nkpa-n'aka Eron lodara nkpa-n'aka-ha.

¹³ Obi Fero we di ike, O geghi kwa ha nti; dika Jehova kwuru.

¹⁴ Jehova we si Moses, Obi Fero di arọ, o nāju izipu ndim.

¹⁵ Jekuru Fero n'ututu; le, o nāpu ije miri; i gēguzo onwe-gi n'usọ osimiri Nail izute ya; nkpa-n'aka ahu kwa nke ḅanwere ghọ agwọ, i gēwere ya n'aka-gi.

¹⁶ I gāsi kwa ya, Jehova, bú Chineke nke ndi-Hibru, O ziwom biakute gi, si, Zipu ndim, ka ha we fèm n'ozara: ma, le, i nughi rue uḅu a.

¹⁷ Otú a ka Jehova siri, Nime nka ka i gāmara na Mu onwem bu Jehova: le, mu onwem gaje iwere nkpa-n'aka nke di n'akam tikwasi miri nke di n'osimiri Nail, o gāḅanwe ghọ obara.

¹⁸ Azù nke di n'osimiri Nail gānwu, osimiri Nail gēsì kwa ísì; ndi Ijpt gāsọ inu miri si n'osimiri Nail puta oyi.

¹⁹ Jehova we si Moses, Si Eron, Were nkpa-n'aka-gi setipu aka-gi n'elu miri nile nke Ijpt, n'elu osimiri nile ha, na n'elu osimiri Nail nile ha, na n'elu oḡo-miri nile ha, na n'elu ebe-nchikọta-miri-ha nile, ka ha we ghọ obara; obara gādi kwa n'ala Ijpt nile, ma n'ihe nke osisi ma n'ihe nke nkume.

²⁰ Moses na Eron we me otú a, dika Jehova nyere iwu; o we welie nkpa-n'aka ahu tie miri nke di n'osimiri Nail, n'anya Fero, na n'anya ndi-orù-ya; miri nile nke di n'osimiri Nail we ḅanwe ghọ obara.

²¹ Azù nke di n'osimiri Nail we nwua; osimiri Nail nēsì kwa ísì, ndi Ijpt apughi kwa inu miri

si n'osimiri Nail puta; ọbara ahu we di n'ala Ijpt nile.

²² Ndi-ode-akwukwọ di nsọ nke Ijpt we were ihe-nzuzo di iche iche ha me otú a: obi Fero we di ike, ọ geghi kwa ha nti; dika Jehova kwuru.

²³ Fero we chigharia, ba n'ulo-ya, ma o tiyeghi obi-ya ọbuná na nka.

²⁴ Ndi Ijpt nile we gwue olùlù buruburu osimiri Nail inwe miri-ọnuhu; n'ihì na ha apughi inu miri osimiri Nail.

²⁵ Ubọchi asa we zue, ka Jehova tisiri osimiri Nail ihe.

ISI 8

Jehova we si Moses, Bakuru Fero, si ya, Otú a ka Jehova siri, Zipu ndim, ka ha we fèm.

² Ma o buru na gi onwe-gi aju izipu ha, le, Mu onwem gaje iwere awọ tie ókè-ala-gi nile:

³ osimiri Nail gēnuputa awọ, nke gārigo ba n'ulo-gi, na n'ime-ulo-ndina-gi, na n'elu ihe-ndina-gi, na n'ulo ndi-orù-gi, na n'aru ndi-gi, na n'ite-ọku-gi nile, na n'ihe-gi i ji agwọ achicha:

⁴ ọ bu kwa n'aru gi, na n'aru ndi-gi, na n'aru ndi-orù-gi nile, ka awọ ahu gārigo.

⁵ Jehova we si Moses, Si Eron, Setipu aka-gi, ya na nkpa-n'aka-gi, n'elu osimiri nile, na n'elu osimiri Nail nile, na n'elu ọdọ-miri nile, me ka awọ rigota n'ala Ijpt.

⁶ Eron we setipu aka-ya n'elu miri nile nke Ijpt; awọ we rigo, kpuchie ala Ijpt.

⁷ Ndi-ode-akwukwọ di nsọ we were ihe-nzuzo-ha di iche iche me otú a, we me ka awọ rigo n'elu ala Ijpt.

⁸ Fero we kpọ Moses na Eron, si, Rìọnu Jehova, ka O wezuga awọ n'ebe m'no, na n'ebe ndim nọ; m'gēzipu kwa ndi Israel, ka ha we chuara Jehova àjà.

⁹ Moses we si Fero, Nya isi n'arum: òle m̀be ka m'gārìọrọ gi aririọ, riọ-kwa-ra ndi-orù-gi, riọ-kwa-ra ndi-gi, ka ekpochapu awọ n'ebe i nọ na n'ebe ulo-gi nile di? nání n'osimiri Nail ka ha gāfọdu.

¹⁰ Ọ si, Echi. Ọ si, Ya di ka okwu-gi si di: ka i we mara na ọ dighi onye di ka Jehova, bú Chineke-ayi.

¹¹ Awọ gēwezuga onwe-ha n'ebe i nọ, na n'ebe ulo-gi nile di, na n'ebe ndi-orù-gi nọ, na n'ebe ndi-gi nọ; nání n'osimiri Nail ka ha gāfọdu.

¹² Moses na Eron we si n'ebe Fero nọ pua: Moses we tikue Jehova ntiku bayere okwu awọ nke O dorori nye Fero.

¹³ Jehova we me dika okwu Moses si di; awọ we nwupu n'ulo nile, na n'ogige nile, na n'ubi nile.

¹⁴ Ha we chikọba ha n'obo n'obo: ala ahu we nēsì ísì.

¹⁵ Fero we hu na o bìwo, o we me ka obi-ya di arọ, ọ geghi kwa ha nti; dika Jehova kwuru.

¹⁶ Jehova we si Moses, Si Eron, Setipu nkpa-n'aka-gi, tie ájá nke ala, ọ gāghọ kwa anwu ntà n'ala Ijpt nile.

¹⁷ Ha we me otú a; Eron we setipu aka-ya, ya na nkpa-n'aka-ya. tie ájá nke ala, anwu ntà ahu we di n'aru madu, na n'aru anumanu; ájá nile nke ala ghọrọ anwu ntà n'ala Ijpt nile.

¹⁸ Ndi-ode-akwukwọ di nsọ we were ihe-nzuzo-ha di iche iche me otú a, ime ka anwu ntà puta, ma ha apugh: anwu ntà ahu we di n'aru madu, na n'aru anumanu.

¹⁹ Ndi-ode-akwukwọ di nsọ we si Fero, Nkpisi-aka Chineke ka nka bu: obi Fero we di ike, ọ geghi kwa ha nti; dika Jehova kwuru.

²⁰ Jehova we si Moses, Bilie n'isi-ututu, guzo onwe-gi n'iru Fero; le, ọ nāputa ije miri; i gāsi kwa ya, Otú a ka Jehova siri, Zipu ndim, ka ha we fèm.

- ²¹ N'ihì na, ma ọ buru na i dighi-ezipu ndim, le, M'gaje izite n'aru gi, na n'aru ndi-orù-gi, na n'aru ndi-gi, na nime ulo-gi nile, odudu: ulo nile nke ndi Ijìpt gēju kwa n'odudu ahu, ya na ala nke ha di n'elu ya.
- ²² M'gēkewapu n'ubochi ahu ala Goshen, nke ndim nēguzo n'elu ya, ya mere odudu agaghi-adi n'ebe ahu; ka i we mara na Mu onwem bu Jehova n'etiti uwa.
- ²³ M'gētiye kwa n̄aputa n'etiti ndim na ndi-gi: echi ka ihe-iriba-ama nka gādi.
- ²⁴ Jehova we me otú a; odudu nke bara uba nke-uku we ba n'ulo Fero na ulo ndi-orù-ya: ọ bu kwa n'ala Ijìpt nile ka ebibiri ala ahu n'ihì odudu.
- ²⁵ Fero we kpọ Moses na Eron, si, Jenu, chuara Chineke-unu àjà n'ala nka.
- ²⁶ Moses we si, O kwesighi ime otú a; n'ihì na ihe-árú ndi Ijìpt ka ayi gēji chuara Jehova, bú Chineke-ayi, aja: le, àyi gēwere ihe-árú ndi Ijìpt chu àjà n'anya-ha, ha agaghi-atuḅu kwa ayi na nkume?
- ²⁷ Ije nke ubochi atọ ka ayi gēje n'ọzara, chu-kwa-ra Jehova, bú Chineke-ayi, àjà, dika Ọ nāsi ayi me.
- ²⁸ Fero we si, Mu onwem gēzipu unu, ka unu we chuara Jehova, bú Chineke-unu, àjà n'ọzara; ọ bu nání na unu agaghi-eje ebe di anya nke-uku: riọrọnum aririọ.
- ²⁹ Moses we si, Le, Mu onwem nēsi n'ebe i nọ pua, m'gāriọ kwa Jehova ka odudu we wezuga onwe-ha n'ebe Fero nọ, na n'ebe ndi-orù-ya nọ, na n'ebe ndi-ya nọ, echi: ma ka Fero ghara ikwa emò ọzọ, n'ighara izipu ndi Israel ichuru Jehova àjà.
- ³⁰ Moses we si n'ebe Fero nọ pua, we riọ Jehova.
- ³¹ Jehova we me dika okwu Moses si di; O we wezuga odudu n'ebe Fero nọ, na n'ebe ndi-orù-ya nọ, na n'ebe ndi-ya nọ; ọ dighi otù fọduru.
- ³² Fero we me kwa ka obi-ya di arọ na m̄be ahu, o zipughi kwa ndi Israel.

ISI 9

Jehova we si Moses, Bakuru Fero, gwa ya okwu, si, Otú a ka Jehova, bú Chineke nke ndi-Hibru, siri, Zipu ndim, ka ha we fèm.

- ² N'ihì na, ma ọ buru na gi onwe-gi nāju izipu ha, ma i nējigide ha,
- ³ le, aka Jehova di n'aru anu-ulo-gi nke di n'ọhia, n'aru inyinya-gi nile, na n'aru inyinya-ibu-gi nile, na n'aru camel-gi nile, na n'aru ìgwè ehi-gi, na n'aru ìgwè ewu na aturu-gi: ajoy ọria nke nēfe efe, nke di arọ nke-uku, gādi.
- ⁴ Jehova gākpa ókè n'etiti anu-ulo Israel na anu-ulo Ijìpt: ọ dighi ihe gānwupu n'ihe nile umu Israel nwere.
- ⁵ Jehova we debe m̄be akara àkà, si, Echi ka Jehova gēme ihe a n'ala nka.
- ⁶ Jehova we me ihe ahu n'echi-ya, anu-ulo Ijìpt nile we nwua: ma nime anu-ulo umu Israel ọ dighi otù nwupuru.
- ⁷ Fero we ziga, ma, le, ọ dighi ma ọbuná otù nwupuru nime anu-ulo Israel. Obi Fero we di arọ, o zipughi kwa ndi Israel.
- ⁸ Jehova we si Moses na Eron, Kporonu n'onwe-unu ntu oké ọku nju aka abua, ka Moses wu kwa ya n'iru elu-igwe n'anya Fero.
- ⁹ Ọ gāghọ uzuzu ntà n'elu ala Ijìpt nile, ọ gāghọ kwa etuto nāḅapú n̄apú n'aru madu na n'aru anumanu, n'ala Ijìpt nile.
- ¹⁰ Ha we kporo ntu oké ọku, guzo n'iru Fero; Moses we wua ya n'iru elu-igwe; o we ghọ ihe etuto nāḅapú n̄apú n'aru madu na n'aru anumanu.
- ¹¹ Ndi-ode-akwukwọ di nsọ apughi kwa iguzo n'iru Moses, n'ihì ihe-ofifi ahu; n'ihì na ihe-

etuto ahu di n'aru ndi-ode-akwukwọ di nsọ, na n'aru ndi Ijpt nile.

12 Jehova we me ka obi Fero di ike, ọ geghi kwa ha nti; dika Jehova gwara Moses.

13 Jehova we si Moses, Bilie n'isi-ututu, guzo onwe-gi n'iru Fero, si ya, Otú a ka Jehova, bú Chineke nke ndi-Hibru, siri, Zipu ndim, ka ha we fèm.

14 N'ihia na ọ bu na m̀be a ka Mu gaje izite ihe-otitim nile n'obi-gi, na n'aru ndi-orù-gi, na n'aru ndi-gi; ka i we mara na ọ dighi onye di kam n'uwa nile.

15 N'ihia na ùbu a M'gēsetipuwori akam, were ajọ ọria nēfe efe tiḅu gi na ndi-gi, ewe zopu gi n'uwa:

16 ma otú ọ di ọ bu n'ihia nka ka M'guzoworo gi, ka M'we me ka i hu ikem, ka ewe kọ kwa akukọ aham n'uwa nile.

17 Ì nọ nātuli onwe-gi elu dika obo-ihe imegide ndim rue ùbu a, na i gaghi-ezipu ha?

18 Le, dika m̀be a echi M'gaje ime ákú-miri-ígwé di arọ nke-uku ka o zo, nke ákú-miri-ígwé dika ya nādighi n'Ijpt site n'ubochi atọrọ ntọ-ala-ya we rue ùbu a.

19 Ma ùbu a, ziga, me anu-ulo-gi na ndi nile i nwere n'ohia ka ha laghachi n'ulo ọsọsọ; madu ọ bula na anumanu ọ bula nke agāhu n'ohia, nke agaghi-achikọta ha n'ulo, ákú-miri-ígwé ahu gādakwasi ha, ha we nwua.

20 Onye nātu egwu okwu Jehova n'etiti ndi-orù Fero mere ndi-orù-ya na anu-ulo-ya ka ha ̀baghachi n'ulo:

21 ma onye nētiyeghi obi-ya n'okwu Jehova rapuru ndi-orù-ya na anu-ulo-ya n'ohia.

22 Jehova we si Moses, Setipu aka-gi n'iru elu-igwe, ka ákú-miri-ígwé we di n'ala Ijpt nile, n'aru madu, na n'aru anumanu, na n'aru ihe-ọkukú ọ bula nke ubi, n'ala Ijpt.

23 Moses we setipu nkpa-n'aka-ya n'iru elu-igwe: Jehova we nye ébè-elu-igwe na ákú-miri-ígwé, ọku we nējeru ala; Jehova we me ka ákú-miri-ígwé zokwasi ala Ijpt.

24 Ákú-miri-ígwé we di, ọku nānwude kwa onwe-ya n'etiti ákú-miri-ígwé ahu, di arọ nke-uku, nke ihe dika ya nādighi n'ala Ijpt nile site na m̀be ọ ghorọ mba.

25 Ákú-miri-ígwé ahu we tiḅue ihe nile nke di n'ohia, ma madu ma anumanu, n'ala Ijpt nile; ọ bu kwa ihe-ọkukú nile ọ bula nke ubi ka ákú-miri-ígwé ahu tiri, ọ bu kwa osisi nile ọ bula nke ohia ka o tipara.

26 Nání n'ala Goshen, ebe umu Israel nọ, ka ákú-miri-ígwé nādighi.

27 Fero we zìe, kpọ Moses na Eron, si ha, Emehiewom ùbu a: Jehova bu onye ezi omume, ma mu onwem na ndim bu ndi nēmebi iwu.

28 Rionu Jehova; n'ihia na o zuwo, bú olu Chineke na ákú-miri-ígwé ndia; m'gēzipu kwa unu, unu agaghi-eguzo kwa ọzọ.

29 Moses we si ya, M̀be m'si n'obodo pua, M'gāḅasara Jehova ọbu-akam abua; ébè-elu-igwe nile gākwusi, ákú-miri-ígwé agaghi-adi kwa ọzọ; ka i we mara na Jehova nwe uwa.

30 Ma gi onwe-gi na ndi-orù-gi, amawom na unu akātughi egwu iru Jehova, bú Chineke.

31 Eti-kwa-ra flax na ọka barley: n'ihia na ọka barley nāra oko, flax nāma ifuru.

32 Ma etighi ọka wheat na ọka spelt: n'ihia na ihe ahu etoghi.

33 Moses we si n'ebe Fero nọ, si n'obodo, pua, ọ we ḅasara Jehova ọbu-aka-ya abua: ébè-elu-igwe nile na ákú-miri-ígwé we kwusi, awusighi miri-ozuzo n'ala.

34 Fero we hu na miri-ozuzo na ákú-miri-ígwé na ébè-elu-igwe kwusiri, ọ we mehie ọzọ, me ka obi-ya di arọ, ya na ndi-orù-ya.

35 Ewe me ka obi Fero di ike, o zipughi kwa umu Israel; dika Jehova kwuru site n'aka Moses.

Jehova we si Moses, Bakuru Fero: n'ih na Mu onwem emewo ka obi-ya na obi ndi-orù-ya di arọ, ka M'we tiye ihe-iriba-ama ndia n'etiti ha:

² ka i we kọ kwa na nti nwa-gi na nwa nwa-gi akukọ bayere emò M'kwara ndi Ijpt, na ihe-iriba-ama nile nke M'tiyere n'etiti ha; ka unu we mara na Mu onwem bu Jehova.

³ Moses na Eron we bakuru Fero, si ya, Otú a ka Jehova, bú Chineke nke ndi-Hibru, siri, Rùe ole m̀be i gāju iweda onwe-gi n'ala n'irum? zipu ndim, ka ha we fèm.

⁴ N'ih na, ma ọ buru na i nāju izipu ndim, le, echi ka M'gaje ime ka igurube bata n'ókè-ala-gi:

⁵ ha gēkpuchi kwa iru ala, madu agaghi-enwe kwa ike ihu ala anya: ha gēri kwa ihe fọduru nke ihe arapuworo, nke fọduru unu site n'ákú-miri-ígwé, ha gēri kwa osisi nile ọ bula nke nēpuru unu epú site n'ọhia:

⁶ ulo-gi nile na ulo ndi-orù-gi nile na ulo ndi Ijpt nile gējuputa kwa; nke nna-gi-hà na nna nile nke nna-gi-hà nāhughi, site n'ubochi ha nọ n'elu ala rue ta. Ọ we chigharia, si n'ebe Fero nọ pua.

⁷ Ndi-orù Fero we si ya, Rùe ole m̀be ka nwoke a gāburu ayi ọnyà? zipu ndikom ahu, ka ha we fè Jehova, bú Chineke-ha: i kāmaghi na Ijpt alawo n'iyi?

⁸ Ewe me ka Moses na Eron biaghachikute Fero: ọ si ha, Jenu, fè Jehova, bú Chineke-unu: ọnye na onye bu ndi nēje?

⁹ Moses we si, Ayi na umu ntà ayi na ndi-agadi-ayi gāyikọ je, ayi na umu-ayi ndikom na umu-ayi ndinyom na ìgwè ewu na aturu-ayi na ìgwè ehi-ayi gāyikọ je; n'ih na ememe Jehova ka ayi nwere.

¹⁰ Ọ si ha, Ka Jehova diyere unu otú a, dika m'gēzipu unu na umu-ntakiri-unu: lenu anya, n'ih na ihe ọjọ di n'iru unu.

¹¹ Ọ gaghi-ndi otú a: biko, jenu, unu, bú ndikom, fè Jehova; n'ih na nke ahu ka unu onwe-unu nāchọ. Ewe chupu ha n'iru Fero.

¹² Jehova we si Moses, Setipu aka-gi n'elu ala Ijpt iweta igurube, ka ha we rigota n'elu ala Ijpt, rie-ihe-ọkukú ọ bula nke ala, bú ihe nile nke ákú-miri-ígwé ahu rapuru.

¹³ Moses we setipu nkpa-n'aka-ya n'elu ala Ijpt, Jehova we dubata ifufe Iru-anyanwu n'ala ahu ehie ahu nile na abali ahu nile: m̀be o ruru ututu ifufe Iru-anyanwu ahu butere igurube.

¹⁴ Igurube we rigota n'elu ala Ijpt nile, be n'ókè-ala ọ bula nke Ijpt: ha di arọ nke-uku; tutu ha ọ dighi igurube di otú a, dika igurube ahu, m̀be ha gasiri ọ gaghi-adi kwa igurube otú a.

¹⁵ Ha we kpuchie iru ala ahu nile, ala we ọa ọchichiri; ha we rie ihe-ọkukú nile ọ bula nke ala ahu, na nkpuru nile nke osisi nke ákú-miri-ígwé rapuru: ọ dighi kwa akwukwọ ndu fọduru, n'osisi ma-ọbu n'ihe-ọkukú nke ubi, n'ala Ijpt nile.

¹⁶ Fero we me ngwa ikpọ Moses na Eron, si, Eme-hiewom megide Jehova, bú Chineke-unu, megide kwa unu.

¹⁷ Ma uḅu a, biko, gbaghara nmehiem nání otù uḅò a, riọ-kwa-nu Jehova, bú Chineke-unu, ka Ọ we wezuga n'arum nání ọnwu a.

¹⁸ Ọ we si n'ebe Fero nọ pua, riọ Jehova aririọ.

¹⁹ Jehova we me ifufe Ọdida-anyanwu di ike nke-uku ka o chigharia, nke buru igurube, fere ha ga n'Oké Osimiri Uhie; ọ dighi otù igurube fọduru n'ókè-ala ọ bula nke Ijpt.

²⁰ Ma Jehova mere ka obi Fero di ike, o zipughi kwa umu Israel.

²¹ Jehova we si Moses, Setipu aka-gi n'iru elu-igwe, ka ọchichiri we ọa n'elu ala Ijpt, bú ọchichiri agēbitu aka.

²² Moses we setipu aka-ya n'iru elu-igwe; oké ọchichiri we di n'ala Ijpt nile ubochi atọ;

- ²³ ha ahuritaghi ibe-ha anya, ọ dighi kwa onye si n'ebe ọ nọ bilie ubọchi atọ: ma umu Israel nile nwere ìhè n'ebe-obibi nile ha.
- ²⁴ Fero we kpọ Moses, si, Jenu, fè Jehova; nání ìgwè ewu na aturu-unu na ìgwè ehi-unu ka agēdebe: ka umu-ntakiri-unu so kwa unu je.
- ²⁵ Moses we si, Gi onwe-gi gēnye kwa n'aka-ayi ihe àjà, na ihe àjà-nsure-ọku, ka ayi we mere Jehova, bú Chineke-ayi, ihe.
- ²⁶ Ọzọ kwa, anu-ulo-ayi gēso ayi je; agaghi-arapu otù ukwu anu; n'ihì na ufodu nime ha ka ayi gēwere fè Jehova, bú Chineke-ayi; ma ayi onwe-ayi amaghi ihe ayi gēji fè Jehova, rue m̀be ayi gābia rue ebe ahu.
- ²⁷ Ma Jehova mere ka obi Fero di ike, o kweghi kwa izipu ha.
- ²⁸ Fero we si ya, Pua n'arum la, lezie onwe-gi anya, ahula irum ọzọ; n'ihì na n'ubọchi i huru irum ka i gānwu.
- ²⁹ Moses we si, Nke-oma ka i kwuworo; m'gaghi-ahu kwa iru-gi ọzọ.

ISI 11

- J**ehova we si Moses, Otù ihe-otiti fọduru M'gēme ka ọ bia n'aru Fero na n'aru ndi Ijpt; emesia o gēsi n'ebe a zipu unu: m̀be ọ nēzipuzu unu nile, ọ ghaghi ichupu unu n'ebe a.
- ² Biko, kwue na nti ndim, ka ha riọ kwa, nwoke ọ bula n'aka nwoke-ibe-ya na nwayi ọ bula n'aka nwayi-ibe-ya, ihe ọla-ọcha na ihe ọla-edo.
- ³ Jehova we nye ndi Israel amara n'iru ndi Ijpt. Ọzọ, nwoke ahu, bú Moses, di uku ri nne n'ala Ijpt, n'anya ndi-orù Fero, na n'anya ndi ahu.
- ⁴ Moses we si, Otú a ka Jehova siri, Dika n'etiti abali Mu onwem ganāpu je n'etiti Ijpt:
- ⁵ umu nile eburu uzọ mu n'ala Ijpt gānwu kwa, site na nwa eburu uzọ muru Fero nke n-anọkwasi n'ọche-eze-ya, we rue nwa o buru uzọ mu, bú nwayi nēje ozi nke nọ n'azu nkume-igwe-nri; na umu nile anumanu buru uzọ mu.
- ⁶ Oké iti-nkpu gādi kwa n'ala Ijpt nile, nke iti-nkpu dika ya akādighi, iti-nkpu dika ya agaghi-adi kwa ọzọ.
- ⁷ Ma imegide umu Israel nile nkita agaghi-araghari ire-ya, imegide madu ma-ọbu anumanu: ka unu we mara na Jehova nākpá ókè n'etiti ndi Ijpt na Israel.
- ⁸ Ndi-orù-gi ndia nile gārida-kutem, kpọ isi ala nyem, si, Pua, gi onwe-gi, na ndi nile nke nọ n'ukwu-gi: emesia m'gāpu. Ọ we si n'ebe Fero nọ pua n'iwe di ọku.
- ⁹ Jehova we si Moses, Fero agaghi-ege unu nti: ka ihe-ebubem we di ọtutu n'ala Ijpt.
- ¹⁰ Moses na Eron we me ihe-ebube ndia nile n'iru Fero: ma Jehova mere ka obi Fero di ike, o zipughi kwa umu Israel n'ala-ya.

ISI 12

- J**ehova we gwa Moses na Eron okwu n'ala Ijpt, si,
- ² Ọnwa nka gāburu unu isi ọnwa nile: ọnwa mbu nime ọnwa nile nke arọ ka ọ gāburu unu.
- ³ Gwanu nzukọ nile nke Israel okwu, si, N'ubọchi nke-iri nke ọnwa nka ka ha gēwere n'onwe-ha, onye ọ bula o were nwa-aturu, dika ulo nna-unu-hà si di, ka otù nwa-aturu diri otù ulo:
- ⁴ ma ọ buru na ulo ahu dikari ntà iri nwa-aturu, ya onwe-ya na onye-aḅata-obi-ya nke bi nso ulo-ya gēwere kwa otù dika ọnu-ọgugu madu si di; onye ọ bula dika oriri-ya si di, otú a ka unu gāguru nwa-aturu ahu ọgugu.

- ⁵ Nwa-aturu unu nwere gābu nke zuru okè, oké nke ɓara otù arọ: n'etiti aturu ma-ọbu n'etiti ewu ka unu gēsi weputa ya:
- ⁶ ọ gābu-kwa-ra unu ihe-ndebe rue ubọchi nke-iri-na-anọ nke ọnwa nka: nkpọkọta nile nke nzukọ Israel gēbu ya n'etiti ehie na anyasi.
- ⁷ Ha gēwere ufodu nime ọbara-ya, tiyekwasi ya n'awara-uzọ abua na n'ọfiere-uzọ n'ulo nile nke ha gēri ya nime ha.
- ⁸ Ha gēri anu-arua-ya n'abali ahu, aruru n'ọku, ya na achicha ekoghi-eko; tiyere ihe di iche iche nēlu ilu ka ha gēri ya.
- ⁹ Unu erila ihe nime ya na ndu, ma-ọbu isi ya na miri ma-ọli, kama aruru n'ọkui; isi-ya tiyere ọlu-ukwu-ya na ọlu-aka-ya, tiye-kwa-ra ihe-ime-ya.
- ¹⁰ Unu agaghi-eme ka ihe ọ bula fodu site na ya rue ututu; ma ihe foduru site na ya rue ututu, n'ọku ka unu gēsure ya.
- ¹¹ Otú a ka unu gēri ya; n'iji ihe-ọkiké ke n'úkwù-unu, na akpukpo-ukwù-unu n'ukwù, na nkpa-n'aka-unu n'aka-unu: unu gēri kwa ya na ngwa: ngabiga nke diri Jehova ka ọ bu.
- ¹² M'gāgabiga kwa n'ala Ijpt n'abali ahu, tiɓu nwa ọ bula eburu uzọ mu n'ala Ijpt, ma madu ma anumanu; ọ bu kwa n'aru chi nile nke Ijpt ka M'gēme ihe nile ekpere n'ikpe: Mu onwem bu Jehova.
- ¹³ Ọbara ahu gāburu unu ihe-iriba-ama n'aru ulo nile ebe unu onwe-unu nọ: mɓe M'huru ọbara ahu, M'gāgabiga unu, ọ dighi kwa ihe-otiti gādi n'aru unu ibu ihe-nbibì, mɓe M'nētiɓu ndi bi n'ala Ijpt.
- ¹⁴ Ubọchi a gāburu unu ihe-ncheta, unu gēme kwa ya ka ọ buru ememe unu nēmere Jehova: n'ọbọ nile unu ka unu ganēme ya ka ọ buru ememe site n'ukpuru ebighi-ebi.
- ¹⁵ Ubọchi asa ka unu gēri achicha ekoghi-eko; ọ buná n'ubọchi mbu ka unu gēme ka ihe nēko achicha ghara idi n'ulo nile unu: n'ihì na onye ọ bula nke nēri achicha koro eko site n'ubọchi mbu rue ubọchi nke-asa, agēbipu madu ahu n'Israel.
- ¹⁶ N'ubọchi mbu nkpọkọta di nsọ gādi, n'ubọchi nke-asa nkpọkọta di nsọ gādi-kwa-ra unu; ọ dighi ozi ọ bula agēje nime ha, nání ihe onye ọ bula gēri, nání nke ahu ka unu gēme.
- ¹⁷ Unu gēdebe kwa ememe achicha ekoghi-eko; n'ihì na ọ bu nime otù ubọchi a ka M'meworo ka usu nile nke ndi-agha-unu si n'ala Ijpt puta: unu gēdebe kwa ubọchi a rue ọbọ nile unu site n'ukpuru ebighi-ebi.
- ¹⁸ N'onwa mbu, n'ubọchi nke-iri-na-anọ nke ọnwa ahu n'anyasi, ka unu gēri achicha ekoghi-eko, rue ubọchi nke-orú-na-otù nke ọnwa ahu n'anyasi.
- ¹⁹ Ubọchi asa ka anāgaghi-ahu ihe nēko achicha n'ulo nile unu: n'ihì na onye ọ bula nke nēri achicha koro eko, agēbipu madu ahu nime nzukọ Israel, ma n'etiti ndi-ọbì, ma n'etiti ndi amuru n'ala.
- ²⁰ Unu agaghi-eri achicha ọ bula koro eko; n'ebe-obibi-unu nile ka unu gēri achicha ekoghi-eko.
- ²¹ Moses we kpọ ndi-okenye nile nke Israel, si ha, Kpuputanu, chiri kwa ìgwè ewu na aturu n'onwe-unu, dika aɓuru-unu nile si di, ɓu-kwa-nu anu ngabiga nka.
- ²² Unu gēwere kwa ùkwù hyssop, sue ya n'ọbara nke di n'ọkwa, were ya jua ọbara ufodu nke di n'ọkwa elu-uzọ na n'awara-uzọ abua; unu onwe-unu agaghi-apu kwa, onye ọ bula n'ọnu-uzọ ulo-ya, rue ututu.
- ²³ N'ihì na Jehova gāgabiga iti ndi Ijpt ihe; ma mɓe Ọ huru ọbara ahu n'elu elu-uzọ na n'elu awara-uzọ abua, Jehova gāgabiga ọnu-uzọ ahu, Ọ gaghi-ekwe onye-nbibì ahu ka ọ ba n'ulo-unu iti unu ihe.
- ²⁴ Unu gēdebe kwa ihe a ka ọ buru ukpuru n'ebe i nọ na n'ebe umu-gi nọ rue mɓe ebighi-ebi.

- ²⁵ O gēru kwa, m̀be unu gā̀bà n'ala ahu nke Jehova gēnye unu, dika O kwuworu, na unu gēdebe òfùfè a.
- ²⁶ O gēru kwa, m̀be umu-unu gā̀si unu, Gini bu òfùfè a unu nwere?
- ²⁷ na unu gā̀si, Àjà ngabiga ka ọ bu nke anāchuru Jehova, Onye gabigara ulo nile nke umu Israel n'Ijpt, m̀be O tiri ndi Ijpt ihe, O we naputa ulo nile ayi. Ndi Israel we rube isi, kpọ isi ala.
- ²⁸ Umu Israel we je me ya; dika Jehova nyere Moses na Eron iwu, otú a ka ha mere.
- ²⁹ O rue, n'etiti abali, na Jehova tiḅuru nwa ọ bula eburu uzọ mu n'ala Ijpt, site na nwa eburu uzọ muru Fero nke nānọkwasi n'ochē-eze-ya rue nwa eburu uzọ muru onye adọ́tara n'agha nke nọ n'ulo olùlù; O tiḅu-kwa-ra nwa anumanu ọ bula eburu uzọ mu.
- ³⁰ Fero we bilie n'abali, ya onwe-ya, na ndi-orù-ya nile, na ndi Ijpt nile; oké iti-nkpu we di n'Ijpt; n'ihì na ọ dighi ulo ebe onye nwuru anwu nādighi.
- ³¹ O we kpọ Moses na Eron n'abali, si, Bilienu, si n'etiti ndim pua, ma unu onwe-unu ma umu Israel; je-kwa-nu, fè Jehova, dika unu kwuru.
- ³² Chirinu ma ìgwè ewu na aturu-unu ma ìgwè ehi-unu, dika unu kwuru, jenu; gọzi-kwa-num.
- ³³ Ndi Ijpt we di ike n'aru ndi Israel izipu ha n'ala-ha ngwa ngwa; n'ihì na ha siri, Ayi nile bu ndi nwuru anwu.
- ³⁴ Ndi Israel we buru utu ọka flour-ha agwọ́ọ agwọ́ tutu o ko, ebe ekere ihe-ha eji agwọ́ achicha n'uwe-nḅokwasi-ha tukwasi n'ubu-ha.
- ³⁵ Umu Israel me-kwa-ra dika okwu Moses si di; ha we riọ́ n'aka ndi Ijpt ihe ọla-ọcha, na ihe ọla-edo, na uwe-nḅokwasi:
- ³⁶ Jehova we nye ndi Israel amara n'iru ndi Ijpt, ha we me ka ha riọ́ta ihe. Ha we napu ndi Ijpt ihe-ha.
- ³⁷ Umu Israel we bulie ije site na Rameses rue Sukot, ihe ra ka orú nnù ndikom ọgu uzọ atọ́ na orú nnù uzọ iri-na-ise, ndi ji ukwu eje, bú ndikom, nāgughi umu-ntakiri.
- ³⁸ Ọ́ọ́ kwa, ọ́tutu ndi gwara ọ́gwa soro ha rigo; na ìgwè ewu na aturu, na ìgwè ehi, anu-ulo riri nne nke-uku.
- ³⁹ Ha we were utu ọka flour agwọ́ọ agwọ́, bú nke ha si n'Ijpt bute, sie achicha ekoghi-eko, n'ihì na o koghi eko; n'ihì na achupuru ha n'Ijpt, ha apughi kwa inọ́ ọdù, ọ́ọ́ kwa, ọ́ dighi ihe iri n'uzọ́ ha doziri onwe-ha.
- ⁴⁰ Ma obibi umu Israel, nke ha biri n'Ijpt, di nnù arọ́ na orú arọ́ na iri.
- ⁴¹ O rue, n'ọ́gwugwu nnù arọ́ na orú arọ́ na iri ahu, ọ́ bu kwa n'otù ubọ́chi ahu ka o ruru, na usu nile nke ndi-agha Jehova siri n'ala Ijpt pua.
- ⁴² Abali nche ka ọ́ buru Jehova ime ka ha si n'ala Ijpt puta: otù abali ahu bu abali nche diri Jehova nke umu Israel nile nwere rue ọ́bọ́ nile ha.
- ⁴³ Jehova we si Moses na Eron, Nka bu ukpuru ngabiga ahu: ọ́ dighi onye ala ọ́ọ́ gēri ya:
- ⁴⁴ ma orù ọ́ bula nke onye ọ́ bula, bú nke ejiri ego ọ́ata, m̀be i bìworo ya úgwù, m̀be ahu o gēri ya.
- ⁴⁵ Onye-nnọ́du na onye egoro ọ́lu agaghi-eri ya.
- ⁴⁶ N'otù ulo ka agēri ya; i gaghi-esi n'ulo wepu ihe ọ́ bula n'anu-arua-ya n'èzí; ọ́ dighi kwa ọ́kpukpu unu gētiji nime ya.
- ⁴⁷ Nzukọ́ nile nke Israel gēme ya.
- ⁴⁸ Ma m̀be ọ́bìà gā́nọ́ n'ala-gi dika ọ́bìà, m̀be ọ́ gēme-kwa-ra Jehova ememe ngabiga, ka ebìe nwoke ọ́ bula ọ́ nwere úgwù, m̀be ahu ya biarue nso ime ya; ọ́ gā́di kwa ka onye amuru n'ala: ma ọ́ dighi onye ọ́ bula anēbighi úgwù gēri ya.

- ⁴⁹ Otù iwu ka ha gēnwe, bú onye amuru n'ala na ọ̀bịa nke nọ dika ọ̀bịa n'etiti unu.
- ⁵⁰ Umu Israel nile we me ya; dika Jehova nyere Moses na Eron iwu, otú a ka ha mere.
- ⁵¹ O rue, n'otù ubọchi ahu, na Jehova mere ka umu Israel si n'ala Ijpt puta n'usu nile nke ndi-agha-ha.

ISI 13

Jehova we gwa Moses okwu, si,

- ² Dorom nwa ọ bula eburu uzọ mu nsọ, bú nwa meghere àkpà-nwa ọ bula n'etiti umu Israel, ma n'etiti madu ma n'etiti anumanu: nkem ka ọ bu.
- ³ Moses we si ndi Israel, Cheta ubọchi a, nke ọ bu nime ya ka unu siworo n'Ijpt, n'ulo ndi-orù, puta; n'ihì na ike nke aka ka Jehova ji me ka unu si n'ebe a puta: agaghi-eri kwa achicha koro eko.
- ⁴ Ta ka unu onwe-unu nāputa n'ọnwā Ebib.
- ⁵ O gēru kwa, m̀pe Jehova gēme gi ka i ba n'ala nke ndi Kenean na ndi Het na ndi-Amorait na ndi-Haivait na ndi Jebus, nke Ọ nuru nna-gi-hà iyi inye gi, bú ala nke miri-ara-ehi na manu-añu nērù nime ya, na i gēfè òfùfè a n'ọnwā nka.
- ⁶ Ubọchi asa ka i gēri achicha ekoghi-eko, ma n'ubọchi nke-asa ememe di agēmere Jehova.
- ⁷ Achicha ekoghi-eko ka agēri n'ubọchi asa ahu; agaghi-ahu kwa achicha koro eko n'aka-gi, agaghi-ahu kwa ihe nēko achicha n'aka-gi n'ókè-ala-gi nile.
- ⁸ I gēgosi kwa nwa-gi n'ubọchi ahu, si, Ọ bu n'ihì ihe ahu Jehova merem m̀pe m'siri n'Ijpt puta.
- ⁹ Ọ gabu-kwa-ra gi ihe-iriba-ama n'elu aka-gi, na ihe-ncheta n'etiti anya-gi abua, ka iwu Jehova we di n'ọnu-gi: n'ihì na aka di ike ka Jehova jiri me ka i si n'Ijpt puta.
- ¹⁰ I gēdebe kwa ukpuru a na m̀pe-ya akara àkà kwa-arọ.
- ¹¹ O gēru kwa, m̀pe Jehova gēme ka i ba n'ala ndi Kenean, dika Ọ nuru gi na nna-gi-hà iyi, m̀pe Ọ gēnye kwa gi ya,
- ¹² na i gēme ka nwa ọ bula nke meghere àkpà-nwa gabigara Jehova, ya na nwa ọ bula meghere àkpà-nwa, bú nwa anu-ulo muru, nke i nwere; ndi bu oké ka Jehova gēnwe.
- ¹³ Ma nwa ọ bula nke inyinya-ibu nke meghere àkpà-nwa, i gēwere nwa-aturu ọputa ya; ma ọ buru na i ọputaghi ya, i gābaji kwa olu-ya: ọkpara ọ bula nke madu n'etiti umu-gi ka i gaọputa kwa.
- ¹⁴ O gēru kwa, m̀pe nwa-gi gāju gi n'ọdi-n'iru, si, Gini bu nka? na i gāsi ya, Ike nke aka ka Jehova jiri me ka ayi si n'Ijpt, n'ulo ndi-orù, puta:
- ¹⁵ o rue, m̀pe Fero mere ka o sie ike, bú izipu ayi, na Jehova ọuru nwa ọ bula eburu uzọ mu n'ala Ijpt, ma nwa madu buru uzọ mu, ma nwa anumanu buru uzọ mu: n'ihì nka ka mu onwem nēwere nwa ọ bula meghere àkpà-nwa, bú oké, chuara Jehova àjà; ma ọkpara ọ bula nke umum, anamaọputa ya.
- ¹⁶ Ọ gābu kwa ihe-iriba-ama n'elu aka-gi, na nkpo-n'iru n'etiti anya-gi abua: n'ihì na ike nke aka ka Jehova jiri me ka ayi si n'Ijpt puta.
- ¹⁷ O rue, m̀pe Fero zipuru ndi Israel, na Chineke edughi ha n'uzọ ala ndi Filistia, ọ bu ezie na nke ahu di nso; n'ihì na Chineke siri, Ka ndim we ghara icheghari uche m̀pe ha huru agha, we laghachi n'Ijpt:
- ¹⁸ ma Chineke dughariri ndi Israel, n'uzọ ọzara, n'uzọ Oké Osimiri Uhie: umu Israel chiri ihe-ekike-agha si n'ala Ijpt rigoputa.

- ¹⁹ Moses we buru ọkpukpu Josef m̀be ọ jere: n'ihì na ọ mere ka umu Israel n̄sie iyi ike, ọ si, Chineke gēleta unu n'ezie; unu gēme kwa ka ọkpukpum so unu si n'ebe a rigopua.
- ²⁰ Ha we si na Sukot bulie ije-ha, ma ulo-ikwū-ha n'Itam, na nsọtụ ọzara.
- ²¹ Ma Jehova nēje n'iru ha n'ehihie n'ogidi igwe-oji, iduru ha n'uzọ; na n'abali n'ogidi ọku, inye ha ìhè; ka ha we nēje ehie na abali:
- ²² ogidi igwe-oji ahu n'ehihie, na ogidi ọku ahu n'abali, adighi-apu n'iru ndi Israel.

ISI 14

Jehova we gwa Moses okwu, si,

- ² Gwa umu Israel ka ha chigharia, ma ulo-ikwū-ha n'iru Pai-hahairot, n'etiti Migdol na oké osimiri, n'iru Beal-zefon: na ncherita-iru ya ka unu gāma ulo-ikwū-unu n'akuku oké osimiri.
- ³ Fero gēkwu kwa okwu bayere umu Israel, si, Ndi atuhiworo n'ala ka ha bu, ọzara emechibidowo ha nime.
- ⁴ M'gēme kwa ka obi Fero di ike, ọ gāchu kwa ha n'azu; agāsopuru-kwam n'aru Fero na n'aru usu-ndi-agma-ya nile; ndi Ijpt gāmara kwa na Mu onwem bu Jehova. Ha we me otú a.
- ⁵ Ewe gosi eze Ijpt na ndi Israel aḅalagawo: obi Fero na ndi-orù-ya we chigharia imegide ndi Israel, ha si, Gini bu nka ayi meworo, na ayi ezipuwo Israel n'ifè ayi?
- ⁶ Ọ we jikere uḅọ-ala-ya, chiri kwa ndi-ya iso ya:
- ⁷ o chiri kwa nnù uḅọ-ala na ọgu iri arọputaworo, na uḅọ-ala nile nke Ijpt, na ndi-isi-agma n'elu ha nile.
- ⁸ Jehova we me ka obi Fero, bú eze Ijpt, di ike, ọ we chu umu Israel n'azu: umu Israel nēwere kwa aka di elu pua.
- ⁹ Ndi Ijpt we nāchu ha n'azu, bú inyinya nile nke uḅọ-ala nile nke Fero, na ndi-inyinya-ya, na usu-ndi-agma-ya, we rue ha aru ka ha nāma ulo-ikwū-ha n'akuku oké osimiri, n'akuku Pai-hahairot, n'iru Beal-zefon.
- ¹⁰ Fero we biarue nso, umu Israel we welie anya-ha, ma, le, ndi Ijpt nebuli ije n'azu ha; ha we tua egwu nke-uku: umu Israel we tikue Jehova.
- ¹¹ Ha si Moses, Ọ bu n'ihì na ìlì adighi n'Ijpt na i chipuwo ayi inwu n'ọzara? gini bu nka i meworo ayi, n'ime ka ayi si n'Ijpt puta?
- ¹² Ọ bughi nka bu okwu nke ayi gwara gi n'Ijpt, si, Rapu ayi, ka ayi we fè ndi Ijpt? N'ihì na ọ di ayi nma ifè ndi Ijpt, kari inwu n'ọzara.
- ¹³ Moses we si ndi Israel, Unu atula egwu, guzonu onwe-unu n'ebe a, hu nzọputa Jehova, nke Ọ gēmere unu ta: n'ihì na ndi Ijpt ndi unu huworo ta, unu agaghi-ahu kwa ha ọzọ rue m̀be ebighi-ebi.
- ¹⁴ Jehova gēburu unu agha, ma unu onwe-unu gāḅa nkiti.
- ¹⁵ Jehova we si Moses, Gini mere i nētikum? gwa umu Israel ka ha bulie ije.
- ¹⁶ Gi onwe-gi weli kwa nkpa-n'aka-gi elu, setipu aka-gi n'elu oké osimiri, kewa ya: umu Israel gāḅa kwa n'etiti oké osimiri n'ala-akọrọ.
- ¹⁷ Ma Mu onwem, le, M'nēme ka obi ndi Ijpt di ike, ha gēso kwa ha n'azu ba: agāsopurukwam n'aru Fero, na n'aru usu-ndi-agma-ya nile, n'aru uḅọ-ala-ya nile, na n'aru ndi-inyinya-ya.
- ¹⁸ Ndi Ijpt gāmara kwa na Mu onwem bu Jehova, m̀be agāsopurum n'aru Fero, na n'aru uḅọ-ala-ya nile, na n'aru ndi-inyinya-ya.
- ¹⁹ Mọ-ozì nke Chineke, nke nēje n'iru ọmuma-ulo-ikwū nke Israel, we bulie ije, je n'azu ha;

ogidi igwe-oji ahu we si n'iru ha bulie ije, guzo n'azu ha:

²⁰ Ọ we bata n'etiti ọmuma-ulo-ikwū Ijpt na ọmuma-ulo-ikwū Israel; igwe-oji ahu na ọchichiri ahu we di, ma ọ nēnye ìhè n'abali: otù abiarughi kwa nso ibe-ya n'abali ahu nile.

²¹ Moses we setipu aka-ya n'elu oké osimiri; Jehova we were ifufe Iru-anyanwu di ike me ka oké osimiri ahu je n'azu n'abali ahu nile, Ọ we me oké osimiri ahu ka ọ buru ala-akọrọ, ewe kewa miri ahu.

²² Umu Israel we ba n'etiti oké osimiri ahu n'elu ala-akọrọ ahu: miri ahu we ghorọ ha m̀bidi n'aka-nri-ha, na n'aka-ekpe-ha.

²³ Ndi Ijpt we nāchu ha, so ha ba n'etiti oké osimiri, bú inyinya Fero nile, na uḅọ-ala-ya, na ndi-inyinya-ya.

²⁴ O rue, nime iche-nche ututu, na Jehova lere ọmuma-ulo-ikwū ndi Ijpt anya n'ogidi ọku na igwe-oji, chusa ọmuma-ulo-ikwū ndi Ijpt.

²⁵ O wezuga akpuru ukwu nke uḅọ-ala-ha, me ka ọ di ha arọ ime ka ha nāga: ndi Ijpt we si, Ka ayi ọapu n'iru Israel; n'ihì na Jehova nēburu ha agha megide ndi Ijpt.

²⁶ Jehova we si Moses, Setipu aka-gi n'elu oké osimiri, miri ahu gālata kwa n'aru ndi Ijpt, n'aru uḅọ-ala-ha, na n'aru ndi-inyinya-ha.

²⁷ Moses we setipu aka-ya n'elu oké osimiri, oké osimiri ahu we lata n'orùrù o nērù m̀be nile m̀be chi bọrọ; ndi Ijpt we nāḅapu n'ọbibia-ya; Jehova we richapu ndi Ijpt n'etiti oké osimiri.

²⁸ Miri ahu we lata, kpuchie uḅọ-ala nile, na ndi-inyinya, bú usu-ndi-agma nile nke Fero, ndi nēso ha n'azu ba nime oké osimiri; ọ dighi ma ọ buná otù onye fọduru nime ha.

²⁹ Ma umu Israel jere ije n'elu ala-akọrọ n'etiti oké osimiri; miri ahu we ghorọ ha m̀bidi n'aka-nri-ha na n'aka-ekpe-ha.

³⁰ Jehova we zọputa Israel n'aka ndi Ijpt n'ubochi ahu; Israel we hu ndi Ijpt ka ha nwuru anwu n'usọ oké osimiri.

³¹ Israel we hu aka uku nke Jehova ji megide ndi Ijpt, ndi Israel we tua egwu Jehova, kwere na Jehova, na n'orù-Ya Moses.

ISI 15

M̀be ahu Moses na umu Israel nābukuru Jehova abù a, ha kwue, si, Ka m'bukue Jehova abù, n'ihì na O biliwo elu nke-uku: Inyinya na onye o nēbu, Ọ tubàwo ha n'oké osimiri.

² Ikem na abù ọmam ka Ja bu, Ọ we ghorom nzọputa: Onye a bu Chinekem, m'gēme kwa Ya ka Ọ di elu; Chineke nke nnam, m'gēweli kwa Ya elu.

³ Jehova bu onye-agma: Jehova bu aha-Ya.

⁴ Uḅọ-ala Fero nile na usu-ndi-agma-ya ka O tufuwo n'oké osimiri: Ndi-isi-agma-ya arọputara arọputa, ha emikpuwo emikpu n'Oké Osimiri Uhie.

⁵ Oḅu-miri nēkpuchi ha: Ha aridawo na miri di omìmì dika nkume.

⁶ Jehova, aka-nri-Gi, nke di ebube n'ike, Jehova, aka-nri-Gi nētipia onye-iro.

⁷ N'idi-ọtutu nke nbili-elu-Gi ka I nākwada ndi nēbili megide Gi: I nēzipu iwe-Gi di ọku, o richapu ha dika ahihia-ọka.

⁸ Ewere iku-ume nke oghere-imi-Gi me ka miri tua obo, Nrurù-miri guzoro onwe-ha ọtọ dika obo; Oḅu-miri raruru aruru n'obi oké osimiri.

⁹ Onye-iro siri, M'gāchu, m'gēru ha aru, m'gēkesa ihe m'kwatara: Nkpuru-obim gējuputa na ha, M'gāmipu mma-agham, akam gā-napu ha ihe nile.

¹⁰ I were ifufe-Gi fe, oké osimiri kpuchiri ha: Ha mikpuru dika opù nime miri di ebube.

- ¹¹ Ònye di ka Gi n'etiti chi nile, Jehova? Ònye di ka Gi, di ebube n'idi-nsọ? Onye anātu egwu n'otuto nile, nēme ihe-ebube di iche iche.
- ¹² I setiri aka-nri-Gi, Ala elo ha.
- ¹³ N'ebere-Gi ka I duworo ndi nke I ɓaputaworo: N'ike-Gi ka I duworo ha nwayọ rue ebe-obibi-Gi di nsọ.
- ¹⁴ Ndi ọzọ anuwo, ha ama jijiji: Ihe-nɓu eɓuwo ndi bi na Filistia.
- ¹⁵ Mɓe ahu ka obi ịorọ ndi-isi Edom miri: Ebulu nke Moab, ọma-jijiji nējide ha: Ndi nile bi na Kenean aɓazewo.
- ¹⁶ Oké ujo na oké egwù nādakwasi ha; N'idi-uku nke ogwe-aka-Gi ha nọ jū dika nkume; Rue mɓe ndi-Gi gāgabiga, Jehova, Rue mɓe ndi nke I nwetara gāgabiga.
- ¹⁷ I gēme ka ha bata, I gāku kwa ha n'ugwu nke ihe-nketa-Gi, Bú ọnọdu guzosiri ike I meworo, ka ọ we buru ebe I gēbi, Jehova, Ebe di nsọ, Onye-nwe-ayi, nke aka-Gi abua meworo ka o guzosi ike.
- ¹⁸ Jehova gābu eze rue mɓe nile ebighi-ebi.
- ¹⁹ N'ih na inyinya nile nke Fero, ha na uɓọ-ala-ya nile na ndi-inyinya-ya, bara nime oké osimiri, Jehova we me ka miri nke oké osimiri lata n'aru ha; ma umu Israel jere ije n'elu ala-akọrọ n'etiti oké osimiri.
- ²⁰ Miriam, bú nwayi-amuma, bú nwa-nne-nwayi Eron, we were egwú-otiti n'aka-ya; ndinyom nile we chiri egwú-otiti na ite-egwú soro ya pua.
- ²¹ Miriam we za ha, si, Unu bukue Jehova abù, n'ih na O biliwo elu nke-uku; Inyinya na onye o nēbu, Ọ tubàwo ha n'oké osimiri.
- ²² Moses we me ka Israel si n'Oké Osimiri Uhie bulie ije, ha we pua ba n'ọzara Shua; ha we je ije ubọchi atọ n'ọzara ahu, ma ha achọtaghi miri.
- ²³ Ha we biarue Mara, ma ha apughi iñu miri nke Mara, n'ih na ilu ka ha di: n'ih nka akpọrọ aha-ya Mara.
- ²⁴ Ndi Israel we tamu ntamu megide Moses, si, Gini ka ayi gāñu?
- ²⁵ Ọ we tikue Jehova; Jehova we me ka ọ hu otù osisi, ọ tubà ya na miri ahu, miri ahu we di uto. N'ebe ahu ka O doro ukpuru na ikpé nye ha, ọ bu kwa n'ebe ahu ka Ọ nwara ha;
- ²⁶ si, Ọ buru na i ge nti nke-oma n'olu Jehova, bú Chineke-gi, ọ buru kwa na i me ihe nke ziri ezi n'anya-Ya, ọ buru kwa na i ña nti n'ih Ọ nyere n'iwu, ọ buru kwa na i debe ukpuru-Ya nile, ọ dighi ọria ọ bula nke M'tiyere n'aru ndi Ijpt M'gētiye n'aru gi: n'ih na Mu onwem bu Jehova Nke nēme ka aru di gi nma.
- ²⁷ Ha biarue Ilim, ebe isi-iyi iri na abua na ọgu nkwa atọ na iri di: ha we ma ulo-ikwū-ha n'ebe ahu n'akuku miri.

ISI 16

Ha si n'Ilim bulie ije, nzukọ nile nke umu Israel we ba n'ọzara Sin, nke di n'etiti Ilim na Sainai, n'ubọchi nke-iri-na-ise nke ọnwā nke-abua site n'ọpupu-ha n'ala Ijpt.

- ² Nzukọ nile nke umu Israel we tamu ntamu megide Moses, megide kwa Eron, n'ọzara ahu:
- ³ umu Israel we si ha, Ọ gādi ayi nọ nma ma asi na ayi nwururi n'aka Jehova n'ala Ijpt, mɓe ayi nọduru n'akuku ite anu, mɓe ayi rijuru nri afo; n'ih na unu emewo ka ayi puta ba n'ọzara nka, iwere agu me ka nkpọkọta nka nile nwua.
- ⁴ Jehova we si Moses, Le, M'gaje ime ka nri si n'elu-igwe zoro unu dika miri; ndim gāpu, chikọta ihe nke otù ubọchi n'ubọchi-ya, ka M'we nwa ha, ma ha gēje ije n'iwum, ma-ọbu

na ha agaghi-eje.

⁵ O gēru kwa, n'ubōchi nke-isi, na ha gēdozi ihe nke ha nāchibata, ọ gēme kwa okpukpu abua nke ha nāchikōta kwa-ubōchi.

⁶ Moses na Eron we si umu Israel nile, n'anyasi ka unu gāmara na Jehova emewo ka unu si n'ala Ijipt puta:

⁷ n'ututu ka unu gāhu kwa ebube nke Jehova; ebe Ọ nānu ntamu nile unu nātamu megide Jehova: ma àyi onwe-ayi bu gini, na unu nātamu ntamu megide ayi?

⁸ Moses we si, Nka gābu m̀be Jehova gēnye unu anu n'anyasi ka unu rie, m̀be Ọ gēnye kwa unu nri n'ututu ka unu riju afo; ebe Jehova nānu ntamu unu onwe-unu nātamu megide Ya: ma àyi onwe-ayi bu gini? ha abughi imegide ayi, bú ntamu unu nātamu, kama imegide Jehova.

⁹ Moses we si Eron, Si nzukọ nile nke umu Israel, Biarunu nso n'iru Jehova: n'ihì na Ọ nuwo ntamu nile unu.

¹⁰ O rue, m̀be Eron nāgwa nzukọ nile nke umu Israel okwu, na ha chere ọzara iru, ma, le, ahuru ebube Jehova n'igwe-oji ahu.

¹¹ Jehova we gwa Moses okwu, si,

¹² Anuwom ntamu nile nke umu Israel: gwa ha okwu, si, N'etiti ehìhie na anyasi ka unu gēri anu, n'ututu ka unu gēriju kwa afo na nri; unu gāmara kwa na Mu onwem bu Jehova, bú Chineke-unu.

¹³ O rue, n'anyasi, na nnunu quail rigotara, kpuchie ebe ọmuma-ulo-ikwū-ha: n'ututu igirigi we dikwasi n'ala buru-buru ọmuma-ulo-ikwū.

¹⁴ M̀be igirigi nke dikwasi n'ala rigoro, le, n'elu ọzara imurimu ihe nke ekpere ekpè, imurimu ihe dika hoar frost nke di n'elu ala.

¹⁵ Umu Israel we hu ya, sirita onwe-ha, Gini ka ọ bu? n'ihì na ha amaghi ihe ọ bu. Moses si ha, Nke ahu bu nri nke Jehova nyeworo unu ka unu rie.

¹⁶ Nka bu ihe Jehova nyere n'iwu, Chikōtanu ufodu nime ya, onye ọ bula dika oriri-ya si di; otù ọtùtù omer otù isi, dika ọnu-ọgugu madu-unu si di, ka unu gēwere ya, onye ọ bula o were ndi nọ n'ulo-ikwū-ya.

¹⁷ Umu Israel we me otù a, chikōta, otù onye nāchikōta ri nne, nke-ọzọ nāchikōta nke ntà.

¹⁸ Ha we were omer t̀a ya, onye chikōtara ri nne enweghi kari nke gēzuru ya, onye chikōta-kwa-ra nke ntà, ọ dighi ihe fòduru ya inwe; onye ọ bula dika oriri-ya si di, otù a ka ha chikōtara.

¹⁹ Moses we si ha, Ka onye ọ bula ghara ime ka ufodu nime ya fodu rue ututu.

²⁰ Ma ha egegghi Moses nti; madu ufodu nime ha we me ka ufodu nime ya fodu rue ututu, o we ọa ikpuru, nēsì ísì: Moses we we iwe n'aru ha.

²¹ Ha we nāchikōta ya kwa-ututu, onye ọ bula dika oriri-ya si di: ma m̀be anyanwu di ọku ọ ọaze.

²² O rue, n'ubōchi nke-isi, na ha chikōtara nri okpukpu abua, ha nwere omer abua n'otù n'otù: ndi-isi nile nke nzukọ we bia, gosi Moses.

²³ Ọ si ha, Nke ahu bu ihe Jehova kwuworo, si, Idebe-ubōchi-izu-ike, bú ubōchi-izu-ike di nsọ nye Jehova, ka echi bu: ihe unu nēghe, ghenu ya, ihe unu nēsi kwa, sienu ya; ma ihe nile nke fòduru, dọbaranu onwe-unu ya, ka ọ buru ihe-ndebe rue ututu.

²⁴ Ha we dọba ya rue ututu, dika Moses nyere iwu: ma o sìghi ísì, ikpuru adighi kwa nime ya.

²⁵ Moses we si, Rienu ya ta; n'ihì na ubōchi-izu-ike diri Jehova ka ta bu: ta unu agaghi-achọta ya n'ọhia.

- ²⁶ Ubọchi isi ka unu gāchikọta ya; ma n'ubọchi nke-asa ka ubọchi-izu-ike di, ọ dighi nke gādi nime ya.
- ²⁷ O rue, n'ubọchi nke-asa, na ufodu nime ndi Israel puru apu ichikọta, ma ha achọtaghi.
- ²⁸ Jehova we si Moses, Rùe ole m̀be ka unu nāju idebe ihe nile M'nyere n'iwu na iwum nile?
- ²⁹ Lenu, n'ihì na Jehova enyewo unu ubọchi-izu-ike, n'ihì nka Ya onwe-ya nēnye unu nri nke ubọchi abua n'ubọchi nke-isi; nọdunu, onye ọ bula n'ebe ọ nọ, ka onye ọ bula ghara isi n'ọnọdu-ya pua n'ubọchi nke-asa.
- ³⁰ Ndi Israel we kwusi ilu ọlu n'ubọchi nke-asa.
- ³¹ Ulo Israel we kpọ aha-ya Manna: ihe ahu di ka nkpuru coriander, ọ di ọcha; idetu ya ire ọ di ka achicha wafer eji manu-añu me.
- ³² Moses we si, Nka bu ihe Jehova nyeworo n'iwu, si, Ka nju omer nime ya buru ihe-ndebe anēdebere ọbọ nile unu; ka ha we hu nri M'mere ka unu rie n'ọzara, m̀be M'mere ka unu si n'ala Ijpt puta.
- ³³ Moses we si Eron, Were otù ite, tiye nju omer nke manna nime ya, dọba ya n'iru Jehova ka ọ buru ihe-ndebe anēdebere ọbọ nile unu.
- ³⁴ Dika Jehova nyere Moses iwu, otú a ka Eron dọbara ya n'iru Ihe-àmà, ka ọ buru ihe-ndebe.
- ³⁵ Umu Israel we rie manna ahu ọgu arọ abua, rue m̀be ha batara n'ala ebí ebí; manna ahu ka ha riri, rue m̀be ha batara na nsọtụ ala Kenean.
- ³⁶ Ma omer, otù uzọ n'uzọ iri nke ọtùtù ephah ka ọ bu.

ISI 17

Nzukọ nile nke umu Israel we si n'ọzara Sin bulie ije, na nbuli-ije nile ha, n'okwu-ọnu Jehova, ha we ma ulo-ikwū-ha na Refidim: ma ọ dighi miri ndi Israel gāñu.

- ² Ndi Israel we so Moses se okwu, si, Nyenu ayi miri ka ayi ñua. Moses we si ha, Gini mere unu som nēse okwu? gini mere unu nānwa Jehova?
- ³ Akpiri miri we kpọ ndi Israel nku n'ebe ahu; ndi ahu we tamu ntamu megide Moses, si, ọ bu kwa n'ihì gini ka i meworo ka ayi si n'Ijpt rigota, iwere akpiri-ikpọ-nku me ka ayi na umu-ayi na anu-ulo-ayi, nwua?
- ⁴ Moses we tikue Jehova, si, Gini ka m'gēme ndi nka? ọ fọduru ihe ntà ka ha tụbuem na nkume.
- ⁵ Jehova we si Moses, Gabiga n'iru ndim, chiri kwa ufodu nime ndi-okenye Israel ka ha so gi je; nkpa-n'aka-gi kwa, nke i ji ti osimiri Nail, were ya n'aka-gi, je.
- ⁶ Le, M'gaje iguzo n'iru gi n'ebe ahu n'elu oké nkume nime Horeb, i gēti oké nkume ahu ihe, miri gēsi kwa nime ya puta, ka ndim we ñua. Moses we me otú a n'anya ndi-okenye Israel.
- ⁷ O we kpọ aha ebe ahu Masa, na Meriba, n'ihì ise-okwu nke umu Israel, na n'ihì na ha nwara Jehova, si, Jehova, Ọ nọ n'etiti ayi, ma-ọbu na Ọ nọghi?
- ⁸ Amalek we bia, buso Israel agha nime Refidim.
- ⁹ Moses we si Joshua, Rọputara ayi ndikom, pua, buso Amalek agha; echi mu onwem ganēguzo onwem n'elu ugwu ntà nka, nējide nkpa-n'aka Chineke n'akam.
- ¹⁰ Joshua we me dika Moses siri ya, ibuso Amalek agha: ma Moses na Eron na Hua rigoro n'elu ugwu ntà ahu.
- ¹¹ O rue, m̀be Moses weliri aka-ya elu, na Israel kariri ike: ma m̀be o mere ka aka-ya zuru

ike, Amalek kariri ike.

¹² Ma aka Moses abua di arọ; ha we were nkume, tiye ya n'okpuru ya, ọ nọkwasi ya; Eron na Hua we jide aka-ya abua elu, otù onye n'otù akuku, ibe-ya n'akuku ọzọ; aka-ya abua we nēguzosi ike rue ọdida-anyanwu.

¹³ Joshua we me ka ike gwu Amalek n'ọnu mma-agma.

¹⁴ Jehova we si Moses, De nka n'akwukwọ, ka ọ buru ihe-ncheta, me kwa ka ọ ba na nti Joshua: n'ihì na M'gēhichapusi ncheta Amalek n'okpuru elu-igwe.

¹⁵ Moses we wue ebe-ichu-àjà, kpọ aha-ya Jehova-nisi:

¹⁶ ọ si, Aka dikwasi oche-eze Ja, agha ka Jehova gēbuso Amalek site n'ọbọ rue ọbọ.

ISI 18

Ma Jetro, bú onye-nchu-àjà Midian, nna nwunye Moses, nuru ihe nile Chineke mere Moses na Israel ndi-Ya, na Jehova mere ka Israel si n'Ijpt puta.

² Jetro, bú nna nwunye Moses, we were Zipora, bú nwunye Moses, m̀be o zipusiri ya,

³ na umu-ya ndikom abua; nke aha otù nime ha bu Giashom; n'ihì na ọ siri, Ọbà ka m'buworo n'ala ọzọ:

⁴ aha nke ibe-ya bu kwa Elieza; n'ihì na ọ siri, Chineke nke nnam bu iye-akam, Ọ we naputam na mma-agma Fero:

⁵ Jetro, bú nna nwunye Moses, we biakute Moses, ya na umu-ya ndikom na nwunye-ya, nime ọzara ebe ya onwe-ya maworo ulo-ikwū, n'ugwu nke Chineke.

⁶ Ọ si Moses, Mu onwem, nna nwunye-gi, bú Jetro, abiakutewom i, mu na nwunye-gi, na umu-ya ndikom abua tiyere ya.

⁷ Moses we pua izute nna nwunye-ya, we kpọ isi ala, sutu kwa ya ọnu; ha we jurita onwe-ha ma ha nọ n'udo; ha we ba n'ulo-ikwū.

⁸ Moses we kọrọ nna nwunye-ya akukọ ihe nile Jehova mere Fero na ndi Ijpt n'ihì Israel, ike-ọgwugwu nile nke gwuru ha n'uzọ, Jehova we naputa ha.

⁹ Jetro we n̄uria ọnu bayere ezi ihe nile nke Jehova mere Israel, ndi ọ naputara n'aka ndi Ijpt.

¹⁰ Jetro we si, Onye agoziri agozi ka Jehova bu, Onye naputaworo unu n'aka ndi Ijpt, na n'aka Fero; Onye naputaworo ndi nka n'okpuru aka ndi Ijpt.

¹¹ Ubu ka m'mara na Jehova di uku kari chi nile: e, n'ihè nke ha di nganga megide ha.

¹² Jetro, bú nna nwunye Moses, we were àjà-nsure-ọku na àjà di iche iche ichuru Jehova: Eron we bia, ya na ndi-okenye nile nke Israel, iso nna nwunye Moses ri nri n'iru Chineke.

¹³ O rue, n'echi-ya, na Moses nọduru ala ikpe ndi Israel ikpe: ndi ahu we guzo n'akuku Moses si n'ututu rue anyasi.

¹⁴ Nna nwunye Moses we hu ihe nile nke Moses onwe-ya nēme ndi Israel, ọ we si, Gini bu ihe a nke gi onwe-gi nēme ndi nka? gini mere gi onwe-gi nānọdu ala nání gi iche, ma ndi nka nile nēguzo onwe-ha n'akuku gi si n'ututu rue anyasi?

¹⁵ Moses we si nna nwunye-ya, N'ihì na ndi nka nābiakutem iju Chineke ase:

¹⁶ m̀be ha nwere okwu, ha abiakutem; m'nēkpe kwa ikpe n'etiti madu na ibe-ya, m'nēme kwa ka ha mara ukpuru nile nke Chineke, na iwu-Ya nile.

¹⁷ Nna nwunye Moses we si ya, Ọ dighi nma, bú ihe gi onwe-gi nēme.

¹⁸ I ghaghi ikponwu akponwu dika akwukwọ, ma gi onwe-gi ma ndi nka gi na ha nọ: n'ihì na ọ di arọ kari gi, bú ihe a; i pughi ime ya nání gi iche.

¹⁹ Ubu a ge nti n'olum, m'gādu gi ọdu, ka Chineke nọyere kwa gi: gi onwe-gi buru ndi nka

na ncherita-iru Chineke, gi onwe-gi webata-kwa-ra Chineke okwu nile,

²⁰ me kwa ka ha ghọtà ukpuru nile na iwu nile, gi me kwa ka ha mara uzọ ha gēje ije nime ya, na ọlu nke ha gālu.

²¹ Gi onwe-gi gēsi kwa na ndi nka nile leputa ndi-dìnkpà, ndi nātu egwu Chineke, ndi nēkwu ezi-okwu, ndi nākpọ urù nēzighi ezi asì; i gēdo kwa ndi ahu n'isi ha, ibu ndi-isi nnù abua na ọgu iri nnù abua na ọgu iri, na ndi-isi ọgu ise ọgu ise, na ndi-isi ọgu abua na iri ọgu abua na iri, na ndi-isi iri iri:

²² ka ha kpe ndi nka na m̀be nile: o gēru, na oké okwu nile ọ bula ka ha gēwetara gi, ma ha onwe-ha gēkpe okwu ntà nile ọ bula: gi me ka ọ di kari nfe n'aru gi, ha gēso kwa gi buru ibu a.

²³ Ọ buru na ihe a ka i gēme, ọ buru kwa na Chineke enye gi iwu, i gēnwe kwa ike iguzo; ọzọ kwa, ndi nka nile gābà kwa n'ọnọdu-ha n'udo.

²⁴ Moses we ge nti n'olu nna nwunye-ya, me ihe nile ọ siri.

²⁵ Moses we si n'etiti Israel nile ọputa ndi-dìnkpà, me ha ka ha buru ndi-isi ndi ahu, ndi-isi nnù abua na ọgu iri nnù abua na ọgu iri, na ndi-isi ọgu ise ọgu ise, na ndi-isi ọgu abua na iri ọgu abua na iri, na ndi-isi iri iri.

²⁶ Ha we kpe ndi Israel ikpe na m̀be nile: okwu nile nke siri ike ka ha nēwetara Moses, ma ha onwe-ha nēkpe okwu ntà nile.

²⁷ Moses we zipu nna nwunye-ya; o we je nke ya, la n'ala-ya.

ISI 19

N'onwa nke-atọ m̀be umu Israel putasiri n'ala Ijipt, n'ubọchi ahu ka ha batara n'ọzara Sainai.

² Ha we si na Refidim bulie ije, bata n'ọzara Sainai, we ma ulo-ikwū-ha n'ọzara ahu; Israel we ma ulo-ikwū-ha n'ebe ahu n'iru ugwu ahu.

³ Moses we rigokuru Chineke, Jehova we si n'ugwu ahu kpọ ya òkù, si, Otú a ka i gāsi ulo Jekob, gosi kwa umu Israel;

⁴ Unu onwe-unu ahuwo ihe M'mere ndi Ijipt, ebu-kwa-ram unu n'elu nkù ugo, me ka unu biakutem.

⁵ Ma uḅu a, ọ buru na unu ege nti n'olum n'ezie, ọ buru kwa na unu edebe ọḅuḅa-ndum, unu gābu-kwa-ram ihe nke akam kari ndi nile: n'ihì na ọ bu Mu nwe uwa nile:

⁶ unu onwe-unu gābu-kwa-ram ala-eze ndi-nchu-àjà, na mba di nsọ. Ndia bu okwu nke i gāgwa umu Israel.

⁷ Moses we bia, kpọ ndi-okenye ndi Israel, tiye okwu ndia nile n'iru ha, bú nke Jehova nyere ya n'iwu.

⁸ Ndi Israel nile we za n'otù, si, Ihe nile Jehova kwuru, ayi gēme ya. Moses we weghachiri Jehova okwu nile nke ndi ahu.

⁹ Jehova we si Moses, Le, Mu onwem nābiakute gi n'igwe-oji ́bara ọchichiri, ka ndim we nu m̀be M'nākpà-yere gi uka, ọzọ kwa, ka ọ we buru gi onwe-gi ka ha gēkwere rue m̀be ebighi-ebi. Moses we gosi Jehova okwu nile nke ndi Israel.

¹⁰ Jehova we si Moses, Jekuru ndim, do ha nsọ ta na echi, ka ha su kwa uwe-nḅokwasi-ha,

¹¹ nọ na njikere nye ubọchi nke-atọ: n'ihì na ọ bu n'ubọchi nke-atọ ka Jehova gāridata n'anya ndi Israel nile n'elu ugwu Sainai.

¹² I gākpara ndim ókè buruburu, si, Lezienu onwe-unu anya, ka unu ghara irigo n'ugwu a,

ma ọbu imetu nsọtụ-ya aka: onye ọ bula nke nēmetu ugwu a aka, aghaghi ime ka ọ nwua:

13 ọ dighi aka gēmetu ya, n'ihì na aghaghi itubụ ya na nkume, ma-ọbu iḅaḅu ya n'àkú; ma anumanu ma madu, ọ gaghi-adi ndu: n'ọfùfù-opì di anya ndi ahu gārigota n'ugwu a.

14 Moses we si n'ugwu ahu ridakuru ndi Israel, do ndi ahu nsọ; ha we su uwe-nbokwasi-ha.

15 Ọ si ndi Israel, Nọnu na njikere nye ubọchi nke-atọ: unu abiarula nwayi nso.

16 O rue, n'ubọchi nke-atọ, mḅe ọ bu ututu, na ọtútú éḅè-elu-igwe na àmùmà di, na igwe-oji di arọ n'elu ugwu ahu, na olu opì-ike di ike nke-uku; ndi Israel nile ndi nọ n'omuma-ulo-ikwū-ha we ma jijiji.

17 Moses we me ka ndi Israel si n'omuma-ulo-ikwū-ha puta izute Chineke, ha we guzo onwe-ha n'ala-ala nke ugwu ahu.

18 Ugwu Sainai nile nākwu anwurù, n'ihì na Jehova ridakwasiri ya n'ọku: anwurù-ya we kwugo dika anwurù nke oké ọku, ugwu ahu nile we ma jijiji nke-uku.

19 Olu opì-ike ahu we nādasi ike nke-uku, Moses nēkwu okwu, Chineke were kwa olu nāza ya.

20 Jehova we rida-kwasi ugwu Sainai, rue elu ugwu ahu: Jehova we kpọ Moses ibiaru elu ugwu ahu, Moses we rigo.

21 Jehova we si Moses, Rida, ḅara ndim àmà, ka ha we ghara inujuru n'ebe Jehova nọ ile anya, ọtútú nime ha we da.

22 Ọzọ kwa, ndi-nchu-àjà, ndi nābiakute Jehova nso, ka ha do onwe-ha nsọ, ka Jehova we ghara itiwakuru ha.

23 Moses we si Jehova, Ndi-Gi apughi irigoru ugwu Sainai: n'ihì na Gi onwe-gi ḅara ayi àmà, si, Kpara ugwu a ókè, do kwa ya nsọ.

24 Jehova si ya, Je, rida; i gārigota kwa, gi onwe-gi, na Eron tiyere gi: ma ka ndi-nchu-àjà na ndim ghara inujuru irigokute Jehova, ka O we ghara itiwakuru ha.

25 Moses we ridakuru ndi Israel, si ha me otú a.

ISI 20

Chineke we kwue okwu ndia nile, si,

2 Mu onwem bu Jehova Chineke-gi, Onye mere ka i si n'ala Ijìpt, n'ulo ndi-orù, puta.

3 Gi enwela Chi ọzọ tiyerem.

4 Gi emerela onwe-gi arusi apiri api, ma-ọbu oyiya nke udi ọ bula nke di n'elu-igwe n'elu, ma-ọbu nke di n'uwa n'okpuru ya, ma-ọbu nke di na miri n'okpuru uwa:

5 gi akpọla isi ala nye ha, efè-kwa-la ha òfùfè: n'ihì na Mu onwem, bú Jehova Chineke-gi, bu Chineke ekworo, nēwere ajọ omume nke ndi bu nna leta umu-ha, leta umu-umu nke-atọ, leta kwa nke-anọ, nke ndi nākpọm asì;

6 ma anamemere nnù umu-umu abua na ọgu iri ebere, bú nke ndi nāhum n'anya, nēdebe kwa ihe nile M'nyere n'iwu.

7 Gi eburula aha Jehova, bú Chineke-gi, ime ihe efu; n'ihì na Jehova agaghi-agu onye nēburu aha-Ya ime ihe efu n'onye ikpé nāmaghi.

8 Cheta ubọchi-izu-ike, ido ya nsọ.

9 Ubọchi isi ka i gālu ọlu, je ozi-gi nile:

10 ma ubọchi nke-asa bu ubọchi-izu-ike nke Jehova, bú Chineke-gi, nwere: i gaghi-eje ozi ọ bula nime ya, gi onwe-gi, na nwa-gi nwoke, na nwa-gi nwayi, na orù-gi nwoke, na orù-gi nwayi, na anu-ulo-gi, na ọbà-gi nke nọ nime ọnu-uzọ-ama-gi ọ bula:

- 11** n'ihì na n'ubochi isi ka Jehova mere elu-igwe na uwa, na oké osimiri, na ihe nile nke di nime ha, Ọ we zuru ike n'ubochi nke-asa: n'ihì nka ka Jehova gọziri ubochi-izu-ike, do kwa ya nsọ.
- 12** Sọpuru nna-gi na nne-gi: ka ubochi-gi we di anya n'elu ala ahu nke Jehova, bú Chineke-gi, nēnye gi.
- 13** Gi eḅula madu.
- 14** Gi akwala iko.
- 15** Gi ezula ori.
- 16** Gi aḅala àmà ugha megide madu-ibe-gi.
- 17** Gi enwela anya-uku n'ebe ulo madu-ibe-gi di, gi enwela anya-uku n'ebe nwunye madu-ibe-gi nọ, ma-ọbu n'ebe orù-ya nwoke nọ, ma-ọbu n'ebe orù-ya nwayi nọ, ma-ọbu n'ebe ehi-ya di, ma-ọbu n'ebe inyinya-ibu-ya di, ma-ọbu n'ebe ihe ọ bula di nke madu-ibe-gi nwere.
- 18** Ndi Israel nile we nāhu éḅè-elu-igwe nile, na ire-ọku nile, na olu opì-ike ahu, na ugwu ahu ka ọ nākwu anwurù: mḅe ndi ahu huru ya ha we ñaghari, guzo n'ebe di anya.
- 19** Ha si Moses, Gi onwe-gi kpayerere ayi uka, ayi gānu kwa: ma Chineke akpayerela ayi uka, ka ayi we ghara inwu.
- 20** Moses we si ndi Israel, Unu atula egwu: n'ihì na ọ bu inwa unu ka Chineke biaworo, ya na ka egwù-Ya we di n'iru unu, ka unu we ghara imehie.
- 21** Ndi Israel we guzo n'ebe di anya, ma Moses biaruru oké ọchichiri ahu nso, ebe Chineke nọ.
- 22** Jehova we si Moses, Otú a ka i gāsi umu Israel, Unu onwe-unu ahuwo na esiwom n'elu-igwe kpayerere unu uka.
- 23** Unu emela chi ọzọ tiyerem; chi ọla-ọcha ma-ọbu chi ọla-edo, unu emerela onwe-unu ha.
- 24** Ebe-ichu-àjà nke ájá ka i gēmerem, chu kwa àjà-nsure-ọku-gi nile na àjà-udo-gi nile n'elu ya, bú ìgwè ewu na aturu-gi, na ìgwè ehi-gi: n'ebe nile ọ bula ebe M'nēme ka echeta aham, n'ebe ahu ka M'gābiakute gi, gọzi kwa gi.
- 25** Ma ọ buru na ebe-ichu-àjà nke nkume ka i gēmerem, ewerela nkume awara awa wu ya: n'ihì na asi na i mewo ka ihe-ọlu-gi ga n'elu ya, i we me ka ọ ghara idi nsọ.
- 26** Ewerela ihe-nrigo rigo n'ebe-ichu-àjàm, ka ewe ghara ikpughe ọtọ-gi n'elu ya.

ISI 21

Ma ndia bu ikpé nke i gētiye n'iru ha.

- 2** Mḅe i ḅata orù, bú onye-Hibru, arọ isi ka ọ gābu orù-gi: ma n'arọ nke-asa ọ gāpu nwere onwe-ya n'efu.
- 3** Ọ buru na ọ bata nání ya, ọ gāpu nání ya: ọ buru na onye nwere nwunye ka ọ bu, nwunye-ya gēso kwa ya pua.
- 4** Ọ buru na onye-nwe-ya enye ya nwunye, nwayi ahu ewe muara ya umu-ndikom ma-ọbu umu-ndinyom; nwayi ahu na umu-ya gābu ihe onye-nwe-ya nwere, ma ọ gapu nání ya.
- 5** Ma ọ buru na orù ahu asi n'ezie, Ahurum onye-nwem na nwunyem na umum n'anya; m'gaghi-apu nwere onwem:
- 6** onye-nwe-ya gēme kwa ka ọ biakute Chineke nso, ọ gēme kwa ka ọ biarue nso ọnu-uzọ, ma-ọbu nso awara-uzọ; onye-nwe-ya gēwere arà rapue nti-ya; ọ gābu kwa orù-ya rue mḅe ebighi-ebi.

- ⁷ Ma m̀be nwoke g̀ere nwa-ya nwayi ka ọ buru or̀u-nwayi, ọ gaghi-apu dika ọpupu or̀u-ndikom.
- ⁸ Ọ buru na ọ jọ njo n'anya onye-nwe-ya, bú onye kwere na ya onwe-ya g̀alu ya na nwunye, ọ g̀ekwe kwa ka àaputa ya: ọ gaghi-enwe ike ire ya nye ndi ala ọzọ, n'ihì na ọ ghọburu ya.
- ⁹ Ma ọ buru na ọ kwere na nwa-ya nwoke g̀alu ya, dika ihe ekpere n'ikpe bayere umu-ndinyom si dì, otú a ka ọ g̀eme ya.
- ¹⁰ Ọ buru na ọ lutara ya nwunye ọzọ; ọ gaghi-ewebì anu-oriri-ya, na ihe-ǹbokwasi-ya, na ihe kwesiri ya dika nwunye.
- ¹¹ Ma ọ buru na ọ meghe ihe atọ ndia nye ya, ọ g̀apu kwa n'efu, nēnyeghi ego.
- ¹² Onye nētiḅu madu, ọ we nwua, aghaghi ime ka ọ nwua.
- ¹³ Ma onye nēcheghi anwu, ma Chineke mere ka ọ dabà n'aka-ya; M'g̀edoro gi ebe ọ g̀abalaga.
- ¹⁴ Ma m̀be onye ọ bula g̀ewere nganga biakwasi ibe-ya, iḅu ya n'aghughọ; n'ebe-ichu-àjàm ka i g̀ewepu ya ka ọ nwua.
- ¹⁵ Onye nēti nna-ya, ma-ọbu nne-ya, ihe, aghaghi ime ka ọ nwua.
- ¹⁶ Onye nēzu madu n'ori re ya, ma-ọbu na asi na ahu ya n'aka-ya, aghaghi ime ka ọ nwua.
- ¹⁷ Onye nākocha nna-ya, ma-ọbu nne-ya, aghaghi ime ka ọ nwua.
- ¹⁸ M̀be ndikom nēse okwu, ma otù nime ha ewere nkume ma-ọbu iwere ọkpọ ti ibe-ya, ma ọ nwughi, ma o dina n'ihe-ndina ọria:
- ¹⁹ ma ọ buru na o bilie, jeghari n'èzí, dabere na nkpa-n'aka-ya, agāgu onye tiri ya n'onye ikpé nāmagh: ọ bu nání na ọ g̀enye ya ihe bayere nḅuru-ya, me kwa ka aru-ya di ike nke-oma.
- ²⁰ M̀be onye ọ bula g̀ewere nkpa-n'aka ti or̀u-ya nwoke, ma-ọbu or̀u-ya nwayi, ọ we nwua n'okpuru aka-ya; aghaghi ibọ ọbọ-ya n'aru ya.
- ²¹ Ma otú ọ di, ọ buru na otù ubochi ma-ọbu ubochi abua ka ọ gānọru, agaghi-abọ ọbọ-ya n'aru ya: n'ihì na ego-ya ka ọ bu.
- ²² M̀be ndikom nālu ọgu, we tie nwayi di ime ihe, ime-ya we pua, ma ajọ ihe aputagh: aghaghi iri ya nra, dika di nwayi ahu gātukwasi ya; ọ g̀enye kwa site n'aka ndi-ikpé.
- ²³ Ma ọ buru na ajọ ihe aputa, i g̀eme kwa ka ndu lara ndu,
- ²⁴ anya lara anya, ezé lara ezé, aka lara aka, ukwu lara ukwu,
- ²⁵ ida-ọku lara ida-ọku, oḅuḅu-mma lara oḅuḅu-mma, ufiri-utari lara ufiri-utari.
- ²⁶ M̀be onye ọ bula g̀eti anya or̀u-ya nwoke, ma-ọbu anya or̀u-ya nwayi, ihe, we bibie ya; o gēzipu kwa ya ka ọ nwere onwe-ya n'ihì anya-ya.
- ²⁷ Ọ buru kwa na ọ me ka ezé or̀u-ya nwoke ma-ọbu ezé or̀u-ya nwayi dapu; ọ gēzipu kwa ya ka o nwere onwe-ya n'ihì ezé-ya.
- ²⁸ M̀be ehi gāsọ nwoke ma-ọbu nwayi mpì, o we nwua, aghaghi itubụ ehi ahu na nkume, agaghi-eri kwa anu-ya; ma agāgu onye-nwe ehi ahu n'onye ikpe nāmaghi.
- ²⁹ Ma ọ buru na ehi ahu bu ehi nāsọ mpì na m̀be gara aga, ewe ɓara onye-nwe-ya àmà, ma o debeghi ya nke-oma, kama o mere ka nwoke ma-ọbu nwayi nwua; agātuḅu ehi ahu na nkume, ọzọ kwa, agēme ka onye-nwe-ya nwua.
- ³⁰ Ọ buru na ihe ikpuchi nmehie-ya ka agātukwasi ya, ọ g̀enye ihe-nḅaputa nke ndu-ya, dika ihe nile agātukwasi ya si dì.
- ³¹ Ma ọ bu nwa-nwoke ka ọ sọrọ mpì, ma ọ bu nwa-nwayi ka ọ sọrọ mpì, dika ikpé a si dì ka agēme ya.

³² Ọ buru na orù-nwoke ma-ọbu orù-nwayi ka ehi ahu sọrọ mpị; orú shekel ọla-ọcha na iri ka ọ gēnye onye-nwe-ya, agātuḅu kwa ehi ahu.

³³ Mḅe onye ọ bula gēmeghe olùlù, ma-ọbu mḅe onye ọ bula gēgwu olùlù, ghara imechi ya, ehi ma-ọbu inyinya-ibu ewe dabà nime ya,

³⁴ onye-nwe olùlù ahu gākwughachi ihe; ego ka ọ gēnyeghachi onye-nwe-ya, nke nwuru anwu gābu kwa nke aka ya.

³⁵ Mḅe ehi onye ọ bula gēmeru ehi nke madu-ibe-ya aru, ọ we nwua; ha gēre kwa ehi di ndu, kè ego-ya: ọzọ kwa, nke nwuru anwu ka ha gēkè.

³⁶ Ma-ọbu asi na amara na ehi ahu bu ehi nāsọ mpì na mḅe gara aga, ma onye-nwe-ya edebeghi ya nke-ọma; ọ ghaghi ikwughachi ehi n'ọnọdu ehi ahu, nke nwuru anwu gābu kwa nke aka ya.

ISI 22

Mḅe onye ọ bula gēzu ehi ma-ọbu aturu, we ɓue ya, ma-ọbu re ya; ehi ise ka ọ gākwughachi n'ọnọdu ehi ahu, ma-ọbu aturu anọ ka ọ gākwughachi n'ọnọdu aturu ahu.

² Ọ buru na ahú onye-ori ka ọ nētipú ulo, ewe tiḅue ya, o we nwua, ọ dighi ikpe-omuma ọbara gādi bayere ya.

³ Ọ buru na anyanwu awakwasi ya, ikpe-omuma ọbara gādi bayere ya: ọ ghaghi ikwughachi; ọ buru na o nweghi ihe, agēre kwa ya n'ihì ori-ya.

⁴ Ọ buru na achọta ihe ahu n'aka-ya n'ezie, bú nke o zuru n'ori, ma ọ bu ehi, ma-ọbu inyinya-ibu, ma-ọbu aturu, na ndu; ọ gākwughachi okpukpu abua.

⁵ Mḅe onye ọ bula gēme ka anumanu ta nri n'ubi ma-ọbu n'ubi-vine, o we zipu anumanu-ya, o we ta nri n'ubi onye ọzọ; ihe kachasi nma nke ubi-ya, na ihe kachasi nma nke ubi-vine-ya, ka ọ gākwughachi.

⁶ Mḅe ọku gāḅa, we ɓakuru ogwu, ọku ahu we richapu obo ọka, ma-ọbu ọka guzoro eguzo, ma-ọbu ọhia; onye mere ka ọku ahu ɓa aghaghi ikwughachi.

⁷ Mḅe onye ọ bula gēnye ibe-ya ego ma-ọbu ihe idebe, ewe zue ya n'ulo nwoke ahu; ọ buru na achọta onye-ori ahu, ọ ghaghi ikwughachi okpukpu abua.

⁸ Ọ buru na achọtaghi onye-ori ahu, onye-nwe ulo ahu gābiakute Chineke nso, imara ma o setipughi aka-ya n'aru ihe madu-ibe-ya jetara n'ozì.

⁹ Okwu bayere ihe-njehie ọ bula, ma ọ bu okwu bayere ehi, bayere inyinya-ibu, bayere aturu, bayere uwe-nḅokwasi, bayere ihe ọ bula furu efu, nke madu nāsi, Nka bu ya, Chineke ka okwu ha abua gābiakute; onye Chineke gāma ikpe, ọ gākwughachi ibe-ya okpukpu abua.

¹⁰ Mḅe onye ọ bula gēnye ibe-ya inyinya-ibu, ma-ọbu ehi, ma-ọbu aturu, ma-ọbu anumanu ọ bula, idebe: o we nwua, ma-ọbu ihe meruru ya aru, ma-ọbu adọta ya n'agha, ma ọ dighi onye nāhu ya:

¹¹ Iyi nke Jehova gādi n'etiti ha abua, imara ma o setipughi aka-ya n'aru ihe ibe-ya jetara n'ozì; onye-nwe anumanu ahu gānara ya, ọ gaghi-akwughachi kwa.

¹² Ma o buru na ezuru ya n'ori n'aka-ya n'ezie, ọ gākwughachi onye-nwe-ya.

¹³ Ọ buru na anu ọhia dọḅuru ya n'ezie, ya webata ya ka ọ buru ihe-àmà; ọ gaghi-akwughachi ihe anu-ọhia dọḅuru.

¹⁴ Mḅe onye ọ bula gāriọta anumanu n'aka ibe-ya, ihe we meru ya aru, ma-ọbu ọ nwua, mḅe onye-nwe-ya nānọghi yere ya, ọ ghaghi ikwughachi.

¹⁵ Ọ buru na onye-nwe-ya nọyere ya, ọ gaghi-akwughachi: ọ buru na ọ bu ihe egoro ọlu, ọ

biara n'ihì ugwọ-ọlu-ya.

¹⁶ M̀be nwoke gārafu nwa-aḅoghọ nāmaghi nwoke nke ọ dighi nwoke kwere ilu ya, o we dinayere ya, ọ ghaghi inye ego ọlulu bayere ya ka ọ buru nwunye-ya.

¹⁷ Ọ buru na nna-ya ajusi ike iwere ya nye ya, ọ gākwa ego dika ego ọlulu umu-aḅoghọ nāmaghi nwoke si di.

¹⁸ Ekwela ka nwayi-mḅasi di ndu.

¹⁹ Onye ọ bula ya na anumanu nēdina, aghaghi ime ka ọ nwua.

²⁰ Onye nāchuru chi àjà, ma-ḅughi ichuru Jehova, nání Ya, agēwezuga ya ka ebibie ya.

²¹ Gi emela ọbìà ihe-ike, emeḅu-kwa-la ya: n'ihì na ndi-ọbìà ka unu buri n'ala Ijpt.

²² Nwayi ọ bula di-ya nwuru, ma-ḅbu nwa-nḅei, unu ewedala ya n'ala.

²³ Ọ buru na i weda ya n'ala ma-ọli, ọ we tikuem n'uzọ ọ bula n'ezie, aghaghi inu ntiku-ya;

²⁴ iwem gādi ọku, M'gēwere kwa mma-agma ḅue unu; nwunye-unu gāghọ ndinyom di-ha nwuru, umu-unu gāghọ kwa umu-nḅei.

²⁵ Ọ buru na i binye onye ọ bula n'etiti ndim ego, bú onye ewedara n'ala, onye gi na ya nọ, aburula ya dika onye nānara ọmuru-nwa; unu atukwasi-kwa-la ya uma.

²⁶ Ọ buru na i were uwe-nḅokwasi madu-ibe-gi n'ihe-ibe ma-ọli, m̀be ọdida-anyanwu ruru ka i gēwere ya nyeghachi ya:

²⁷ n'ihì na nke ahu bu ihe-nḅokwasi o nwere nání ya, nke ahu bu uwe-nḅokwasi-ya iyikwasi n'akpukpọ-arua: ọ bu nime gini ka o gēdina? o gēru kwa, m̀be ọ nētikum, na M'gānu; n'ihì na onye-amara ka M'bu.

²⁸ Gi akọchala Chineke, abu-kwa-la onye-isi ndi-gi ọnu.

²⁹ Alala azú inye ùjú-gi na ihe-ọnu-gi. Nwa-nwoke eburu uzọ mu nime umu-gi ndikom ka i gēnyem.

³⁰ Otú a ka i gēmere ehi-gi, na ìgwè ewu na aturu-gi: ubọchi asa ka ya na nne-ya gānọ: n'ubọchi nke-asatọ i gēwere ya nyem.

³¹ Ndi di nsọ ka unu gāburum: unu eri-kwa-la anu nke anu-ọhia ọḅuru n'ọhia; nkita ka unu gātudara ya.

ISI 23

Gi eburula akukọ efu: esola onye nēmebi iwu tiye aka-gi ibu onye-àmà nke ihe-ike.

² Esola ọtutu madu n'azu ba n'ihe ọjọ di iche iche: aḅa-kwa-la àmà bayere ise-okwu ka i we wezuga onwe-gi iso ọtutu madu n'azu iwezuga ikpé:

³ asọpuru-kwa-la onye nēnweghi ike n'ise-okwu-ya.

⁴ M̀be i zute ehi onye-iro-gi, ma-ḅbu inyinya-ibu-ya, ka ọ nākpafu, i ghaghi ime ka ọ laghachikuru ya.

⁵ M̀be i huru inyinya-ibu nke onye nākpọ gi asì ka ibu-ya nānyibụ ya, ma i nāchọ ighara itọpuru ya ibu ahu, i ghaghi iyere ya aka itọpu ya.

⁶ Ewezugala ikpé nke ọḅeye-gi n'ise-okwu-ya.

⁷ I gānọpuru okwu-ugha n'ebe di anya; eḅu-kwa-la onye ikpé nāmaghi na onye ezi omume: n'ihì na adighm-agu onye nēmebi iwu n'onye ezi omume.

⁸ Anara-kwa-la ihe-iri-ngo: n'ihì na ihe-iri-ngo nēme ka ndi nāhu uzọ kpu ìsì, ọ nēme kwa ka okwu ndi ezi omume ḅagọ aḅagọ.

⁹ Emeḅu-kwa-la ọbìà: n'ihì na unu onwe-unu amawo nkpuru-obi nke ọbìà, n'ihì na ọbìà ka

unu buri n'ala Ijipt.

10 Arọ isi ka i gāgha nkpuru n'ala-gi, chikọta kwa ihe-omume-ya:

11 ma n'arọ nke-asa i gārapu ya, me ka ọ tọbọrọ n'efu; ka ndi-ọbeye nke ndi-gi we rie ihe: anu-ọhia gēri kwa ihe ha riforọ. Otú a ka i gēme kwa ubi-vine-gi, me kwa ubi-olive-gi.

12 Ubọchi isi ka i gālu ọlu-gi, ma n'ubọchi nke-asa i gākwusi n'ọlu: ka ehi-gi na inyinya-ibu-gi we zuru ike, ọzọ, ka nwa nke orù-gi nwayi na ọbà we turu ndu.

13 Ma n'ihe nile M'siworo unu lezienu anya: unu ehota-kwa-la aha chi ọ bula ọzọ, ka aghara kwa inu ya n'onu-gi.

14 Ubò atọ ka i gēmerem ememe n'arọ.

15 I gēdebe ememe achicha ekoghi-eko: ubọchi asa ka i gēri achicha ekoghi-eko, dika M'nyere gi iwu, na mbe akara àkà n'ónwa Ebib (n'ihì na ọ bu nime ya ka i siri n'Ijipt puta); ma ọ dighi onye agāhu n'irum ka ọ ịa aka:

16 i gēdebe kwa ememe nke owuwe-ihe-ubi, bú nke nkpuru mbu nke i lutara n'ọlu, nke i nāgha n'ubi: na ememe nke nchikọta-ihe, n'ogwugwu arọ, mbe i si n'ubi chikọta ihe nile i lutara n'ọlu.

17 Ubò atọ n'arọ ka agāhu ndikom-i nile n'iru Onye-nwe-unu, bú Jehova.

18 Achula ọbara nke àjàm n'elu achicha koro eko; abuba nke ememem agaghi-adigide kwa abali nile rue ututu.

19 Ihe mbu nke nkpuru mbu nile nke ala-ubi-gi ka i gēwebata n'ulo nke Jehova, bú Chineke-gi. Esila nwa-ewu nime miri-ara nke nne-ya.

20 Le, Mu onwem nēziga mọ-ozì n'iru gi, idebe gi n'uzọ, na ime ka i bata n'ebe ahu M'doziworo.

21 Lezie anya n'iru ya, ge kwa nti n'olu-ya; enupula isi n'okpuru ya: n'ihì na ọ gaghi-abaghara njehie-unu; n'ihì na aham di nime ya.

22 N'ihì na, ma ọ buru na i ge nti n'olu-ya n'ezie, we me ihe nile nke M'nēkwu, M'gābu-kwa-ra ndi-iro-gi onye-iro, kpaụ kwa ndi nākpāụ gi.

23 N'ihì na mọ-ozim ganēje n'iru gi, me ka i bakute ndi-Amorait, na ndi Het, na ndi-Perizait, na ndi Kenean, na ndi-Haivait, na ndi Jebus: M'gēzopu kwa ha n'uwa.

24 Akpọla isi ala nye chi nile ha, efè-kwa-la ha, eme-kwa-la dika omume nile ha si di: kama i gākwadasi ha, tipiasi kwa ogidi nile ha.

25 Ma unu gēfè Jehova, bú Chineke-unu, Ọ gāgozi kwa nri-gi na miri-gi; M'gēwe-zuga kwa ọria n'etiti gi.

26 Ọ gaghi-adi nwayi nēmebi ime ma-ọbu nwayi-àgà n'ala-gi: M'gēmezu ọnu-ogugu ubọchi-gi.

27 Oké ujom ka M'gēziga n'iru gi, chusa ha, bú ndi ahu nile i gābakute ha, M'gēnye kwa gi olu ndi-iro-gi nile.

28 M'gēziga kwa ebu n'iru gi, ha gāchupu ndi-Haivait, na ndi Kenean, na ndi Het, n'iru gi.

29 M'gaghi-achupu ha n'iru gi n'otù arọ; ka ala we ghara ighọ ihe tọbọrọ n'efu, anu-ọhia ewe ba uba megide gi.

30 Nwantī nwantī ka M'gāchupu ha n'iru gi, rue mbe i gāmu ọmùmù, we keta ala ahu.

31 M'gētiye kwa ókè-ala-gi site n'Oké Osimiri Uhie we rue oké osimiri ndi Filistia, site kwa n'ọzara rue Osimiri Yufretis: n'ihì na M'gēwere ndi bi n'ala ahu nye n'aka-unu; i gāchupu kwa ha n'iru gi.

32 Gi na ha aḅala ndu, gi na chi-ha aḅa-kwa-la ndu.

33 Ha agaghi-ebi n'ala-gi, ka ha we ghara ime ka i mehie megidem: n'ihì na ọ buru na i fè chi-ha, ọ ghaghi iburu gi ọnyà.

ISI 24

Moses ka Ọ siri, Rigokute Jehova, gi onwe-gi, na Eron, na Nedab, na Abaihu, na ọgu madu atọ na iri sitere na ndi-okenye ndi Israel; unu gākpọ kwa isi ala n'ebe di anya:

² ma nání Moses onwe-ya gābiakute Jehova nso; ma ha onwe-ha agaghi-abiaru nso; ndim agaghi-eso kwa ya rigota.

³ Moses we bia, kọrọ ndi Israel okwu Jehova nile, na ikpé-Ya nile; ndi Israel nile we za n'otù olu, si, Okwu nile Jehova kwuworo, ayi gēme ha.

⁴ Moses we de okwu Jehova nile n'akwukwọ, o bilie n'isi-ututu, wu ebe-ichu-àjà n'okpuru ugwu ahu, ya na ogidi iri na abua, dika ebo iri na abua nke Israel si di.

⁵ O zie umu-okorobia nke umu Israel, ha we sure àjà-nsure-ọku, chiri kwa oke-ehi chuara Jehova àjà, bú àjà-udo.

⁶ Moses we were nkera ọbara-ha, tiye n'ọkwa di iche iche; nkera ọbara-ha ka ọ wusara n'ebe-ichu-àjà.

⁷ Ọ were akwukwọ ọbụba-ndu ahu, gua ya na nti ndi Israel: ha we si, Ihe nile Jehova kwuworo, ayi gēme ya, nu kwa.

⁸ Moses we were ọbara ahu, wusa ya n'aru ndi Israel, si, Le, ọbara nke ọbụba-ndu ahu, nke Jehova ọaworo n'ebe unu nọ bayere okwu ndia nile.

⁹ Moses we rigo, ya na Eron na Nedab na Abaihu, na ọgu madu atọ na iri sitere na ndi-okenye nke Israel:

¹⁰ ha we hu Chineke nke Israel; ma n'okpuru ukwu-Ya abua ọ di ka pavement eji nkume sapphire me, ọ di kwa ka elu-igwe onwe-ya n'idi-ọcha.

¹¹ Ma Ọ setipughi aka-Ya megide ndi ahu arọputara n'etiti umu Israel: ha we hu Chineke anya, rie ihe, ñu kwa ihe-ọñuñu.

¹² Jehova we si Moses, Rigokutem rue ugwu a, nọ kwa n'ebe ahu: ka M'nye kwa gi nkume abua ahu di mbadamba, na iwum, na ihe M'nyere n'iwu, bú nke M'deworo, ka i we zí ha.

¹³ Moses we bilie, ya na Joshua onye nējere ya ozi: Moses we rigo n'ugwu nke Chineke.

¹⁴ Ma ndi-okenye Israel ka ọ siri, Nọdunu n'ebe a nēche ayi, rue m̀be ayi gālaghachikute unu: ma, le, Eron na Hua nọ n'etiti unu: onye nwere okwu, ya biakute ha nso.

¹⁵ Moses we rigo n'ugwu ahu, igwe-oji ahu we kpuchie ugwu.

¹⁶ Ebube Jehova biri n'elu ugwu Sainai, igwe-oji ahu nēkpuchi kwa ya ubochi isi: O si n'etiti igwe-oji ahu kpọ Moses òkù n'ubochi nke-asa.

¹⁷ Ma nile ebube Jehova anya, ọ di ka ọku nērichapu n'elu ugwu ahu n'anya umu Israel.

¹⁸ Moses we ba n'etiti igwe-oji ahu, rigorue ugwu ahu: Moses we nọ n'ugwu ahu ọgu ubochi abua ehihie na abali.

ISI 25

Jehova we gwa Moses okwu, si,

² Gwa umu Israel ka ha wetara m àjà-nbuli: n'aka nwoke ọ bula nke obi-ya nēme ya ka ọ nwe afo-ofufo ka unu gānara àjà-nbulim.

³ Nka bu kwa àjà-nbuli ahu nke unu gānara n'aka ha; ọla-edo, na ọla-ọcha, na ọla;

⁴ na ogbo anunu, na ogbo ododo, na ogbo uhie, na ezi ákwà ọcha, na aji ewu;

⁵ na akpukpọ ebulu esijiri ọbara-ọbara, na akpukpọ seal, na osisi acacia;

⁶ na manu itiye n'ihe nēnye ìhè, na uda di iche iche itiye na manu nke otite-manu ahu, na

ibu ihe-nsure-ọku nēsì ísì uto eji uda uto me;

⁷ na nkume onyx, na nkume di iche iche ihiogide n'ihe, ihiogide n'ephod na ihiogide n'ihe-
iḡochi-obi.

⁸ Ka ha me-kwa-ram ebe nsọ; ka M'we biri n'etiti ha.

⁹ Dika ihe nile Mu onwem nēme ka i hu, bú ihe-atù nke ebe-obibim, na ihe-atù nke ihe-ya
nile, ọbuná otú a ka unu gēme ya.

¹⁰ Ha gēme kwa iḡe osisi acacia: cubit abua na nkera ka ogologo-ya gādi, otù cubit na
nkera ka obosara-ya gādi, otù cubit na nkera ka idi-elu-ya gādi.

¹¹ I gāmachita kwa ya ọla-edo anāgwaghi agwa, nime na azu ka i gāmachita ya, i gēme
kwa mpempe ọla-edo n'elu-ya buruburu.

¹² I gāwu-kwa-ra ya nḡa-aka ọla-edo anọ, tiye ha n'ukwu anọ ya; bú nḡa-aka abua n'otù
akuku-ya, na nḡa-aka abua n'akuku-ya ọzọ.

¹³ I gēme kwa nkpa-n'aka osisi acacia, machita ha ọla-edo.

¹⁴ I gēme kwa ka nkpa-n'aka ahu ba na nḡa-aka ahu n'elu akuku iḡe ahu, iwere ha nēbu
iḡe ahu.

¹⁵ Nime nḡa-aka nke iḡe ahu ka nkpa-n'aka ahu ganādi: agaghi-ewepu ha nime ya.

¹⁶ I gētiye kwa n'iḡe ahu ihe-àmà M'gēnye gi.

¹⁷ I gēme kwa ebe-nkpuchi-nmehie nke ọla-edo anāgwaghi agwa: cubit abua na nkera ka
ogologo-ya gādi, otù cubit na nkera ka obosara-ya gādi.

¹⁸ I gēme kwa cherubim ọla-edo abua; ihe akpuru akpu ka i gēme ha, na nsọtu abua nke
ebe-nkpuchi-nmehie.

¹⁹ Gi me otù cherub n'otù nsọtu, na otù cherub na nsọtu nke-ọzọ: site n'ebe-nkpuchi-
nmehie ka unu gēme cherubim ahu n'elu nsọtu-ya abua.

²⁰ Cherubim ahu ganāḡasa kwa nkù-ha n'elu, nēkpuchi ebe-nkpuchi-nmehie na nkù-ha,
iru-ha nēcherita kwa onwe-ha; n'ebe ebe-nkpuchi-nmehie di ka iru cherubim ahu gādi.

²¹ I gātukwasi kwa ebe-nkpuchi-nmehie ahu n'iḡe ahu, n'elu ya; nime iḡe ahu ka i gētiye
ihe-àmà nke M'gēnye gi.

²² M'gēzute kwa gi n'ebe ahu, kpayere gi uka site n'elu ebe-nkpuchi-nmehie, site n'etiti
cherubim abua nke di n'elu iḡe ihe-àmà ahu, bayere ihe nile nke M'gēnye gi n'iwu n'ebe
umu Israel nọ.

²³ I gēme kwa table osisi acacia: cubit abua ka ogologo-ya gādi, otù cubit ka obosara-ya
gādi, otù cubit na nkera ka idi-elu-ya gādi.

²⁴ I gāmachita kwa ya ọla-edo anāgwaghi agwa, me-kwa-ra ya mpempe ọla-edo
buruburu.

²⁵ I gēme-kwa-ra ya ihe-njikọ buruburu nke ra ka otù ọbu-aka, i gēme-kwa-ra ihe-njikọ-ya
mpempe ọla-edo buruburu.

²⁶ I gēme-kwa-ra ya nḡa-aka ọla-edo anọ, tiye nḡa-aka ahu na nkuku ano nke di n'ukwu
anọ ya.

²⁷ Na nso ihe-njikọ ahu ka nḡa-aka gādi, ka ha buru ọnọdu itiyē nkpa-n'aka eji ebu table
ahu.

²⁸ I gēji kwa osisi acacia me nkpa-n'aka ahu, i gāmachita kwa ha ọla-edo, agēji ha ebu
table.

²⁹ I gēme kwa afere-ya nile, na ngaji-ya nile, na iko-ya nile, na ọkwa-ya nile, nke eji awusi
àjà-ihe-ọnuḡu: ọla-edo anāgwaghi agwa ka i gēwere me ha.

³⁰ I gādọba kwa achicha nke iru Chineke n'elu table ahu n'irum mḡe dum.

³¹ I gēme kwa ihe-idọba-oriḡa nke ọla-edo anāgwaghi agwa: ihe akpuru akpu ka agēme

ihe-idoba-oriona ahu, bú ukwu-ala-ya, na alaka-ya; iko-ya nile, bú isi-ya nile, na okoko-ya nile, gēsite na ya:

³² alaka isi ganēsi n'akuku-ya abua waputa; alaka atọ nke ihe-idoba-oriona ahu n'otù akuku-ya, alaka atọ nke ihe-idoba-oriona ahu kwa n'akuku-ya nke-ọzọ:

³³ iko atọ emere dika ifuru osisi almond gādi n'otù alaka, otù isi na otù okoko; iko atọ emere dika ifuru osisi almond gādi kwa n'alaka-ibe-ya, otù isi na otù okoko: otú a ka ọ gādiri alaka isi ahu nke nēsi n'ihe-idoba-oriona ahu waputa:

³⁴ iko anọ emere dika ifuru osisi almond gādi kwa n'ihe-idoba-oriona ahu, isi-ha na okoko-ha:

³⁵ otù isi gādi kwa n'okpuru alaka abua site na ya, otù isi gādi kwa n'okpuru alaka abua site na ya, otù isi gādi kwa n'okpuru alaka abua site na ya, diri alaka isi ahu nke nēsi n'ihe-idoba-oriona waputa.

³⁶ Isi-ha alaka-ha gēsite na ya; ihe-idoba-oriona ahu nile gābu otù ihe eji ọla-edo nke anāgwaghi agwa kpu.

³⁷ I gēme kwa oriona-ya, ha gādi asa: ha gēweli kwa oriona-ya nile, ka ọ we nye ìhè na ncherita-iru ya.

³⁸ Nkpa-ya nile na ihe-ikpakepu-ọku-ya nile gābu ọla-edo anāgwaghi agwa.

³⁹ Otù talent nke ọla-edo anāgwaghi agwa ka agēji ma ya, ya na ihe ndia nile.

⁴⁰ Ma le anya ka i me ha dika ihe-atù-ha si di, nke anēme ka gi onwe-gi hu n'ugwu a.

ISI 26

Ebe-obibim ka i gēme kwa: were ákwà-nkwuba iri me ya; ezi ákwà ọcha akpara nke-oma, na ogbo anunu, na ogbo ododo, na ogbo uhie, nke emere ka ha yie cherubim, bú ọlu onye-òkà, ihe ndia ka i gēji me ha.

² Ogologo nke otù ákwà-nkwuba gādi orú cubit na asatọ, obosara nke otù ákwà-nkwuba gādi kwa cubit anọ: otù ọtùtù ka ákwà-nkwuba nile gēnwe.

³ Ákwà-nkwuba ise ganējikọta onwe-ha, otù na ibe-ya; ákwà-nkwuba ise nke-ọzọ ganējikọta onwe-ha, otù na ibe-ya.

⁴ I gēji kwa ogbo anunu me anya-nko n'elu ọnu-ọnu nke otù ákwà-nkwuba, site na nsọtuya nime njikọta ahu; otú a ka i gēme kwa n'ọnu-ọnu ákwà-nkwuba nke dipuru adipu nime njikọta nke-abua.

⁵ Ọgu anya-nko abua na iri ka i gēme n'otù ákwà-nkwuba, ọgu anya-nko abua na iri ka i gēme kwa nime nsọtụ nke ákwà-nkwuba nke di na njikọta nke-abua; anya-nko gēcherita onwe-ha iru, otù na ibe-ya.

⁶ I gēme kwa ọgu nko ọla-edo abua na iri, were nko ahu jikọta ákwà-nkwuba, otù na ibe-ya: ebe-obibi ahu ewe buru otù.

⁷ I gēme kwa ákwà-nkwuba aji ewu, ibu ulo-ikwū n'elu ebe-obibi ahu: ákwà-nkwuba iri na otù ka i gēme ha.

⁸ Ogologo nke otù ákwà-nkwuba gādi orú cubit na iri, obosara nke otù ákwà-nkwuba gādi kwa cubit anọ: otù ọtùtù ka ákwà-nkwuba iri na otù ahu gēnwe.

⁹ I gējikọta kwa ákwà-nkwuba ise iche, na ákwà-nkwuba isi iche, piaji ákwà-nkwuba nke-isi n'ebe iru ulo-ikwū di.

¹⁰ I gēme kwa ọgu anya-nko abua na iri n'elu ọnu-ọnu nke otù ákwà-nkwuba ahu dipuru adipu nime njikọta ahu, me kwa ọgu anya-nko abua na iri n'elu ọnu-ọnu nke ákwà-nkwuba nke dipuru adipu nime njikọta nke abua.

- ¹¹ I gēme kwa ọgu nko ọla abua na iri, me ka nko ahu ba n'anya-nko ahu, i we jikọta ulo-ikwū ahu, ọ we buru otù.
- ¹² Ma nkwupu nke ọduru nime ákwà-nkwuba nke ulo-ikwū ahu, bú nkera ákwà-nkwuba nke ọduru, gākwupu n'azu ebe-obibi ahu.
- ¹³ Cubit ahu nke di n'otù akuku, na cubit ahu nke di n'akuku nke-ọzọ, nime nke ọduru n'ogologo nke ákwà-nkwuba nke ulo-ikwū, ọ gākwupu n'akuku abua nke ebe-obibi ahu, n'otù akuku na n'akuku nke-ọzọ, ikpuchi ya.
- ¹⁴ I gēme-kwa-ra ulo-ikwū ahu ihe-nkpuchi akpukpọ ebulu esijiri ọbara-ọbara, ya na ihe-nkpuchi akpukpọ seal n'elu ya.
- ¹⁵ I gēme-kwa-ra ebe-obibi ahu ibo osisi acacia, nke nēguzo ọtọ.
- ¹⁶ Cubit iri ka ogologo nke otù ibo gādi, otù cubit na nkera cubit ka obosara nke otù ibo gādi kwa.
- ¹⁷ Otù ibo gēnwe ihe-nhiọye abua, nke ekwukọtara, otù na ibe-ya: otú a ka i gēmere ibo nile nke ebe-obibi ahu.
- ¹⁸ I gēme-kwa-ra ebe-obibi ahu ibo ahu, orú ibo i gēmere akuku Ndida chere iru na Ndida.
- ¹⁹ Ọgu ukwu ọla-ọcha abua ka i gēme kwa n'okpuru orú ibo ahu; ukwu abua n'okpuru otù ibo inara ihe-nhiọye-ya abua, ukwu abua kwa n'okpuru ibo ọzọ inara ihe-nhiọye-ya abua.
- ²⁰ I gēme-kwa-ra akuku nke-abua nke ebe-obibi ahu, bú akuku Ugwu, orú ibo:
- ²¹ na ọgu ukwu ọla-ọcha ha abua; ukwu abua n'okpuru otù ibo, ukwu abua kwa n'okpuru ibo ọzọ.
- ²² Isi ebe-obibi ahu nke chere iru n'Ọdida-anyanwu ka i gēme-kwa-ra ibo isi.
- ²³ Ibo abua ka i gēme-kwa-ra nkuku ebe-obibi ahu n'isi-ya.
- ²⁴ Ha gābu ihe abua ejikọtara n'otù n'okpuru, ha abua gābu kwa otù ihe zuru okè rue isi-ya rue otù n̄a-aka ahu: otú a ka ọ gādiri ha abua; nkuku abua ahu ka ha gādiri.
- ²⁵ Ha gādi kwa ibo asatọ, na ukwu ọla-ọcha ha, ukwu iri na isi; ukwu abua n'okpuru otù ibo, ukwu abua kwa n'okpuru ibo ọzọ.
- ²⁶ I gēme kwa nkpọrọ osisi acacia; ise ka i gēmere ibo otù akuku nke ebe-obibi ahu,
- ²⁷ nkpọrọ ise ka i gēme-kwa-ra ibo akuku nke-ọzọ nke ebe-obibi ahu, nkpọrọ ise ka i gēme-kwa-ra ibo akuku nke ebe-obibi, bú isi-ya chere iru n'Ọdida-anyanwu.
- ²⁸ Nkpọrọ etiti nke di n'etiti ibo, anēme kwa ya ka o si n'otù nsọtụ gabiga rue nsọtụ ọzọ.
- ²⁹ I gāmachita kwa ibo nile ọla-edo, were kwa ọla-edo me n̄a-aka-ha, ka ha buru ọnọdu itiye nkpọrọ ahu: i gāmachita kwa nkpọrọ nile ọla-edo.
- ³⁰ I gēwuli kwa ebe-obibi ahu elu dika ọdidi-ya ekpere n'ikpe si di nke emeworo ka i hu ya anya n'ugwu a.
- ³¹ I gēme kwa ákwà-n̄ochi nke ogbo anunu, na ogbo ododo, na ogbo uhie, na ezi ákwà ọcha akpara nke-ọma: ọ gābu ọlu onye-ọkà, ọ gēme ya ka o yie cheru-bim:
- ³² i gētiye ya n'elu ide acacia anọ amachitara ọla-edo, nkpọye-ha gābu ọla-edo, n'elu ukwu ọla-ọcha anọ.
- ³³ I gētiye kwa ákwà-n̄ochi ahu n'okpuru nko ahu, i gēbubata kwa n'ebe ahu nime ákwà-n̄ochi ahu ībe ihe-àmà ahu: ákwà-n̄ochi ahu gākpa-kwa-ra unu ókè n'etiti ebe nsọ ahu na ebe nsọ kachasi ebe nsọ nile.
- ³⁴ I gētiye kwa ebe-nkpuchi-nmehie ahu n'elu ībe ihe-àmà nime ebe nsọ ahu kachasi ebe nsọ nile.
- ³⁵ I gādọba table ahu n'èzí ákwà-n̄ochi ahu, na ihe-idọba-oriọna ahu na ncherita-iru table n'akuku ebe-obibi ahu chere iru na Ndida: ma table ka i gētiye n'akuku Ugwu.
- ³⁶ I gēme-kwa-ra ọnu-uzọ Ulo-ikwū ahu ákwà-nkwuchi, nke ogbo anunu, na ogbo ododo,

na ogbo uhie, na ezi ákwà ọcha akpara nke-oma; ọ gābu ọlu onye-odudu-ákwà.

³⁷ I gēme-kwa-ra ákwà-nkwuchi ahu ide acacia ise, machita ha ọla-edo; nkpoye-ha gābu ọla-edo: i gāwu-kwa-ra ha ukwu ọla ise.

ISI 27

I gēme kwa ebe-ichu-àjàm ahu; ọ gābu osisi acacia, cubit ise bu ogologo-ya, cubit ise bu kwa obosara-ya; ebe-ichu-àjà ahu gēnwe akuku anọ ra nrata: cubit atọ ka idi-elu-ya gādi kwa.

² I gēme kwa mpì-ya n'elu nkuku anọ ya: mpì-ya gēsìtè na ya: i gāmachita kwa ya ọla.

³ I gēme kwa ite-ya nile inara ntu-ya, na oseke-ya nile, na ọkwa-nwusa-ya nile, na ndudu-ya nile, na ihe-igu-ọku-ya nile: ọbuná ihe-ya nile ka i geji ọla me.

⁴ I gēme-kwa-ra ya ihe-ọkpukpa, ihe eji ufu ọla me; i gēme kwa nọa-aka ọla anọ n'elu ufu ọla ahu, n'elu nsotu-ya anọ.

⁵ I gētiye ya n'okpuru ebe dipuru adipu buruburu ebe-ichu-àjà ahu n'okpuru, ka ufu ọla ahu we rue na nkera ebe-ichu-àjà ahu.

⁶ I gēme-kwa-ra ebe-ichu-àjà ahu nkpa-n'aka, bú nkpa-n'aka osisi acacia, machita ha ọla.

⁷ Agēme ka nkpa-n'aka ahu ba na nọa-aka ahu, nkpa-n'aka ahu gādi kwa n'elu akuku abua nke ebe-ichu-aja, mbe anebu ya.

⁸ I gēwere ibo me ya ka ọ di ka ipe: dika emeworo ka i hu ya anya n'ugwu a, otú a ka ha gēme ya.

⁹ I gēme kwa ogige ebe-obibi ahu: akuku Ndida nke chere iru na Ndida gēnwe ákwà-ngechi igechi ogige ahu nke ezi ákwà ọcha akpara nke-oma, ọgu cubit ise n'ogologo gādiri otú akuku ahu:

¹⁰ ide-ya gādi orú, ukwu-ha kwa orú, ha gābu ọla; nkpoye nile nke ide ahu na ngegide nile ha gābu ọla-ọcha.

¹¹ Otú a akuku Ugwu gēnwe kwa n'ogologo-ya ákwà-ngechi ọgu cubit ise n'ogologo, ide-ya gādi orú, ukwu-ha kwa orú, ha gābu ọla; nkpoye nile nke ide ahu na ngegide nile ha gābu ọla-ọcha.

¹² Obo-sara ogige ahu n'akuku Ọdida-anyanwu gēnwe kwa ákwà-ngechi nke ọgu cubit abua na iri: ide-ha gādi iri, ukwu-ha iri kwa.

¹³ Obosara ogige ahu n'akuku Iru-anyanwu nke chere iru n'owuwa-anyanwu gādi ọgu cubit abua na iri.

¹⁴ Ákwà-ngechi cubit iri na ise ka otú akuku onu-uzọ-ama-ya gēnwe: ide-ha gādi atọ, ukwu-ha atọ kwa.

¹⁵ Akuku nke-ozọ nke onu-uzọ-ama-ya gēnwe kwa ákwà-ngechi cubit iri na ise: ide-ha gādi atọ, ukwu-ha atọ kwa.

¹⁶ Onu-uzọ-ama nke ogige ahu gēnwe kwa ákwà-nkwuchi orú cubit, nke ogbo anunu, na ogbo ododo, na ogbo uhie, na ezi ákwà ọcha akpara nke-oma, bú ọlu onye-odudu-ákwà: ide-ha gādi anọ, ukwu-ha anọ kwa.

¹⁷ Ide nile nke ogige ahu buruburu gabu ihe egegidere ngegide n'ọla-ọcha; nkpoye-ha gābu ọla-ọcha; ma ukwu-ha gābu ọla.

¹⁸ Ogologo nke ogige ahu gābu ọgu cubit ise, obosara-ya gābu ọgu abua na iri ọgu abua na iri, idi-elu-ya gābu cubit ise; ọ gābu ezi ákwà ọcha akpara nke-oma, ma ukwu-ha gābu ọla.

¹⁹ Ihe nile nke ebe-obibi ahu n'ofufe-ya nile, na ntú-ya nile, na ntú nile nke ogige ahu,

gābu ọla.

²⁰ Ma gi onwe-gi, i gēnye umu Israel iwu, ka ha wetara gi manu olive anāgwaghi agwa nke asuru asu, itiyē n'ìhē nēnye ìhè, iweli oriṇa m̀be dum.

²¹ N'ulo-ikwū nzute, bú n'èzí ákwà-ǹbochi nke di n'akuku ihe-àmà, ka Eron na umu-ya ndikom gēdo ya n'usoro site n'anyasi rue ututu n'iru Jehova: ọ gābu ukpuru m̀be ebighi-ebi rue ọ̀bọ-ha nile site n'umu Israel.

ISI 28

Ma gi onwe-gi, me ka Eron, bú nwa-nne-gi, ya na umu-ya ndikom, si n'etiti umu Israel biakute gi nso, ka ọ we burum onye-nchu-aja, bú Eron, ya na Nedab na Abaihu, na Eleeza na Itama, bú umu-ndikom Eron.

² I gēme-kwa-ra Eron, bú nwa-nne-gi, uwe nsọ, ibu ihe-nsọpuru na ihe mara nma.

³ Gi onwe-gi gāgwa kwa ndi nile nwere obi amam-ihe, bú ndi M'mejuworo na mọ amam-ihe, ka ha me uwe Eron ido ya nsọ, ka o we burum onye-nchu-aja.

⁴ Ndia bu uwe ha gēme; ihe-ìbochi-obi, na ephod, na uwe-nwuda, na uwe-ime turu agwa, na nkechi isi, na ihe ike n'úkwù: ha gēme-kwa-ra Eron, bú nwa-nne-gi, na umu-ya ndikom, uwe nsọ, ka ọ we burum onye-nchu-àjà.

⁵ Ndi ahu gēwere kwa ọla-edo ahu, na oghe anunu ahu, na oghe ododo ahu, na oghe uhie ahu, na ezi ákwà ọcha ahu.

⁶ Ha gēme kwa ephod ahu; ọ gābu ọla-edo, na oghe anunu, na oghe ododo, na oghe uhie, na ezi ákwà ọcha akpara nke-oma, bú ọlu onye-òkà.

⁷ Ọ gēnwe kwa ubu abua ejikọtara na nsọtụ-ya abua; ka ewe jikọtà ya n'otù.

⁸ Ihe-òkiké nke onye-òkà kpara, nke di n'elu ya, nke eji ke ya, ọ gādi ka ọlu aluru ya si di, o gēsìte kwa na ya; ọ gābu ọla-edo, na oghe anunu, na oghe ododo, na oghe uhie, na ezi ákwà ọcha akpara nke-oma.

⁹ I gēwere kwa nkume onyx abua, ̀bunye aha umu Israel n'elu ha:

¹⁰ itinye aha ha n'elu otù nkume, aha nke umu Israel isì nke fọduru n'elu nkume nke-ọzọ, dika ọmumu nile ha si di.

¹¹ Ọlu nke onye-òkà na nkume ka a gēji ̀bu ebu ̀bu nkume abua ahu, dika ebu ̀bu ǹba-aka-akàrà, dika aha umu Israel si di: i gēme ka ihe ọla-edo akpara akpà ̀ba ha buruburu.

¹² I gētiye kwa nkume abua ahu n'elu ubu ephod, iburu umu Israel nkume ncheta: Eron gēbu kwa aha-ha n'iru Jehova n'elu ubu-ya abua, ibu ihe-ncheta.

¹³ I gēme kwa ihe ọla-edo akpara akpà:

¹⁴ na iya ̀ba abua nke ọla-edo anāgwaghi agwa; dika eriri-nma ka i gēme ha, ihe emere dika udọ aturu atu; i gētiye kwa iya ̀ba ahu aturu atu dika udọ n'elu ihe ọla-edo ahu akpara akpà.

¹⁵ I gēme kwa ihe-ìbochi-obi nke ikpé, ọ gābu ọlu nke onye-òkà; dika ọlu aluru n'ephod ahu ka i gēme ya; ọla-edo, na oghe anunu, na oghe ododo, na oghe uhie, na ezi ákwà ọcha akpara nke-oma, ndia ka i gēji me ya.

¹⁶ Ihe nwere akuku anọ ra nrata ka ọ gābu, ihe apiajiri apiaji, ntù-aka ka ogologo-ya gādi, ntù-aka ka obosara-ya gādi kwa.

¹⁷ I gāhiogide kwa nime ya nhiogide nkume, eriri nkume anọ: eriri sardius na topaz na carbuncle gābu eriri mbu;

¹⁸ eriri nke-abua gābu emerald na sapphire na diamond;

¹⁹ eriri nke-atọ gābu jacinth na agate na amethyst:

- ²⁰ eriri nke-anọ gābu beryl na onyx na jasper: agētiye ha n'ọla-edo akpara akpà n'ebe-nhiogide-ha.
- ²¹ Nkume ahu gādi ka aha umu Israel si di, iri na abua, dika aha-ha si di; dika ebuḅu nḅa-aka-akàrà, onye ọ bula dika aha-ya si di, ha gādiri ebo iri na abua ahu.
- ²² I gēme kwa n'elu ihe-iḅochi-obi ahu iyaḅa emere dika eriri-nma, bú ihe emere dika udò aturu atu; ha gābu ọla-edo anāgwaghi agwa.
- ²³ I gēme kwa n'elu ihe-iḅochi-obi ahu nḅa-aka ọla-edo abua, tiye nḅa-aka abua ahu n'elu nsọtụ abua nke ihe-iḅochi-obi.
- ²⁴ I gētiye kwa iyaḅa ọla-edo abua ahu aturu atu dika udò n'elu nḅa-aka abua ahu di na nsọtụ abua nke ihe-iḅochi-obi ahu.
- ²⁵ Nsọtụ abua ọzọ nke iyaḅa abua ahu aturu atu dika udò, i gētiye ha n'elu ihe ọla-edo abua ahu akpara akpà, tiye ha n'elu ubu ephod ahu n'ebe iru-ya di.
- ²⁶ I gēme kwa nḅa-aka ọla-edo abua, tukwasi ha n'elu nsọtụ abua nke ihe-iḅochi-obi ahu, n'ọnu-ọnu-ya, nke chere iru n'akuku ephod ahu nime.
- ²⁷ I gēme kwa nḅa-aka ọla-edo abua, tiye ha n'elu ubu abua nke ephod n'okpuru, n'ebe iru-ya di, na nso njikọta-ya, n'elu ihe-ọkiké ephod nke onye-òkà kpara.
- ²⁸ Ha gēwere kwa eriri-nma oghe anunu ke ihe-iḅochi-obi ahu na nḅa-aka ephod site na nḅa-aka-ya, ka ọ we di n'elu ihe-ọkiké ephod ahu nke onye-òkà kpara, ya na ka ewe ghara isi n'ephod tọpu ihe-iḅochi-obi ahu.
- ²⁹ Eron gēbu kwa aha umu Israel n'ihe-iḅochi-obi nke ikpé n'elu obi-ya, mḅe ọ nābà n'ebe nsọ ahu, ibu ihe-ncheta n'iru Jehova mḅe dum.
- ³⁰ I gētiye kwa n'ihe-iḅochi-obi nke ikpé ahu Ìhè ahu na Izu-okè ahu; ha gādi kwa n'elu obi Eron mḅe ọ nābà nime n'iru Jehova: Eron gēbu kwa ikpé nke umu Israel n'elu obi-ya n'iru Jehova mḅe dum.
- ³¹ I gēme kwa uwe-nwuda ephod, ọ gābusi oghe anunu oghe anunu.
- ³² Ọnu nke isi-ya gādi n'etiti ya: ọnu-ọnu, bú ọlu ọkpa-ákwà, ka ọnu-ya gēnwe buru-buru, dika ọnu nke uwe-obi agha ka ọ gēnwe, ka ewe ghara idowa ya.
- ³³ I gēme kwa n'ọnu-ọnu-ala-ya pomegranate nke oghe anunu, na oghe ododo, na oghe uhie, n'ọnu-ọnu-ala-ya buru-buru; i gēme kwa ataṅu ọla-edo n'etiti ha buruburu.
- ³⁴ Otù ataṅu ọla-edo na otù pomegranate, otù ataṅu ọla-edo na otù pomegranate, gādi n'ọnu-ọnu-ala uwe-nwuda ahu buruburu.
- ³⁵ Ọ gādi kwa n'aru Eron iji je ozi: aganānu kwa olu-ya mḅe ọ nābà n'ebe nsọ n'iru Jehova, ya na mḅe ọ nāputa, ka ọ we ghara inwu.
- ³⁶ I gēme kwa ihe di mbara nke ọla-edo anāgwaghi agwa, i gēbu kwa n'elu ya, dika ebuḅu nḅa-aka-akàrà, IHE NSỌ JEHOVA NWERE.
- ³⁷ I gātukwasi ya n'eriri-nma oghe anunu, ọ gādikwasi n'ákwà-nkukù-isi ahu; n'iru ákwà-nkukù-isi ka ọ gādi.
- ³⁸ Ọ gādi kwa n'egedege-iru Eron, Eron gēbu kwa ajọ omume nke ihe nsọ nile, nke umu Israel gēdo nsọ n'oninye nsọ ha nile; ọ gādi n'egedege-iru-ya mḅe dum, ka ha we buru ihe nātọ uto n'iru Jehova.
- ³⁹ I gātu-kwa-ra uwe-ime-ya nke ezi ákwà ọcha agwa, i gēme kwa akwa nkechi nke ezi ákwà ọcha, i gēme kwa ihe ike n'úkwù, ọ gābu ọlu nke onye-odudu-ákwà.
- ⁴⁰ Umu-ndikom Eron ka i geme-kwa-ra uwe-ime, me-kwa-ra ha ihe ike n'úkwù, ihe ike n'isi ka i gēme-kwa-ra ha, ibu ihe-nsọpuru na ihe mara nma.
- ⁴¹ I gēyi-kwasi ha n'aru Eron, bú nwa-nne-gi, na n'aru umu-ya ndikom tiyere ya; i gēte kwa ha manu, meju aka-ha, do ha nsọ, ka ha we burum ndi-nchu-àjà.

- ⁴² Gi me-kwa-ra ha uwe-úkwú ákwà ọcha ikpuchi anu-arụ ọtọ-ha; site n'úkwù we rue apata-ukwu ka ha gādi:
- ⁴³ ha gādi n'aru Eron na n'aru umu-ya ndikom, m̀be ha nābà n'ulo-ikwū nzute, ma-ọbu m̀be ha nābiaru nso ebe-ichu-àjà ahu ije ozi n'ebe nsọ ahu, ka ha we ghara iburu ajo omume, we nwua: ukpuru m̀be ebighi-ebi ka ọ gāburu ya, buru kwa nkpuru-ya gānọchi ya.

ISI 29

Nka bu kwa ihe i gēme ha ido ha nsọ, ka ha we burum ndi-nchu-àjà: were otù nwa-oke-ehi na ebulu abua nke zuru okè,

² na achicha ekoghieko, na ọbe achicha ufodu ekoghieko nke agwara manu, na mbadamba-achicha ufodu ekoghi-eko nke etere manu: utu flour nke ọka wheat ka i gēwere me ha.

³ I gētiye ha n'otù nkata, bute ha nso nime nkata ahu, ha na oke-ehi ahu na ebulu abua ahu.

⁴ Eron na umu-ya ndikom ka i gēme kwa ka ha biarue nso ọnu-uzọ nke ulo-ikwū nzute, i gēwere miri sa ha aru.

⁵ I gāchiri kwa uwe ahu, yikwasi Eron uwe-ime, na uwe-nwuda ephod, na ephod, na ihe-ibochi-obi, were kwa ihe-ọkiké nke ephod nke onye-ọkà kpara ke ya:

⁶ i gēkpukwasi kwa akwa nkechi ahu n'isi-ya, tiye okpu nsọ nke onye-nchu-àjà n'elu ákwà-nkukù-isi ahu.

⁷ I gēwere kwa manu otite-manu ahu wukwasi n'isi-ya, we te ya.

⁸ Umu-ya ndikom ka i gēme kwa ka ha biarue nso, i gēyikwasi ha uwe-ime.

⁹ I gēwere kwa ihe ike n'úkwù ke ha, bú Eron na umu-ya ndikom, i gēke kwa ha ihe ike n'isi: ha gēnwe kwa ọlu nchu-àjà site n'ukpuru ebighi-ebi: i gēmeju kwa aka Eron na aka umu-ya ndikom.

¹⁰ I gākputa kwa oke-ehi ahu nso n'iru ulo-ikwū nzute: Eron na umu-ya ndikom gēbikwasi aka-ha n'isi oke-ehi ahu.

¹¹ I gēbu kwa oke-ehi ahu n'iru Jehova, n'ọnu-uzọ nke ulo-ikwū nzute.

¹² I gēwere ufodu nime ọbara oke-ehi ahu, tiye n'elu mpì nile nke ebe-ichu-àjà na nkpisi-aka-gi: ọ bu kwa ọbara nile ka i gāwusi na ntọ-ala ebe-ichu-àjà.

¹³ I gēwere kwa abuba nile nke nēkpuchi ihe-ime, na mba-imeju nke di n'imeju, na akoro abua, na abuba nke di n'elu ha, sure ha ọku ibu ihe-nsure-ọku nēsì isì utọ n'elu ebe-ichu-àjà.

¹⁴ Ma anu oke-ehi ahu, na akpukpo-ya, na nsi-ya, i gēsurre ya n'ọku n'azu ọmuma-ulo-ikwū-unu: àjà-nmehie ka ọ bu.

¹⁵ Otù nime ebulu abua ahu ka i gēwere kwa; Eron na umu-ya ndikom gēbikwasi aka-ha n'isi ebulu ahu.

¹⁶ I gēbu ebulu ahu, were ọbara-ya, wusa n'ebe-ichu-àjà ahu buruburu.

¹⁷ I gābọ kwa ebulu ahu n'ọbubọ-ya, sa ihe-ime-ya na ọlu-ukwu na ọlu-aka-ya, tiye ha n'elu ọbubọ-ya, na n'elu isi-ya.

¹⁸ I gēsurre kwa ebulu ahu nile ọku ibu ihe nēsì isì utọ n'elu ebe-ichu-àjà: àjà-nsure-ọku anēsurre Jehova ka ọ bu: ihe isì utọ, àjà-ọku anāchuru Jehova, ka ọ bu.

¹⁹ I gēwere kwa ebulu nke-ozọ; Eron na umu-ya ndikom gēbikwasi kwa aka-ha n'isi ebulu ahu.

²⁰ I gēbu kwa ebulu ahu, were ufodu nime ọbara-ya, tiye n'ọnu-ọnu nti aka-nri Eron, na

n'onu-onu nti aka-nri umu-ya ndikom, na n'isi-aka nke aka-nri-ha, na n'isi-ukwu nke ukwu aka-nri ha, wusa kwa obara-ya n'ebe-ichu-àjà ahu buruburu.

21 I gēwere kwa ufodu nime obara nke di n'elu ebe-ichu-àjà, na ufodu nime manu nke otite-manu ahu, fesa n'aru Eron, na n'elu uwe-ya, na n'aru umu-ya ndikom, na n'elu uwe umu-ya ndikom tiyere ya: o gādi kwa nsọ, ya onwe-ya, na uwe-ya, na umu-ya ndikom, na uwe umu-ya ndikom tiyere ya.

22 I gēsi kwa n'ebulu ahu were abuba-ya, na akuku odudu-ya nwere abuba, na abuba nke nēkpuchi ihe-ime-ya, na mba-imeju nke imeju, na akoro-ya abua, na abuba nke di n'elu ha, na utaku-ukwu aka-nri-ya; n'ihì na ebulu nke nmeju-aka ka o bu:

23 na otù oḅe achicha, na otù oḅe achicha agwara manu, na otù mbadamba-achicha, site na nkata achicha ekoghi-eko ahu nke di n'iru Jehova:

24 i gātukwasi ha nile n'obu-aka abua nke Eron, na n'obu-aka nke umu-ya ndikom, fé kwa ha ka ha buru àjà-ofufé n'iru Jehova.

25 I gānara kwa ha n'aka-ha, sure ha oku ibu ihe nēsì ísì utọ n'elu ebe-ichu-àjà n'elu àjà-nsure-oku ahu, ka ha buru ihe ísì utọ n'iru Jehova: àjà-oku anāchuru Jehova ka o bu.

26 I gēsi kwa n'ebulu nke nmeju-aka nke diri Eron were okpukpu-obi-ya, fé ya ka o buru àjà-ofufé n'iru Jehova: o gābu kwa òkè i nwere.

27 I gēdo kwa okpukpu-obi nke àjà-ofufé nsọ, ya na utaku-ukwu nke àjà-nbuli, nke anēfé, na nke anēbuli, site n'ebulu nke nmeju-aka ahu, bú site na nke diri Eron, site kwa na nke diri umu-ya ndikom:

28 o gābu kwa ihe Eron na umu-ya ndikom gēnwe dika ukpuru mḅe ebigghi-ebi sitere n'aka umu Israel: n'ihì na àjà-nbuli ka o bu: àjà-nbuli ka o gābu kwa sitere n'aka umu Israel, site n'ihe àjà nile nke àjà-udo-ha, bú àjà-nbuli-ha anēbuliri Jehova.

29 Uwe nsọ Eron nwere gādiri umu-ya ndikom ndi gānọchi ya, ka ewe te ha manu nime ha, meju kwa aka-ha nime ha.

30 Ubọchi asa ka o gēyiri ha, bú onye-nchu-àjà ahu nke gānọchi ya site n'umu-ya ndikom, mḅe o nābà n'ulo-ikwū nzute ije ozi n'ebe nsọ ahu.

31 Ma ebulu nke nmeju-aka ahu, i gēwere ya sie anu-ya n'ebe di nsọ.

32 Eron na umu-ya ndikom gēri kwa anu ebulu ahu, na achicha nke di na nkata ahu, n'onu-uzọ nke ulo-ikwū nzute.

33 Ha gēri kwa ha, bú ihe eji kpuchi nmehie, imeju aka-ha na ido ha nsọ: ma onye ala ozo agaghi-eri ha, n'ihì na nsọ ka ha di.

34 Ma o buru na ihe afodu site n'anụ nke nmeju-aka ahu, ma-ọbu site n'achicha, rue ututu, i gēsüre kwa ihe foduru n'oku: agaghi-eri ya, n'ihì na nsọ ka o di.

35 I gēme kwa Eron, me kwa umu-ya ndikom, otú a, dika ihe nile si di nke M'nyeworo gi n'iwu: ubọchi asa ka i gēmeju aka-ha.

36 Oke-ehi nke àjà-nmehie ka i gāchu kwa bayere nkpuhi-nmehie kwa-ubọchi: i gēwepu kwa nmehie n'ebe-ichu-àjà ahu mḅe i nēkpuchi nmehie n'elu ya; i gēte kwa ya manu, ido ya nsọ.

37 Ubọchi asa ka i gēkpuchi nmehie n'elu ebe-ichu-àjà ahu, we do ya nsọ: ebe-ichu-àjà ahu gābu kwa ebe nsọ kachasi ebe nsọ nile: ihe o bula nke nēmetu ebe-ichu-àjà ahu aru gādi nsọ.

38 Ma nka bu ihe i gāchu n'elu ebe-ichu-àjà ahu; umu-aturu abua, nke ọara otù arọ, kwa-ubọchi mḅe dum.

39 Otù nime umu-aturu ahu ka i gāchu n'ututu; chu kwa nwa-aturu nke-ozo n'etiti ehie na anyasi:

40 otù uzọ n'uzọ iri nke otù ephad utu oka flour agwara n'otù uzọ n'uzọ anọ nke otù hin

nke manu asuru asu gādiri otù nwa-aturu ahu; ya na otù uzọ n'uzọ anọ nke otù hin nke manya-vine, ka ọ buru àjà-ihe-ọñuñu.

⁴¹ Nwa-aturu nke-ọzọ ka i gāchu kwa n'etiti ehihie na anyasi; dika onyinye-inata-iru-oma enyere n'ututu, na dika àjà-ihe-ọñuñu-ya, otú a ka i gēme ya, ka ọ buru ihe ísì uto, àjà-ọku anāchuru Jehova.

⁴² Ọ gābu àjà-nsure-ọku anēsure m̀be dum rue ọbọ-unu nile n'ọnu-uzọ nke ulo-ikwū nzute n'iru Jehova: ebe M'gēzute unu, igwa gi okwu n'ebe ahu.

⁴³ M'gēzute kwa umu Israel n'ebe ahu; anēji kwa ebubem do Ulo-ikwū ahu nsọ.

⁴⁴ M'gēdo kwa ulo-ikwū nzute nsọ, ya na ebe-ichu-àjà ahu: Eron na umu-ya ndikom ka M'gēdo kwa nsọ, iburum ndi-nchu-àjà.

⁴⁵ M'gēbi kwa n'etiti umu Israel, M'gābu-kwa-ra ha Chineke.

⁴⁶ Ha gāmara kwa na Mu onwem bu Jehova Chineke-ha, Nke mere ka ha si n'ala Ijpt puta, ka M'we biri n'etiti ha: Mu onwem bu Jehova Chineke-ha.

ISI 30

I gēme kwa ebe-ichu-àjà isure ihe-nsure-oku nēsì ísì uto: osisi acacia ka i gēji me ya.

² Otù cubit ka ogologo-ya gādi, otù cubit ka obosara-ya gādi kwa; ihe nwere akuku anọ ra nrata ka ọ gābu: cubit abua ka idi-elu-ya gādi kwa: mpì-ya nile gēsìte na ya.

³ I gāmachita ya ọla-edo anāgwaghi agwa, elu-ya, na akuku-ya nile buruburu, na mpì-ya nile; i gēme-kwa-ra ya mpempe ọla-edo buruburu.

⁴ Ǹba-aka ọla-edo abua ka i gēme-kwa-ra ya n'okpuru mpempe-ya, n'elu ihe-akuku-ya abua, i gēme ha n'elu akuku-ya abua; ha gābu kwa ọnođu inara nkpa-n'aka eji ebu ya.

⁵ I gēji kwa osisi acacia me nkpa-n'aka ahu, i gāmachita kwa ha ọla-edo.

⁶ I gētiye ya n'iru ákwà-ǹbochi nke di n'akuku ìbe ihe-àmà, n'iru ebe-nkpuchi-nmehie nke di n'elu ihe-àmà ahu, ebe M'gēzute gi.

⁷ Eron gēsùre kwa n'elu ya ihe-nsure-ọku nēsì ísì uto eji uda uto di iche iche me: kwa-ututu, m̀be ọ nēdozi oriọna, ka ọ gēsùre ya ọku ibu ihe-nsure-ọku nēsì ísì uto.

⁸ M̀be Eron nēweli oriọna n'etiti ehihie na anyasi ka ọ gēsùre kwa ya ọku ibu ihe-nsure-ọku nēsì ísì uto, ọ bu ihe-nsure-ọku nēsì ísì uto anēsure n'iru Jehova m̀be dum rue ọbọ-unu nile.

⁹ Unu ewerela ihe-nsure-ọku nēsì ísì uto nke ala ọzọ, ma-ọbu àjà-nsure-ọku, ma-ọbu onyinye-inata-iru-oma, sure dika àjà n'elu ya; unu awusi-kwa-la àjà-ihe-ọñuñu n'elu ya.

¹⁰ Eron gēkpuchi kwa nmehie n'elu mpì-ya otù ùbò n'arọ: site n'ọbara àjà-nmehie nke nkpuchi-nmehie ka o gēkpuchi nmehie n'elu-ya otù ùbò n'arọ rue ọbọ-unu nile: ebe nsọ kachasi ebe nsọ nile ka ọ buru Jehova.

¹¹ Jehova we gwa Moses okwu, si,

¹² M̀be i nāguta ọnu-ogugu umu Israel, dika ndi anāgukọta agukọta n'etiti ha si di, ha nile n'otù n'otù gēnye kwa Jehova ihe-ǹaputa bayere nkpuru-obi-ha, m̀be i nāgukọta ha; ka ihe-otiti we ghara idi n'etiti ha m̀be i nāgukọta ha.

¹³ Ihe a ka ha gēnye, onye ọ bula nke nāgabiga n'ebe ndi agukọtaworo nọ, nkera shekel dika shekel nke ebe nsọ ahu si di: (shekel bu orú gerah:) nkera shekel ahu bu àjà-nbuli anēbuliri Jehova.

¹⁴ Onye ọ bula nke nāgabiga n'ebe ndi agukọtaworo nọ, site n'onye ̀bara orú arọ we gaba n'iru, ọ gēnye àjà-nbuli nke Jehova.

¹⁵ Ọgaranya agaghi-enye kari, ma ọbeye agaghi-enyebì kari, nkera shekel ahu, m̀be ha

nēnye àjà-nbuli nke Jehova, ikpuchiri nkpuru-obi-unu nmehie.

16 I gānara kwa ego nkpuhi-nmehie ahu n'aka umu Israel, nye ya n'òfùfè nke ulo-ikwū nzute; ka ọ we buru umu Israel ihe-ncheta n'iru Jehova, ikpuchiri nkpuru-obi-unu nmehie.

17 Jehova we gwa Moses okwu, si,

18 I gēme kwa ite ọsis-a-miri, ọ gābu ọla, ukwu-ala-ya gābu kwa ọla, iji sa aru: i gētiye ya n'etiti ulo-ikwū nzute na ebe-ichu-àjà, tiye miri n'ebe ahu.

19 Eron na umu-ya ndikom gāsa aka-ha na ukwu-ha site na ya:

20 m̀be ha nābà n'ulo-ikwū nzute, ha gāsa miri, ka ha we ghara inwu; ma-ọbu m̀be ha nābiaru ebe-ichu-àjà nso ije ozi, isurere Jehova àjà-ọku ibu ihe-nsure-ọku nēsì ísì uto:

21 ha gāsa kwa aka-ha na ukwu-ha, ka ha we ghara inwu: ọ gābu-kwa-ra ha ukpuru m̀be ebighi-ebi, bú ya na nkpuru-ya rue ọbọ-ha nile.

22 Jehova we gwa Moses okwu, si,

23 Gi onwe-gi kwa, chiri n'onwe-gi uda nile kachasi nma, myrrh nke nērù erù, nnù shekel na ọgu ise, na uda-cinnamon, nkera-ya, bú ọgu shekel iri na ọgu abua na iri, na uda-calamus, ọgu shekel iri na ọgu abua na iri,

24 na cassia, nnù shekel na ọgu ise, dika shekel nke ebe nsọ ahu si di, na manu olive, otù hin:

25 i gēme ya ka ọ buru manu otite-manu di nsọ, manu-otite nēsì ísì uto asugwara asugwa, bú ọlu nke onye nāsugwa manu-otite nēsì ísì uto: manu otite-manu di nsọ ka ọ gābu.

26 I gēwere ya te ulo-ikwū nzute, na iḅe ihe-àmà ahu,

27 na table ahu na ihe-ya nile, na ihe-idọba-orìona na ihe-ya nile, na ebe-ichu-àjà nke ihe-nsure-ọku nēsì ísì uto,

28 na ebe-ichu-àjà nke àjà-nsure-ọku na ihe-ya nile, na ite ọsis-a-miri ahu na ukwu-ala-ya.

29 I gēdo kwa ha nsọ, ka ha we buru ihe nsọ kachasi ihe nsọ nile: ihe ọ bula nēmetu ha aru gādi nsọ.

30 Eron na umu-ya ndikom ka i gēte kwa manu, we do ha nsọ, iburum ndi-nchu-àjà.

31 I gāgwa kwa umu Israel okwu, si, Manu otite-manu di nsọ ka nka gāburum rue ọbọ-unu nile.

32 Ọ bughi n'anu-arụ madu ka agāwukwasi ya, unu eme-kwa-la nke di ka ya n'ọtùtù-ya: nsọ ka ọ di, nsọ ka ọ gādiri unu.

33 Onye ọ bula nke gāsugwa nke di ka ya, ma-ọbu onye ọ bula nke gēwere ufodu nime ya tiye n'aru onye ala ọzọ, agēbipu ya n'etiti umu-nna-ya.

34 Jehova we si Moses, Chiri n'onwe-gi uda uto di iche iche, stacte, na onycha, na galbanum; bú uda uto, ha na frankincense anāgwaghi agwa: ha gāra n'ọtùtù;

35 i gēme ya ka ọ buru ihe-nsure-ọku nēsì ísì uto, manu-otite nēsì ísì uto asugwara asugwa, bú ọlu onye nāsugwa manu-otite nēsì ísì uto, nke etiyere nnú, nke anāgwaghi agwa, di kwa nsọ:

36 i gēsu kwa ufodu nime ya ka ọ di irighiri, were ufodu nime ya tiye n'iru ihe-àmà ahu n'ulo-ikwū nzute, ebe M'gēzute gi; ihe nsọ kachasi ihe nsọ nile ka ọ gāburu unu.

37 Ma ihe-nsure-ọku nēsì ísì uto nke i gēme, unu emerela onwe-unu nke di ka ya n'ọtùtù-ya: nsọ ka ọ gādiri gi n'ebe Jehova nọ.

38 Onye ọ bula nke gēme nke di ka ya, inu ísì-ya, agēbipu kwa ya n'etiti umu-nna-ya.

Jehova we gwa Moses okwu, si,

² Le, akpɔwom Bezalel n'aha, bú nwa Uri, nwa Hua, nke ebo Juda:

³ emejuwokwam ya na Mọ nke Chineke, n'amam-ihe, na nime nghota, na n'ihe-omuma, na n'ije-ozi ọ bula,

⁴ icheputa ọlu onye-ọkà di iche iche, ilu ọlu n'ọla-edo, na n'ọla-ocha, na n'ọla,

⁵ na n'ilu ọlu onye-ọkà na idukota ya adukota, na n'ilu ọlu onye-ọkà n'osisi, ilu ọlu n'ije-ozi ọ bula.

⁶ Ma Mu onwem, le, enyewom Ọholiab tiyere ya, bú nwa Ahisamak, nke ebo Dan; ọ bu kwa n'obi onye ọ bula nke nwere obi amam-ihe ka M'tiyeworo amam-ihe, ka ha we me ihe nile nke M'nyeworo gi n'iwu:

⁷ ulo-ikwū nzute, na iḅe nke diri ihe-àmà ahu, na ebe-nkpuchi-nmehie nke di n'elu ya, na ihe nile nke Ulo-ikwū ahu;

⁸ na table ahu na ihe-ya nile, na ihe-idoba-oriona nke ọla-edo anāgwaghi agwa na ihe-ya nile, na ebe-ichu-àjà nke ihe-nsure-ọku nēsì isì uto,

⁹ na ebe-ichu-aja nke àjà-nsure-ọku na ihe-ya nile, na ite ọsis-miri ahu na ukwu-ala-ya:

¹⁰ na uwe nile akpara nke oma, na uwe nsọ nile Eron, bú onye-nchu-aja, nwere, na uwe nile nke umu-ya ndikom, ibu ndi-nchu-àjà;

¹¹ na manu nke otite-manu, na ihe-nsure-ọku nēsì isì uto eji uda uto di iche iche me, bú nke diri ebe nsọ ahu: dika ihe M'nyeworo gi n'iwu si di, otú a ka ha gēme.

¹² Jehova we gwa Moses okwu, si,

¹³ Gi onwe-gi kwa, gwa umu Israel okwu, si, N'ezie ubochi-izu-ikem nile ka unu gēdebe: n'ih na ihe-iriba-ama ka ọ bu n'etiti Mu na unu rue ọbọ-unu nile; ka unu we mara na Mu onwem bu Jehova Nke nēdo unu nsọ.

¹⁴ Unu gēdebe kwa ubochi-izu-ikem; n'ih na nsọ ka ọ diri unu: onye nēme ya ka ọ ghara idi nsọ, aghaghi ime ka ọ nwua: n'ih na onye ọ bula nke nēje ozi nime ya, agēbipu onye ahu n'etiti umu-nna-ya.

¹⁵ Ubochi isi ka agēje ozi; ma n'ubochi nke-asa ubochi-izu-ike nke idebe-ubochi-izu-ike di, ọ bu ihe nsọ Jehova nwere: onye ọ bula nke nēje ozi n'ubochi-izu-ike, aghaghi ime ka ọ nwua.

¹⁶ Ma umu Israel gēdebe ubochi-izu-ike, ime ememe ubochi-izu-ike ahu rue ọbọ-ha nile, ọ bu ọbuba-ndu ebighi-ebi.

¹⁷ Ihe-iriba-ama ka ọ bu n'etiti Mu na umu Israel rue mḅe ebighi-ebi: n'ih na n'ubochi isi ka Jehova mere elu-igwe na uwa, ma ọ bu n'ubochi nke-asa ka Ọ kwusiri n'ọlu-Ya, wee zuru ike.

¹⁸ Mḅe Ọ kpayesiri Moses uka n'ugwu Sainai, O we nye ya mbadamba nkume abua nke ihe-àmà ahu, bú mbadamba nkume, nke ewere nkpsi-aka Chineke de ihe n'elu ha.

ISI 32

Ndi Israel we hu na Moses nọrọ ọdù isi n'ugwu ahu ridata, ndi ahu we kpokota onwe-ha n'ebe Eron nọ, si ya, Bilie, mere ayi chi, ndi ganēje n'iru ayi; n'ih na Moses a, bú nwoke nke mere ka ayi si n'ala Ijpt rigoputa, ayi amaghi ihe meworo ya.

² Eron we si ha, Tijipunu nḅa-aka ọla-edo nke di nime nti nke nwunye-unu, na nke umu-unu ndikom, na nke umu-unu ndinyom, chitaram ha.

³ Ndi ahu nile we tijipu nḅa-aka ọla-edo nke di nime nti-ha, chitara ha Eron.

⁴ Ọ we nara ya n'aka-ha, were ihe eji eḅu eḅuḅu ḅue ya, me ya ka ọ ghọ nwa-ehi akpuru

akpu: ha we si, Ndia bu chi-gi, Israel, ndi mere ka i si n'ala Ijipt rigoputa.

⁵ Eron we hu ya, we wue ebe-ichu-àjà n'iru ya; Eron we kpọ òkù, si, Ememe ka agèmere Jehova echi.

⁶ Ha we bilie n'isi-ututu n'echi-ya, sure àjà-nsure-ọku, chita kwa ihe àjà-udo; ndi ahu we nọdu ala iri ihe na inu ihe, ha we bilie igwu egwú.

⁷ Jehova we gwa Moses okwu, si, Je, rida; n'ihì na ndi-gi, nke i mere ka ha si n'ala Ijipt rigoputa, ebibiwo onwe-ha:

⁸ ha esiwo n'uzọ nke M'nyere ha n'iwu wezuga onwe-ha ngwa ngwa: ha eme-woro onwe-ha nwa-ehi akpuru akpu, ha we kpọ isi ala nye ya, chu-kwa-ra ya àjà, si, Ndia bu chi-gi, Israel, ndi mere ka i si n'ala Ijipt rigoputa.

⁹ Jehova si-kwa-ra Moses, Ahuwom ndi nka, ma, le, ndi kwesiri olu ike ka ọ bu:

¹⁰ ma uụ a kwe ka M'nọduru Onwem, ka iwem we di ọku megide ha, ka M'we me kwa ka ha gwusia; M'gème kwa gi ka i buru mba uku.

¹¹ Moses we chọ ime ka iwe Jehova, bú Chineke-ya, dajua, ọ si, Jehova, n'ìhì gini ka iwe-Gi di ọku megide ndi-Gi, nke I meworo ka ha si n'ala Ijipt puta n'ike uku na n'aka di ike?

¹² N'ìhì gini ka ndi Ijipt ganèkwu, si, Ọ bu ime ha ihe ọjọ ka O mere ka ha pua, iụ ha n'ugwu, na ime ka ha si n'elu uwa gwusia? Si n'idi-ọku nke iwe-Gi chigharia, chegharia n'ìhe ọjọ a I nēchè imegide ndi-Gi.

¹³ Cheta Abraham, na Aisak, na Israel, bú ndi-orù-Gi, ndi I ji Onwe-gi nuru iyi, I we gwa ha okwu, si, M'gème ka nkpuru-unu ba uba dika kpakpando nke elu-igwe, ala nka nile kwa nke M'kwuwo okwu bayere ya, M'gēnye nkpuru-gi ya, ha gēketa kwa ya rue m̀be ebighi-ebi.

¹⁴ Jehova we chegharia uche bayere ihe ọjọ nke O kwuru, si na Ọ gème ndi-Ya.

¹⁵ Moses we chigharia, si n'ugwu ahu rida, mbadamba nkume abua nke ihe-àmà ahu di kwa n'aka-ya; bú mbadamba nkume nke edere ihe n'iru ha abua; n'otù iru na n'iru nke-ọzọ ka edeworo ihe n'elu nkume ahu.

¹⁶ Mbadamba nkume ahu, ọlu Chineke ka ha bu; odide ahu kwa, odide Chineke ka ọ bu, bú eụbụ eburu n'elu mbadamba nkume abua ahu.

¹⁷ Joshua we nu olu ndi Israel ka ha nēti nkpu, ọ we si Moses, Olu agha di n'omuma-ulo-ikwū.

¹⁸ Ọ si, Ọ bughì olu ndi nāza n'idi-ike, ọ bughì kwa olu ndi nāza n'adighi-ike; olu ndi nāza n'ibù abù ka mu onwem nānu.

¹⁹ O rue, m̀be ọ biaruru omuma-ulo-ikwū ahu nso, na ọ huru nwa-ehi ahú na otite-egwú ahu: iwe Moses we di ọku, o we tupu mbadamba nkume ahu n'aka-ya, tupia ha n'okpuru ugwu ahu.

²⁰ O we were nwa-ehi ahu nke ha mere, sure ya n'ọku, gwe ya rue m̀be o mere irighiri, o we fesa ya n'elu miri, me ka umu Israel nua ya.

²¹ Moses we si Eron, Gini ka ndi nka mere gi, na i mewo ka nmehie uku biakwasi ha?

²² Eron we si, Ka iwe onye-nwem ghara idi ọku: gi onwe-gi amawo ndi nka, na ọ bu nime ihe ọjọ ka ha nọ.

²³ Ha we sim, Mere ayi chi, ndi ganēje n'iru ayi: n'ihì na Moses a, bú nwoke nke mere ka ayi si n'ala Ijipt rigoputa, ayi amaghi ihe meworo ya.

²⁴ M'we si ha, Onye ọ bula nke nwere ọla-edo, ka ha tijipu ya n'aru ha; ha we nyem: m'we tubà ya n'ọku, nwa-ehi a we puta.

²⁵ Moses we hu ndi ahu na ndi nādighi nchikọta ka ha bu; n'ihì na Eron emewo ka ha ghara idi nchikọta, ka ha buru ihe-ntakwu n'etiti ndi nēbili imegide ha:

- ²⁶ Moses we guzo n'ọnu-uzọ-ama nke ọmuma-ulo-ikwū ahu, si, Ònye diri Jehova? ya biakutem. Umu-ndikom Livai nile we chikọta onwe-ha n'ebe ọ nọ.
- ²⁷ Ọ si ha, Otú a ka Jehova, bú Chineke nke Israel, siri, Turunu, Nwoke ọ bula n'etiti unu, ya turu mma-agha-ya n'apata-ukwu-ya, gabiganu bia-ghachi kwa site n'otù ọnu-uzọ-ama rue ọnu-uzọ-ama ọzọ n'ọmuma-ulo-ikwū a nile, ọu-kwa-nu, nwoke ọ bula, ya ọue nwa-nne-ya, nwoke ọ bula, ya ọue eyi-ya, nwoke ọ bula, ya ọue onye-arua-ya.
- ²⁸ Umu-ndikom Livai we me dika okwu Moses si di: ihe ra ka nnù ndikom asa na ọgu iri we si n'etiti ndi Israel da n'ubochi ahu.
- ²⁹ Moses we si, Mejuenu aka-unu ta nye Jehova, n'ihia na nwoke ọ bula nēmegide nwa-ya nwoke, nēmegide kwa nwa-nne-ya nwoke; ka Ọ we nye unu ngozi ta.
- ³⁰ O rue, n'echi-ya, na Moses siri ndi Israel, Unu onwe-unu emehiewo nmehie uku: ma uọu a m'gārigokuru Jehova; eleghi anya m'gēkpuchi nmehie-unu.
- ³¹ Moses we jeghachikuru Jehova, si, Biko, ndi nka emehiewo nmehie uku, mere onwe-ha chi ọla-edo.
- ³² Ma uọu a, ọ buru na I gāpaghara nmehie-ha; ma ọ buru na I meghe ya, biko, hichapum n'akwukwọ-Gi nke I deworo.
- ³³ Jehova we si Moses, Onye ọ bula nke mehieworo megidem, ya ka M'gēhi-chapu n'akwukwọm.
- ³⁴ Ma uọu a, je, duru ndim rue ebe ahu nke M'gwaworo gi okwu bayere ya: le, mọ-ozim ganēje n'iru gi: ma n'ubochi mọe M'nēleta, M'gēwere kwa nmehie-ha leta ha.
- ³⁵ Jehova we tie ndi Israel ihe, n'ihia na ha mere nwa-ehi ahu, nke Eron mere.

ISI 33

Jehova we gwa Moses okwu, si, Je, si n'ebe a rigo, gi onwe-gi na ndi ahu nke i mere ka ha si n'ala Ijpt rigoputa, rue ala ahu nke M'nuru Abraham iyi, ọu-kwa-ra Aisak, ọu-kwa-ra Jakob, si, Nkpuru-gi ka M'gēnye ya:

- ² M'gēziga kwa mọ-ozim n'iru gi; M'gāchupu kwa ndi Kenean, na ndi-Amorait, na ndi Het, na ndi-Perizait, na ndi-Haivait, na ndi Jebus:
- ³ rue ala nke miri-ara-ehi na manu-añu nērù nime ya: n'ihia na M'gaghi-arigo n'etiti gi; n'ihia na ndi kwesiri olu ike ka i bu: ka M'we ghara ime ka i gwusia n'uzọ.
- ⁴ Ndi Israel we nu okwu ọjọ a, ha we rue újú: ọ dighi kwa onye ọ bula tiyere ihe-ichọ-nma-ya n'aru ya.
- ⁵ Jehova we si Moses, Si umu Israel, Unu onwe-unu bu ndi kwesiri olu ike: asi na ọ bu otù ntabi-anya ka M'gārigo n'etiti gi, M'gēme kwa ka i gwusia; ma uọu a wepu ihe-ichọ-nma-gi nile n'aru gi tọbọ, M'we mara ihe M'gēme gi.
- ⁶ Umu Israel we napusi onwe-ha ihe-ichọ-nma-ha nile site n'ugwu Horeb gaba.
- ⁷ Ma Moses nēwere ulo-ikwū ahu, nāmara onwe-ya n'azu ọmuma-ulo-ikwū, n'ebe di anya site n'ọmuma-ulo-ikwū ahu; ọ we kpọ ya, Ulo-ikwū nzute. O rue, na onye ọ bula nke nāchọ Jehova nāpu je ulo-ikwū nzute ahu nke di n'azu ọmuma-ulo-ikwū.
- ⁸ O rue, mọe Moses puru ije Ulo-ikwū ahu, na ndi Israel nile biliri, guzo onwe-ha ọtọ, nwoke ọ bula n'ọnu-uzọ nke ulo-ikwū-ya, nēlegide Moses anya n'azu, rue mọe ọ bara n'Ulo-ikwū ahu.
- ⁹ O rue, mọe Moses batara n'Ulo-ikwū ahu, na ogidi igwe-oji ahu ridatara, guzo n'ọnu-uzọ nke Ulo-ikwū: Jehova we gwa Moses okwu.
- ¹⁰ Ndi Israel nile we hu ogidi igwe-oji ka o nēguzo n'ọnu-uzọ nke Ulo-ikwū ahu: ndi ahu

nile we bilie, kpọ isi ala, nwoke ọ bula n'ọnu-uzọ nke ulo-ikwū-ya.

11 Jehova we gwa Moses okwu iru n'iru, dika madu nāgwa eyi-ya okwu. Ọ we laghachi n'omuma-ulo-ikwū ahu: ma onye nējere ya ozi, bú Joshua, nwa Nun, bú okorobia, adighi-esi n'etiti Ulo-ikwū ahu pua.

12 Moses we si Jehova, Le, Gi onwe-gi nāsīm, Me ka ndi nka rigota: ma Gi onwe-gi emeghi ka M'mara onye I gēziga ka mu na ya yikọ je. Ma Gi onwe-gi asiwo, Amawom i n'aha, ọzọ kwa, i hutawo amara n'irum.

13 Ma uḅu a, biko, ọ buru na ahutawom amara n'iru Gi, biko, mem ka m'mara uzọ-Gi nile, m'gāmara kwa Gi, ka m'we huta amara n'iru Gi: Gi le kwa na ndi-Gi ka mba nka bu.

14 Ọ si, Irum ganēje, M'gēme kwa ka i zuru ike.

15 Ọ si Ya, Ọ buru na iru-Gi adighi-eje, emela ka ayi si n'ebe a rigo.

16 N'ihī na ọ bu n'ihī gini ka agāmara uḅu a na ahutawom amara n'iru Gi, mu onwem na ndi-Gi? ọ bughī n'ojje I nēsoro ayi je, ewe kewapu ayi, bú mu onwem na ndi-Gi, n'ebe ndi nile nọ ndi bi n'elu uwa.

17 Jehova we si Moses, Ihe a nke i kwuworo, M'gēme kwa ya: n'ihī na i hutawo amara n'irum, amawokwam i n'aha.

18 Ọ si, Biko, me ka m'hu ebube-Gi.

19 Ọ si, Mu onwem gēme ka idi-nmam nile gabiga n'iru gi, M'gākpọ kwa òkù bayere aha Jehova n'iru gi: M'gēme-kwa-ra onye ahu amara, bú onye M'gēmere amara, M'gēnwe kwa obi-ebere n'aru onye ahu nke M'gēnwe obi-ebere n'aru ya.

20 Ọ si kwa, I pughi ihu irum anya: n'ihī na madu agaghi-ahum anya, di kwa ndu.

21 Jehova we si, Le, ọnọdu di n'akukum, i gēguzo kwa onwe-gi ọtọ n'elu oké nkume ahu.

22 O gēru kwa, mḅe ebubem nāgabiga, na M'gētiye gi nime oghere nke oké nkume ahu, ḅasa ọbu-akam ḅochita gi, rue mḅe M'gabiga-woro:

23 M'gēwezuga kwa ọbu-akam, i gāhu kwa azum anya: ma agaghi-ahu irum anya.

ISI 34

Jehova we si Moses, Wara onwe-gi mbadamba nkume abua dika nke-mbu: M'gēdekwasī kwa na mbadamba nkume ahu okwu nile nke di n'elu mbadamba nkume mbu, nke i tupiara.

2 Nọ na njikere rue ututu, rigota n'ugwu Sainai n'ututu, guzorom onwe-gi ọtọ n'ebe ahu n'elu ugwu ahu.

3 Ọ dighi kwa onye ọ bula gēsoro gi rigota, ọzọ kwa, ka aghara ihu onye ọ bula n'ugwu ahu nile; ọzọ, ìgwè ewu na aturu ma -ọbu ìgwè ehi atala nri n'akuku ugwu ahu.

4 Ọ we wa mbadamba nkume abua dika nke-mbu; Moses we bilie n'isi-ututu, rigorue ugwu Sainai, dika Jehova nyere ya iwu, o were kwa mbadamba nkume abua n'aka-ya.

5 Jehova we ridata n'igwe-oji, o guzo onwe-ya n'ebe Ọ nọ n'ebe ahu, we kpọkue aha Jehova.

6 Jehova we gabiga n'iru ya, kpọ òkù, si, Jehova, Jehova, Chineke nke nwere obi-ebere, Onye nēme amara, Onye nādighi-ewe iwe ọsọsọ, Onye nāba uba n'ebere na ezi-okwu;

7 Onye nēdebere nnù abua na ọgu iri nnù abua na ọgu iri ọtutu uḅò ebere, Onye nāḅaghara ajọ omume na njehie na nmehie: ma ọ dighi uzọ ọ bula Ọ gāgu ndi ikpe mara na ha bu ndi ikpe nāmaghi; Ọ nēwere ajọ omume nke ndi bu nna leta umu-ha, leta kwa umu umu, leta umu-umu nke-atọ, leta kwa nke-anọ.

8 Moses we me ngwa, rube isi-ya n'ala, kpọ isi ala.

- ⁹ Ọ si, Biko, ọ buru na ahutawom amara n'iru Gi, Onye-nwe-ayi, biko, ka Onye-nwe-ayi nēje n'etiti ayi; n'ihì na ndi kwesiri olu ike ka ayi bu; Gi ịaghara kwa ajọ omume-ayi na nmehie-ayi, keta kwa ayi n'ihe-nketa.
- ¹⁰ Ọ we si, Le, Mu onwem nāba ndu: n'iru ndi-gi nile ka M'gālu oké ọlu di iche iche, bú nke ọ dighi m̀be ekere ha n'uwa nile, ma-ọbu nime mba ọ bula: ndi nile ndi gi onwe-gi nọ n'etiti ha gāhu kwa ọlu Jehova, n'ihì na ihe-egwù ka ọ bu, bú nke Mu onwem nēme n'ebe i nọ.
- ¹¹ Debere onwe-gi ihe nke Mu onwem nēnye gi n'iwu ta: le, M'gaje ichupu ndi-Amorait, na ndi Kenean, na ndi Het, na ndi-Perizait, na ndi-Haivait, na ndi Jebus, n'iru gi.
- ¹² Lezie onwe-gi anya, ka gi na ndi bi n'ala nke gi onwe-gi nābà nime ya ghara ịba ndu, ka ọ we ghara ibu ọnyà n'etiti gi:
- ¹³ kama unu gākwatu ebe-ichu-àjà nile ha, tupia ogidi nile ha, ịutu Asherim-ha:
- ¹⁴ n'ihì na i gaghi-akpọ isi ala nye chi ọzọ: n'ihì na Jehova, Nke Onye-ekworo bu aha-Ya, Chineke ekworo ka Ọ bu:
- ¹⁵ ka gi na ndi bi n'ala ahu we ghara ịba ndu, ha we so chi-ha nākwa iko, churu chi-ha àjà, otù onye ewe kpọ gi, i we rie ufodu nime ihe àjà-ya;
- ¹⁶ i we lutara umu-gi ndikom ufodu nime umu-ha ndinyom, umu-ha ndinyom we so chi-ha nākwa iko, me kwa ka umu-gi ndikom soro chi-ha nākwa iko.
- ¹⁷ Gi emerela onwe-gi chi akpuru akpu.
- ¹⁸ Ememe achicha ekoghi-eko ka i gēdebe. Ubọchi asa ka i gēri achicha ekoghi-eko, dika M'nyere gi iwu, na m̀be akara àkà n'ọnwà Ebib: n'ihì na ọ bu nime ọnwà Ebib ka i siri n'ljipt puta.
- ¹⁹ Nwa ọ bula nke meghere àkpà-nwa bu nkem; na anu-ulo-gi ọ bula nke bu oké, nwa nke meghere àkpà-nwa ehi ma-ọbu aturu.
- ²⁰ Ma nwa inyinya-ibu nke meghere àkpà-nwa, i gēwere nwa-aturu ịputa ya: ma ọ buru na i ịputaghi ya, i gābaji kwa olu-ya. Ọkpara ọ bula n'etiti umu-gi ka i gābaputa. Ma ọ dighi onye agāhu n'irum ka ọ ịa aka.
- ²¹ Ubọchi isi ka i gālu ọlu-gi, ma n'ubọchi nke-asa i gākwusi: n'ilu-ọlu-ubi na n'owuwe-ihe-ubi i gākwusi.
- ²² I gēme-kwa-ra onwe-gi ememe nke izù asa nke ubọchi asa, bú nke nkpuru mbu nke obibì ọka wheat, na ememe nke nchikọta-ihe n'ọbụba arọ.
- ²³ Ubò atọ n'arọ ka agāhu ndikom-i nile n'iru Onye-nwe-unu Jehova, bú Chineke nke Israel.
- ²⁴ N'ihì na M'gānara mba di iche iche ala-ha n'iru gi, me ka ókè-ala-gi nile sa mbara: ọ dighi kwa onye ọ bula gēnwe anya-uku n'ebe ala-gi di, m̀be i nārigo ka ewe hu gi n'iru Jehova, bú Chineke-gi, ubò atọ n'arọ.
- ²⁵ Ebupula ọbara nke àjàm n'elu ihe nēko achicha; àjà ememe ngabiga agaghi-adigide kwa abali nile rue ututu.
- ²⁶ Ihe mbu nke nkpuru mbu nke ala-ubi-gi ka i gēwebata n'ulo nke Jehova, bú Chineke-gi. Esila nwa-ewu nime miri-ara nke nne-ya.
- ²⁷ Jehova we si Moses, Dere onwe-gi okwu ndia n'ihe: n'ihì na dika okwu ndia si di ka M'ịaworo ndu n'etiti Mu na gi, na n'etiti Mu na umu Israel.
- ²⁸ Ọ we nọ n'ebe ahu, ya na Jehova, ọgu ubọchi abua ehie na abali; ọ dighi nri o riri, ọ dighi kwa miri ọ nuru. Ọ we de n'elu mbadamba nkume abua ahu okwu nile nke ọbụba-ndu ahu, bú okwu iri ahu.
- ²⁹ O rue, m̀be Moses siri n'ugwu Sainai rida (mbadamba nkume abua nke ihe-àmà ahu di kwa n'aka Moses m̀be o siri n'ugwu ahu rida), na Moses amaghi na akpukpọ iru-ya nēnwuputa ihè m̀be Ọ kpayerere ya uka.

³⁰ Eron na umu Israel nile we hu Moses, ma, le, akpukpọ iru-ya nwuputara ìhè; ha we tua egwu ibiaru ya nso.

³¹ Moses we kpọ ha òkù; Eron na ndi-isi nile nime nzukọ ahu we laghachikute ya: Moses we gwa ha okwu.

³² Emesi kwa umu Israel nile biaruru nso, ọ we nye ha n'iwu uka nile nke Jehova kpayere ya n'ugwu Sainai.

³³ Moses we gwabè ha okwu, kpudo ihe-nkpudo n'iru-ya.

³⁴ Ma m̀be ọ bula Moses bara nime n'iru Jehova ikpayere Ya uka, ọ wezuga ihe-nkpudo ahu rue m̀be ọ putara: ọ we puta, gwa umu Israel ihe nke enyere ya n'iwu;

³⁵ umu Israel we hu iru Moses, na akpukpọ iru Moses nēnwuputa ìhè: Moses we kpughachi ihe-nkpudo ahu n'iru-ya, rue m̀be ọ bara nime ikpayere Ya uka.

ISI 35

Moses we kpọkọta nzukọ nile nke umu Israel, si ha, Ndia bu okwu nke Jehova nyeworo n'iwu, ka unu me ha.

² Ubọchi isi ka agēje ozi, ma n'ubọchi nke-asa unu gēnwe ubọchi nsọ, bú ubọchi-izu-ike nke idebe-ubọchi-izu-ike Jehova nwere: onye ọ bula nke nēje ozi nime ya, agēme ka ọ nwua.

³ Unu afunwula ọku n'ebe-obibi-unu nile n'ubọchi-izu-ike.

⁴ Moses we gwa nzukọ nile nke umu Israel okwu, si, Nka bu ihe Jehova nyere n'iwu, si,

⁵ Sinu n'etiti unu wetara Jehova àjà-nbuli: onye ọ bula nke obi-ya nwere afọ-ofufo, ya weta ya, bú àjà-nbuli nke Jehova; ọla-edo, na ọla-ọcha, na ọla;

⁶ na ogbo anunu, na ogbo ododo, na ogbo uhie, na ezi ákwà ọcha, na aji ewu;

⁷ na akpukpọ ebulu esijiri ọbara-ọbara, na akpukpọ seal, na osisi acacia;

⁸ na manu itiyè n'ìhe nēnye ìhè, na uda di iche iche itiyè na manu nke otite-manu ahu, na ibu ihe-nsure-ọku nēsì ìsì uto eji uda uto di iche iche me;

⁹ na nkume onyx, na nkume ihioḡide n'ìhe, ihioḡide n'ephod, na ihioḡide n'ìhe-ìḡochi-obi.

¹⁰ Onye ọ bula n'etiti unu nke nwere obi amam-ihe, ha gābia kwa, me ihe nile nke Jehova nyere n'iwu;

¹¹ ebe-obibi ahu, na ulo-ikwū-ya, na ákwà-nkpuchi-ya, na nko-ya nile, na ibo-ya nile, na nkporo-ya nile, na ide-ya nile, na ukwu-ya nile,

¹² na ìḡe ahu, na nkpa-n'aka-ya abua, na ebe-nkpuchi-nmehie, na ákwà-nḡochi nke ákwà-nkwuchi;

¹³ na table ahu, na nkpa-n'aka-ya abua, na ihe-ya nile, na achicha iru Chineke;

¹⁴ na ihe-idoba-oriona nke ihe nēnye ìhè, na ihe-ya nile, na oriona-ya nile, na manu itiyè n'ìhe nēnye ìhè;

¹⁵ na ebe-ichu-àjà nke ihe-nsure-ọku nēsì ìsì uto, na nkpa-n'aka-ya abua, na manu nke otite-manu ahu, na ihe-nsure-ọku nēsì ìsì uto eji uda uto di iche iche me, na ákwà-nkwuchi ọnu-uzọ n'ọnu-uzọ nke ebe-obibi ahu;

¹⁶ na ebe-ichu-aja nke àjà-nsure-ọku, na ihe-ọkpukpa ọla nke diri ya, na nkpa-n'aka-ya abua, na ihe-ya nile, na ite ọsisa-miri ahu, na ukwu-ala-ya;

¹⁷ na ákwà-ngechi nile nke ogige, na ide-ya nile, na ukwu-ha, na ákwà-nkwuchi nke ọnu-uzọ-ama nke ogige ahu;

¹⁸ na òtú nile nke ebe-obibi ahu; na òtú nile nke ogige, na udọ nile ha;

- ¹⁹ na uwe nile akpara nke-oma, iji je ozi n'ebe nsọ ahu, na uwe nsọ nile Eron, bú onye-nchu-àjà, nwere, na uwe umu-ya ndikom, ibu ndi-nchu-àjà.
- ²⁰ Nzukọ nile nke umu Israel we si n'iru Moses pua.
- ²¹ Ha we bia, onye ọ bula nke obi-ya kwaliri ya, na onye ọ bula nke mọ-ya mere ka o nwe afọ-ofufo, ha we weta àjà-nbuli Jehova, iji je ozi ulo-ikwū nzute ahu, na iji fè òfùfè-ya nile, na iji me uwe nsọ ahu.
- ²² Ha we bia, ma ndikom ma ndinyom, onye ọ bula nke obi-ya nwere afọ-ofufo, ha we weta ihe-nkpochi-uwe, na nọ-a-aka imi, na nọ-a-aka-akàrà, na ihe anēyi n'olu, ihe ọla-edo ọ bula; bú onye ọ bula nke fere àjà-ofufé ọla-edo nye Jehova.
- ²³ Onye ọ bula nke achọtara n'aka-ya ogbo anunu, na ogbo ododo, na ogbo uhie, na ezi ákwà ọcha, na aji ewu, na akpukpọ ebulu esijiri ọbara-ọbara, na akpukpọ seal, chitara ha.
- ²⁴ Onye ọ bula nke nēbuli àjà-nbuli nke ọla-ọcha na ọla wetara àjà-nbuli nke Jehova: nwoke ọ bula, nke achọtara osisi acacia n'aka-ya iji je ozi nke òfùfè ahu, we weta ya.
- ²⁵ Nwayi ọ bula nke nwere obi amam-ihe were kwa aka-ya tu ogbo, ha we weta ogbo nke ha turu, bú ogbo anunu ahu, na ogbo ododo ahu, na ogbo uhie ahu, na ezi ákwà ọcha ahu.
- ²⁶ Ndinyom nile ndi obi-ha kwaliri ha n'amam-ihe tu-kwa-ra aji ewu.
- ²⁷ Ndi-isi chitara nkume onyx, na nkume ihiogide n'ihe, ihiogide n'ephod ahu, na ihiogide n'ihe-iḡochi-obi ahu;
- ²⁸ na uda ahu, na manu ahu; itiyē n'ihe nēnye ihè, na ibu manu nke otite-manu ahu, na ibu ihe-nsure-ọku nēsì ísì utọ ejì uda utọ di iche iche me.
- ²⁹ Nwoke ọ bula na nwayi ọ bula, ndi obi-ha mere ka ha nwe afọ-ofufo iweta ihe iji je ozi nile, nke Jehova nyere iwu ka eme n'aka Moses, umu Israel ahu wetara onyinye afọ-ofufo nye Jehova.
- ³⁰ Moses we si umu Israel, Lenu, Jehova akpọwo Bezalel n'aka, bú nwa Uri, nwa Hua, nke ebo Juda;
- ³¹ Ọ mejuwo kwa ya na Mọ nke Chineke, n'amam-ihe, na nime nghọta, na n'ihe-omuma, na n'ije-ozi ọ bula;
- ³² ya na icheputa ọlu onye-òkà di iche iche, ilu ọlu n'ọla-edo, na n'ọla-ọcha, na n'ọla,
- ³³ na n'ilu ọlu onye-òkà na nkume ihiogide ahiogide, na n'ilu ọlu onye-òkà n'osisi, ilu ọlu n'ije-ozi ọ bula nke onye-òkà.
- ³⁴ Ọ bu kwa izi ihe ka O tiyeworo n'obi-ya, ya onwe-ya na Ọhọliab, bú nwa Ahisamak, nke ebo Dan.
- ³⁵ O me-juwo ha n'amam-ihe nke obi, ije ozi ọ bula, nke onye nātu akika, na nke onye-òkà, na nke onye-ọdudu-ákwà, bú n'ogbo anunu, na n'ogbo ododo, na n'ogbo uhie, na n'ezi ákwà ọcha, na nke ọkpa-ákwà, bú ije ozi nke ndi nēje ozi ọ bula, na nke ndi nēcheputa ọlu onye-òkà di iche iche.

ISI 36

Bezalel na Ọhọliab gālu kwa ọlu, ha na nwoke ọ bula nke nwere obi amam-ihe, ndi Jehova tiyeworo amam-ihe na nghọta nime ha ka ha mara ije ozi ọ bula nke òfùfè nke ebe nsọ ahu, dika ihe nile si di nke Jehova nyere n'iwu.

² Moses we kpọ Bezalel na Ọhọliab, na nwoke ọ bula nwere obi amam-ihe, onye Jehova tiyere amam-ihe n'obi-ya, onye ọ bula nke obi-ya kwaliri ya ibiaru nso ozi ahu ije ya:

³ ha we si n'iru Moses were ihe àjà-nbuli ahu nile nke umu Israel wetara iji je ozi nke òfùfè

nke ebe nsọ ahu, ime ya. Ma ndi Israel ahu nọ n'iwetara ya onyinye-afọ-ofufo kwa-ututu.

⁴ Ndi-amam-ihe ahu nile, ndi nēje ozi nile nke ebe nsọ ahu, ha nile n'otù n'otù we si n'ozì-ha nke ha nēje bia,

⁵ gwa Moses okwu, si, Ndi Israel nēweta ọtutu ihe kari nke gēzuru òfùfè nke diri ozi ahu nke Jehova nyere iwu ka eje ya.

⁶ Moses we nye iwu, ha we me ka ekwusa ya n'omuma-ulo-ikwū nile, si, Nwoke ma-ọbu nwayi, ka ha ghara ije ozi ọzọ bayere àjà-nbuli nke ebe nsọ ahu. Ewe me ka ndi Israel wetabie ihe.

⁷ Ihe-ije-ozi ahu we zuere ha iji je ozi nile, ime ya, ihe we fọdu.

⁸ Onye ọ bula nke nwere obi amam-ihe n'etiti ndi nēje ozi ahu we me ebe-obibi ahu: were ákwà-nkwuba iri me ya; ezi ákwà ọcha akpara nke-oma, na oghe anunu, na oghe ododo, na oghe uhie, nke emere ka ha yie cherubim, bú ọlu nke onye-òkà, ihe ndia ka o ji me ha.

⁹ Ogologo nke otù ákwà-nkwuba di orú cubit na asatọ, obosara nke otù ákwà-nkwuba di kwa cubit anọ: otù ọtùtù ka ákwà-nkwuba nile nwere.

¹⁰ O we jikọta ákwà-nkwuba ise, otù na ibe-ya: jikọta kwa ákwà-nkwuba ise nke-ọzọ, otù na ibe-ya.

¹¹ O ji kwa oghe anunu me anya-nko n'elu ọnu-ọnu nke otù ákwà-nkwuba, site na nsọtu-ya nime njikọta ahu: otù a ka ọ me-kwa-ra n'ọnu-ọnu ákwà-nkwuba nke dipuru adipu nime njikọta nke-abua.

¹² Ọgu anya-nko abua na iri ka o mere n'otù ákwà-nkwuba, ọgu anya-nko abua na iri ka ọ me-kwa-ra nime nsọtu nke ákwà-nkwuba nke di na njikọta nke-abua: anya-nko cheritara onwe-ha iru, otù na ibe-ya.

¹³ O me-kwa-ra ọgu nko ọla-edo abua na iri, were nko ahu jikọta ákwà-nkwuba, otù na ibe-ya: ebe-obibi ahu we buru otù.

¹⁴ O me-kwa-ra ákwà-nkwuba aji ewu, ibu ulo-ikwū n'elu ebe-obibi ahu: ákwà-nkwuba iri na otù ka o mere ha.

¹⁵ Ogologo nke otù ákwà-nkwuba di orú cubit na iri, cubit anọ ka obosara nke otù ákwà-nkwuba di kwa: otù ọtùtù ka ákwà-nkwuba iri na otù ahu nwere.

¹⁶ O jikọta-kwa-ra ákwà-nkwuba ise iche, na ákwà-nkwuba isi iche.

¹⁷ O me-kwa-ra ọgu anya-nko abua na iri n'elu ọnu-ọnu nke ákwà-nkwuba ahu dipuru adipu nime njikọta ahu, ọ me-kwa-ra ọgu anya-nko abua na iri n'elu ọnu-ọnu nke ákwà-nkwuba nke dipuru adipu nime njikọta nke-abua.

¹⁸ O me-kwa-ra ọgu nko ọla abua na iri, ijikọta ulo-ikwū ahu ka ọ we buru otù.

¹⁹ O were mere ulo-ikwū ahu ihe-nkpuchi akpukpọ ebulu esijiri ọbara-ọbara, ya na ihe-nkpuchi akpukpọ seal n'elu ya.

²⁰ O we mere ebe-obibi ahu ibo osisi acacia, nke nēguzo ọtọ.

²¹ Cubit iri ka ogologo nke otù ibo di, otù cubit na nkera cubit ka obosara nke otù ibo di kwa.

²² Otù ibo nwere ihe-nhiọye abua, nke ekwukọtara, otù na ibe-ya: otù a ka o mere nye ibo nile nke ebe-obibi ahu.

²³ O we mere ebe-obibi ahu ibo ahu; orú ibo ka ọ mere nye akuku Ndida chere iru na Ndida:

²⁴ ọgu ukwu ọla-ọcha abua ka o me-kwa-ra n'okpuru orú ibo ahu; ukwu abua n'okpuru otù ibo inara ihe-nhiọye-ya abua, ukwu abua kwa n'okpuru ibo ọzọ inara ihe-nhiọye-ya abua.

²⁵ O we mere akuku nke-abua nke ebe-obibi ahu orú ibo, bú akuku Ugwu,

²⁶ na ọgu ukwu ọla-ọcha ha abua; ukwu abua n'okpuru otù ibo, ukwu abua kwa n'okpuru

ibo ọzọ.

²⁷ Isi ebe-obibi ahu nke chere iru n'Ọdida-anyanwu ka o me-kwa-ra ibo isi nye.

²⁸ Ibo abua ka o me-kwa-ra nye nkuku ebe-obibi ahu n'isi-ya.

²⁹ Ha bu ihe abua ejikọtara n'otù n'okpuru, ha abua bu kwa otù ihe zuru okè rue isi-ya rue otù n̄a-aka ahu: otù a ka o mere nye ha abua na nkuku abua ahu.

³⁰ Ha di kwa ibo asatọ, na ukwu ọla-ọcha ha, ukwu iri na isi; ukwu abua n'okpuru otù ibo, ukwu abua kwa n'okpuru ibo ọzọ.

³¹ O me-kwa-ra nkporọ osisi acacia; ise ka o mere nye ibo otù akuku nke ebe-obibi ahu,

³² nkporọ ise ka o me-kwa-ra nye ibo akuku nke-ọzọ nke ebe-obibi ahu, nkporọ ise ka o me-kwa-ra nye ibo nke ebe-obibi ahu, bú isi-ya chere iru n'Ọdida-anyanwu.

³³ O we me ka nkporọ etiti gabiga n'etiti ibo ahu, si n'otù nsọtụ rue nsọtụ ọzọ.

³⁴ Ọ machita-kwa-ra ibo nile ọla-edo, were kwa ọla-edo me n̄a-aka-ha, ka ha buru ọ̀nọdu itiye nkporọ ahu, ọ machita-kwa-ra nkporọ ahu ọla-edo.

³⁵ O we me ákwà-n̄buchi ahu nke oghe anunu, na oghe ododo, na oghe uhie, na ezi ákwà ọcha akpara nke-oma: ọ bu ọlu onye-ọkà, o mere ya ka o yie cherubim.

³⁶ O we mere ya ide acacia anọ, machita ha ọla-edo: nkpo-ye-ha bu ọla-edo; o we wuara ha ukwu ọla-edo anọ.

³⁷ O we mere ọnu-uzọ Ulo-ikwū ahu ákwà-nkwuchi, nke oghe anunu, na oghe ododo, na oghe uhie, na ezi ákwà ọcha akpara nke-oma, ọ bu ọlu onye-ọdudu-ákwà;

³⁸ o me-kwa-ra ide ise ya na nkpo-ye-ha, machita isi-ha na ngegide-ha ọla-edo: ma ukwu ise ha bu ọla.

ISI 37

Bezelel me-kwa-ra iḡe osisi acacia: cubit abua na nkera ka ogologo-ya di, otù cubit na nkera ka obosara-ya di kwa, otù cubit na nkera ka elu-ya di kwa:

² ọ machita ya ọla-edo anāgwaghi agwa, nime na azu ka ọ machitara ya, o we mere ya mpempe ọla-edo buruburu

³ O we wuara ya n̄a-aka ọla-edo anọ, n'ukwu anọ ya; bú n̄a-aka abua n'otù akuku-ya, na n̄a-aka abua n'akuku-ya ọzọ.

⁴ O me-kwa-ra nkpa-n'aka osisi acacia, machita ha ọla-edo.

⁵ O we me ka nkpa-n'aka ahu ba na n̄a-aka ahu n'elu akuku iḡe ahu, iji ebu iḡe ahu.

⁶ O me-kwa-ra ebe-nkpuchi-nmehie nke ọla-edo anāgwaghi agwa: cubit abua na nkera ka ogologo-ya di, otù cubit na nkera ka obosara-ya di.

⁷ O me-kwa-ra cherubim ọla-edo abua; ihe akpuru akpu ka o mere ha, na nsọtụ abua nke ebe-nkpuchi-nmehie;

⁸ otù cherub n'otù nsọtụ, na otù cherub na nsọtụ nke-ọzọ: site n'ebe-nkpuchi-nmehie ka o mere cherubim ahu, na nsọtụ-ya abua.

⁹ Cherubim ahu nāḡasa kwa nkù-ha n'elu, nēkpuchi ebe-nkpuchi-nmehie na nkù-ha, iru-ha nēcherita kwa onwe-ha; n'ebe ebe-nkpuchi-nmehie di ka iru cherubim ahu di.

¹⁰ O me-kwa-ra table osisi acacia ahu: cubit abua ka ogologo-ya di, otù cubit ka obosara-ya di, otù cubit na nkera ka idi-elu-ya di:

¹¹ ọ machita ya ọla-edo anāgwaghi agwa, me-kwa-ra ya mpempe ọla-edo buruburu.

¹² O me-kwa-ra ya ihe-njiko buruburu nke ra ka otù ọbu-aka, mere ihe-njiko-ya mpempe ọla-edo buruburu.

- ¹³ Ọ wuara ya n̄ba-aka ọla-edo anọ, tukwasi n̄ba-aka ahu na nkuku anọ nke di n'ukwu anọ ya.
- ¹⁴ Na nso ihe-njikọ ahu ka n̄ba-aka di, ka ha buru ọnođu itiyē nkpa-n'aka ejī ebu table ahu.
- ¹⁵ O jī kwa osisi acacia me nkpa-n'aka ahu, ọ machita ha ọla-edo, ijī ebu table ahu.
- ¹⁶ O me-kwa-ra ihe nile nke di n'elu table, bú afere-ya nile, na ngaji-ya nile, na ọkwa-ya nile, na iko-ya nile, nke ejī awusi àjà-ihe-ọ̀nụ̀nụ̀: ọla-edo anāgwaghi agwa ka ha bu.
- ¹⁷ O me-kwa-ra ihe-idọba-orịona ahu nke ọla-edo anāgwaghi agwa: ihe akpuru akpu ka o mere ihe-idọba-orịona ahu, bú ukwu-ala-ya na alaka-ya; iko-ya nile, bú isi-ya nile, na okoko-ya nile, sitere na ya:
- ¹⁸ alaka isi n̄sị n'akuku-ya abua waputa; alaka atọ nke ihe-idọba-orịona ahu n'otù akuku-ya, alaka atọ nke ihe-idọba-orịona ahu kwa n'akuku-ya nke-ọzọ:
- ¹⁹ iko atọ emere dika ifuru osisi almond di n'otù alaka, otù isi na otù okoko; iko atọ emere dika ifuru osisi almond di kwa n'alaka-ibe-ya, otù isi na otù okoko: otù a ka ọ diri alaka isi ahu nke n̄sị n'ihe-idọba-orịona ahu waputa.
- ²⁰ iko anọ emere dika ifuru osisi almond di kwa n'ihe-idọba-orịona ahu, isi-ha na okoko-ha:
- ²¹ otù isi di kwa n'okpuru alaka abua site na ya, otù isi di kwa n'okpuru alaka abua site na ya, otù isi di kwa n'okpuru alaka abua site na ya, diri alaka isi ahu nke n̄sị nime ya waputa.
- ²² Isi-ha na alaka-ha sitere na ya; ihe-idọba-orịona ahu nile bu otù ihe ejī ọla-edo nke anāgwaghi agwa kpu.
- ²³ O me-kwa-ra orịona-ya, ha di asa, na nkpa-ya nile, na ihe-ikpakepu-ọku-ya nile, ha bu ọla-edo anāgwaghi agwa.
- ²⁴ Otù talent nke ọla-edo anāgwaghi agwa ka o jī me ya, ya na ihe-ya nile.
- ²⁵ O me-kwa-ra ebe-ichu-àjà ahu nke ihe-nsure-ọku n̄sị ísì uto, osisi acacia ka ọ bu: otù cubit ka ogologo-ya di, otù cubit ka obosara-ya di kwa, ihe nwere akuku anọ ra nrata ka ọ bu; cubit abua ka idi-elu-ya di kwa; mpi-ya nile sitere na ya.
- ²⁶ Ọ machita ya ọla-edo anāgwaghi agwa, elu-ya, na akuku-ya nile buruburu, na mpi-ya nile: o we mere ya mpempe ọla-edo buruburu.
- ²⁷ N̄ba-aka ọla-edo abua ka o me-kwa-ra nye ya n'okpuru mpempe-ya, n'elu ihe-akuku-ya abua, n'elu akuku-ya abua, ka ha buru ọnođu inara nkpa-n'aka ejī ebu ya.
- ²⁸ O jī kwa osisi acacia me nkpa-n'aka ahu, ọ machita ha ọla-edo.
- ²⁹ O me-kwa-ra manu otite-manu ahu di nsọ, na ihe-nsure-ọku ahu n̄sị ísì uto nke anāgwaghi agwa, bú nke ejī uda uto di iche iche me, bú ọlu onye nāsugwa manu-otite n̄sị ísì uto.

ISI 38

O me-kwa-ra ebe-ichu-aja nke àjà-nsure-ọku ahu, ọ bu osisi acacia: cubit ise ka ogologo-ya di, cubit ise ka obosara-ya di kwa, o nwere akuku anọ ra nrata; cubit atọ ka idi-elu-ya di kwa.

- ² O me-kwa-ra mpi-ya n'elu nkuku anọ ya; mpi-ya sitere na ya: ọ machita ya ọla.
- ³ O me-kwa-ra ihe nile nke ebe-ichu-aja ahu, bú ite-ya nile, na osekè-ya nile, na ọkwa-nwusa-ya nile, na ndudu-ya nile, na ihe-igu-ọku-ya nile: ihe-ya nile ka o jī ọla me.
- ⁴ O we mere ebe-ichu-àjà ahu ihe-ọkpukpa, ihe ejī uḅu ọla me, n'okpuru ebe dipuru adipu

buruburu ya n'okpuru, rue na nkera-ya.

⁵ O we wuara nsotu anọ nke ihe-ọkpukpa ọla ahu n̄a-aka anọ, ibu ọnọdu inara nkpa-n'aka-ya abua.

⁶ O me-kwa-ra nkpa-n'aka osisi acacia, machita ha ọla.

⁷ O me ka nkpa-n'aka ahu ba na n̄a-aka ahu n'elu akuku abua nke ebe-ichu-àjà ahu, ka ewe were ha nēbu ya; o were ibo me ya ka ọ di ka iḅe.

⁸ O me-kwa-ra ite ọsis-miri, ọ bu ọla, ukwu-ala-ya bu kwa ọla: ọ bu enyo nke ndinyom nēzukọ n'usu n'usu, ndi nēzukọ n'usu n'ọnu-uzọ ulo-ikwū nzute, ka o ji me ya.

⁹ O me-kwa-ra ogige ahu: akuku Ndida nke chere iru na Ndida nwere ákwà-ngechi ogige ahu nke ezi ákwà ọcha akpara nke-ọma, ọgu cubit ise n'ogologo:

¹⁰ ide-ha di orú, ukwu-ha di kwa orú, ha bu ọla; nkṗoye nile nke ide ahu na ngegide nile ha bu ọla-ọcha.

¹¹ Akuku Ugwu nwe-kwa-ra ọgu cubit ise, ide-ha di orú, ukwu-ha di kwa orú, ha bu ọla; nkṗoye nile nke ide ahu na ngegide nile ha bu ọla-ọcha.

¹² Akuku Ọdida-anyanwu nwe-kwa-ra ákwà-ngechi nke ọgu cubit abua na iri, ide-ha di iri, ukwu-ha di kwa iri; nkṗoye nile nke ide ahu na ngegide nile ha bu ọla-ọcha.

¹³ Akuku Iru-anyanwu chere iru n'ọwuwa-anyanwu, nwekwara ọgu cubit abua na iri.

¹⁴ Ákwà-ngechi cubit iri na ise ka otù akuku ọnu-uzọ-ama-ya nwere; ide-ha di atọ, ukwu-ha di kwa atọ;

¹⁵ akuku nke-ọzọ nke ọnu-uzọ-ama-ya nwekwara: n'aka-nri na n'aka-ekpe nke ọnu-uzọ-ama ogige ahu ka ákwà-ngechi cubit iri na ise di; ide-ha di atọ, ukwu-ha di kwa atọ.

¹⁶ Ákwà-ngechi nile nke ogige ahu buruburu bu ezi ákwà ọcha akpara nke-ọma.

¹⁷ Ukwu nile nke ide ahu nwere bu ọla; nkṗoye nile nke ide na ngegide nile ha bu ọla-ọcha; ihe amachitara isi-ha bu kwa ọla-ọcha; ihe ahu bu kwa ihe egegidere ngegide ọla-ọcha, bú ide nile nke ogige ahu.

¹⁸ Ákwà-nkwuchi nke ọnu-uzọ-ama ogige ahu bu ọlu onye-ọdudu-ákwà, nke oghe anunu, na oghe ododo, na oghe uhie, na ezi ákwà ọcha akpara nke-ọma: orú cubit ka ogologo-ya di, idi-elu-ya nime obosara-ya di cubit ise, dika ákwà-ngechi nke ogige ahu.

¹⁹ Ide-ha di anọ, ukwu-ha di kwa anọ, ha bu ọla; nkṗoye nile ha bu ọla-ọcha, ihe-nmachita nke isi-ha na ngegide nile ha bu kwa ọla-ọcha.

²⁰ Ma ntú nile ebe-obibi ahu nwere, na nke ogige ahu buruburu nwere, bu ọla.

²¹ Ndia bu ngukọta ihe ebe-obibi ahu, bú ebe-obibi nke ihe-àmà ahu, dika agukọtara ha, n'okwu-ọnu Moses, ọ bu ọfùfè nke ndi Livai, site n'aka Itama, bú nwa Eron onye-nchu-àjà.

²² Ma Bezalel nwa Uri, nwa Hua, nke ebo Juda, mere ihe nile Jehova nyere Moses n'iwu.

²³ Ma onye soro ya n'ọlu ahu bu Ọhọliab, nwa Ahisamak, nke ebo Dan, bú onye nātu akika, na onye-ọkà, na onye-ọdudu-ákwà n'oghe anunu, na n'oghe ododo, na n'oghe uhie, na n'ezi ákwà ọcha.

²⁴ Ọla-edo nile nke ejiri je ozi ahu n'ije-ozi nile nke ebe nsọ ahu, bú ọla-edo nke àjà-ofufè ahu, di orú talent na iteghete, na nnù shekel na ọgu iri na ọgu isi na iri, dika shekel nke ebe nsọ ahu si di.

²⁵ Ọla-ọcha nke ndi agukọtara agukọta n'etiti nzukọ Israel di ọgu talent ise, na nnù shekel anọ na ọgu asatọ na iri na ise, dika shekel nke ebe nsọ ahu si di:

²⁶ otù beka otù isi, ya bu nkera shekel, dika shekel nke ebe nsọ ahu si di, enyere n'isi onye ọ bula nke nāgabiga n'ebe ndi agukọtara agukọta nọ, site n'onye ọara orú aro we gaba n'iru, n'isi orú nnù ọgu uzọ atọ na uzọ iri-na-ise, na nnù asatọ, na ọgu iri-na-asa, na iri.

- ²⁷ Ogu talent ọla-ọcha ise ahu we buru iwu ukwu nile nke ibo nke ebe nsọ ahu, na ukwu nile nke ide nke ákwà-nbọchi ahu; ọgu ukwu ise ka ọgu talent ise ahu nwere, otù talent diri otù ukwu.
- ²⁸ Nnù shekel anọ na ọgu asatọ na iri na ise ahu ka o ji kwa mere ide ahu nile nkpoye, machita kwa isi-ha, mekwara ha ihe-ngegide.
- ²⁹ Ọla nke àjà-ofufé ahu di kwa ọgu talent atọ na iri, na nnù shekel isi.
- ³⁰ O ji ya me ukwu nile nke ide ọnu-uzọ ulo-ikwū nzute, na ebe-ichu-àjà ọla, na ihe-ọkpukpa ọla nke diri ya, na ihe nile nke ebe-ichu-aja ahu,
- ³¹ na ukwu nile nke ide ogige ahu buruburu, na ukwu nile nke ide ọnu-uzọ-ama ogige ahu, na ntú nile nke ebe-obibi ahu, na ntú nile nke ogige ahu buruburu.

ISI 39

Ha site-kwa-ra n'ogho anunu ahu, na ogho ododo ahu, na ogho uhie ahu, me uwe nile akpara nke-oma, iji je ozi n'ebe nsọ ahu, me kwa uwe nsọ nile nke Eron nwere; dika Jehova nyere Moses iwu.

² Ọ mekwara ephod ahu, ọ bu ọla-edo, na ogho anunu, na ogho ododo, na ogho uhie, na ezi ákwà ọcha akpara nke-oma.

³ Ha we tisa mbadamba ihe ọla-edo ahu, we biri ya ka ọ buru eriri, ikpa n'etiti ogho anunu ahu, na n'etiti ogho ododo ahu, na n'etiti ezi ákwà ọcha ahu, ọ bu ọlu onye-ọkà.

⁴ Ha we mere ya ubu abua ejikọtara: na nsọtụ-ya abua ka ejikọtara ya.

⁵ Ihe-ọkiké ahu nke onye-ọkà kpara, nke di n'elu ya, nke eji ke ya, o site-kwa-ra na ya, ọ di kwa ka ọlu aluru ya si di; ọ bu ọla-edo, na ogho anunu, na ogho ododo, na ogho uhie, na ezi ákwà ọcha akpara nke-oma; dika Jehova nyere Moses iwu.

⁶ Ha mekwara nkume onyx ahu, nke emere ka ihe ọla-edo akpara akpà ọ ha buruburu, nke ebu ha ebu nba-aka-akàrà, dika aha umu Israel si di.

⁷ O tiye ha n'elu ubu ephod, iburu umu Israel nkume ncheta: dika Jehova nyere Moses iwu.

⁸ Ọ mekwara ihe-iḅochi-obi ahu, ọ bu ọlu nke onye-ọkà, dika ọlu aluru n'ephod ahu; ọla-edo, na ogho anunu, na ogho ododo, na ogho uhie, na ezi ákwà ọcha akpara nke-oma.

⁹ Ihe nwere akuku anọ ra nrata ka o bu; ha mere ihe-iḅochi-obi ahu ka ọ buru ihe apiajiri apiaji: ntù-aka ka ogologo-ya di, ntù-aka ka obosara-ya di kwa, mḅe apiajiri ya.

¹⁰ Ha hiogide-kwa-ra nime ya ariri nkume anọ: ariri sardius na topaz na carbuncle bu ariri mbu.

¹¹ Ariri nke-abua bu emerald na sapphire na diamond.

¹² Ariri nke-atọ bu jacinth na agate na amethyst.

¹³ Ariri nke-anọ bu beryl na onyx na jasper: etiyere ha n'ọla-edo akpara akpà n'ebe-nhiogide-ha.

¹⁴ Nkume ahu di ka aha umu Israel si di, iri na abua, dika aha-ha si di; dika ebu nba-aka-akàrà, onye ọ bula dika aha-ya si di, ha diri ebo iri na abua ahu.

¹⁵ Ha mekwara n'elu ihe-iḅochi-obi ahu iyaḅa emere dika eriri-nma, bú ihe emere dika udọ aturu atu, ha bu ọla-edo anāgwaghi agwa.

¹⁶ Ha me-kwa-ra ihe ọla-edo abua akpara akpà, na nba-aka ọla-edo abua: ha we tiye nba-aka abua ahu n'elu nsọtụ abua nke ihe-iḅochi-obi.

¹⁷ Ha tiye-kwa-ra iyaḅa ọla-edo abua ahu aturu atu dika udọ n'elu nba-aka abua ahu di na nsọtụ abua nke ihe-iḅochi-obi ahu.

- ¹⁸ Nsọtụ abua ọzọ nke iyaḅa abua ahu aturu atu dika udò, ha tiye-kwa-ra ha n'elu ihe ọla-
edo abua ahu akpara akpà, tiye ha n'elu ubu ephod ahu, n'ebe iru-ya di.
- ¹⁹ Ha mekwara nḅa-aka ọla-edo abua, tukwasi ha n'elu nsọtụ abua nke ihe-iḅochi-obi
ahu, n'ọnu-ọnu-ya, nke chere iru n'akuku ephod ahu nime.
- ²⁰ Ha mekwara nḅa-aka ọla-edo abua, tiye ha n'elu ubu abua nke ephod n'okpuru, n'ebe
iru-ya di, na nso njikọta-ya, n'elu ihe-ọkiké ephod nke onye-òkà kpara.
- ²¹ Ha were kwa eriri-nma ogbo anunu ke ihe-iḅochi-obi ahu na nḅa-aka ephod site na
nḅa-aka-ya, ka ọ we di n'elu ihe-ọkiké ephod ahu nke onye-òkà kpara, ya na ka ewe
ghara isi n'ephod tọpu ihe-iḅochi-obi ahu; dika Jehova nyere Moses iwu.
- ²² Ó mekwara uwe-nwuda ephod, ọ bu ọlu ọkpa-akwà, ọ busi ogbo anunu ogbo anunu;
- ²³ ọnu uwe-nwuda ahu di n'etiti ya, dika ọnu nke uwe-obi agha, ọnu-ọnu ka ọnu-ya nwere
buruburu, ka ewe ghara idowa ya.
- ²⁴ Ha mekwara n'ọnu-ọnu-ala uwe-nwuda ahu pomegranate nke ogbo anunu, na ogbo
ododo, na ogbo uhie, na ákwà akpara nke-oma.
- ²⁵ Ha mekwara ataṅu ọla-edo anāgwaghi agwa, tiye ataṅ ahu n'etiti pomegranate ahu
n'elu ọnu-ọnu-ala uwe-nwuda ahu buruburu, n'etiti pomegranate ahu;
- ²⁶ otù ataṅu na otù pomegranate, otù ataṅ na otù pomegranate, di n'ọnu-ọnu-ala uwe-
nwuda ahu buruburu, iji je ozi; dika Jehova nyere Moses iwu.
- ²⁷ Ha we mere Eron, mekwara umu-ya ndikom, uwe-ime ahu, ha bu ezi ákwà ọcha, ọlu
nke ọkpa-ákwà,
- ²⁸ na ákwà-nkukù-isi ahu, ọ bu ezi ákwà ọcha, na ihe ahu mara nma ike n'isi, ha bu ezi
ákwà ọcha, na uwe-ukwu ahu nke ezi ákwà ọcha, ha bu ezi ákwà ọcha akpara nke-oma,
- ²⁹ na ihe ahu ike n'úkwù, ọ bu ezi ákwà ọcha akpara nke-oma, na ogbo anunu, na ogbo
ododo, na ogbo uhie, ọ bu ọlu nke onye-odudu-ákwà; dika Jehova nyere Moses iwu.
- ³⁰ Ha mekwara ihe di mbara nke okpu nsọ ahu nke onye-nchu-àjà, ọ bu ọla-edo
anāgwaghi agwa, ha de ihe-odide n'elu ya, dika eḅuḅu nḅa-aka-akàrà, IHE NSỌ JEHOVA
NWERE.
- ³¹ Ha tiye-kwa-ra n'elu ya eriri-nma ogbo anunu, itiye ya n'elu ákwà-nkukù-isi ahu n'elu;
dika Jehova nyere Moses iwu.
- ³² Ewe me ka òfùfè nile nke ebe-obibi nke ulo-ikwū nzute gwusia: umu Israel we me dika
ihe nile si di nke Jehova nyere Moses n'iwu, otú a ka ha mere.
- ³³ Ha we butere Moses ebe-obibi ahu, Ulo-ikwū ahu, na ihe-ya nile, nko-ya nile, na ibo-ya
nile, na nkporo-ya nile, na ide-ya nile, na ukwu-ya nile;
- ³⁴ na ihe-nkpuchi akpukpọ ebulu esijiri ọbara-ọbara, na ihe-nkpuchi akpukpọ seal, na
ákwà-nḅochi nke ákwà-nkwuchi-ya;
- ³⁵ na iḅe ihe-àmà ahu, na nkpa-n'aka-ya abua, na ebe-nkpuchi-nmehie ahu;
- ³⁶ na table ahu, na ihe-ya nile, na achicha nke iru Chineke;
- ³⁷ na ihe-idoba-oriona ahu nke bu ọla-edo anāgwaghi agwa, na oriona-ya nile, bú oriona
nke ido n'usoro, na ihe-ya nile, na manu nke ihe nēnye ìhè;
- ³⁸ na ebe-ichu-àjà ọla-edo ahu, na manu otite-manu ahu, na ihe-nsure-ọku nēsì ìsì uto eji
uda uto di iche iche me, na ákwà-nkwuchi nke ọnu-uzọ Ulo-ikwū ahu;
- ³⁹ na ebe-ichu-àjà ọla ahu, na ihe-ọkpukpa ọla nke o nwere, na nkpa-n'aka-ya abua, na
ihe-ya nile, na ite ọsisa-miri ahu, na ukwu-ala-ya;
- ⁴⁰ na ákwà-ngechi nile nke ogige ahu, na ide-ya nile, na ukwu ide-ya, na ákwà-nkwuchi
ọnu-uzọ-ama ogige ahu nwere, na udò-ya nile, na ñtú-ya nile, na ihe nile nke òfùfè ebe-
obibi ahu, nke diri ulo-ikwū nzute ahu;

- ⁴¹ na uwe nile akpara nke-oma, iji je ozi n'ebe nsọ ahu, na uwe nsọ nile Eron onye-nchu-àjà nwere, na uwe nile nke umu-ya ndikom, ibu ndi-nchu-àjà.
- ⁴² Dika ihe nile Jehova nyere Moses n'iwu si di, otú a ka umu Israel jere ozi-ya nile.
- ⁴³ Moses we hu ojije-ozi ahu nile, ma, le, ha ejewo ya; dika Jehova nyere iwu, otú a ka ha jere ya: Moses we gozie ha.

ISI 40

Jehova we gwa Moses okwu, si,

- ² N'ubochi mbu nke ọnwá mbu ka i gēguzo ebe-obibi nke ulo-ikwū nzute ahu ọtọ.
- ³ I gāḍọba kwa n'ebe ahu iḗe ihe-àmà ahu, i gēji kwa ákwà-nḗochi ahu kwuchi iḗe ahu.
- ⁴ I gēwebata kwa table ahu, do ihe ya n'usoro; i gēwe-bata kwa ihe-idọba-orìona ahu, weli kwa orìona-ya nile.
- ⁵ I gētiye kwa ebe-ichu-àjà ọla-edo isure ihe-nsure-ọku nēsì ísì utọ n'iru iḗe ihe-àmà ahu, tukwasi kwa ákwà-nkwuchi nke ọnu-uzọ n'ebe-obibi ahu.
- ⁶ I gētiye kwa ebe-ichu-àjà nke àjà-nsure-ọku ahu n'iru ọnu-uzọ nke ebe-obibi nke ulo-ikwū nzute ahu.
- ⁷ I gētiye kwa ite ọsisá-miri ahu n'etiti ulo-ikwū nzute ahu na ebe-ichu-àjà ahu, tiye miri n'ebe ahu.
- ⁸ I gēdebe kwa ogige ahu buruburu, tiye ákwà-nkwuchi nke ọnu-uzọ-ama ogige ahu.
- ⁹ I gēwere kwa manu otite-manu ahu te ebe-obibi ahu, na ihe nile nke di nime ya, i gēdo kwa ya nsọ, na ihe-ya nile: ọ gādi kwa nsọ.
- ¹⁰ I gēte kwa ebe-ichu-àjà nke àjà-nsure-ọku ahu manu, ya na ihe-ya nile, do ebe-ichu-àjà ahu nsọ: ebe-ichu-àjà ahu gābu ebe nsọ kachasi ebe nsọ nile.
- ¹¹ I gēte kwa ite ọsisá-miri ahu na ukwu-ala-ya manu, do ya nsọ.
- ¹² I gēme kwa Eron na umu-ya ndikom ka ha biarue ọnu-uzọ ulo-ikwū nzute ahu nso, i gēwere kwa miri sa ha aru.
- ¹³ I gēyikwasi kwa Eron uwe nsọ ahu; i gēte kwa ya manu, do ya nsọ, ka o we burum onye-nchu-àjà.
- ¹⁴ Ọ bu kwa umu-ya ndikom ka i gēme ka ha biarue nso, i gēyikwasi kwa ha uwe-ime:
- ¹⁵ i gēte kwa ha manu, dika i tere nna-ha, ka ha we burum ndi-nchu-àjà: otite-manu-ha aghaghi iburu ha ọlu-nchu-àjà ebighi-ebi rue ọḗọ-ha nile.
- ¹⁶ Moses we me ya: dika ihe nile si di nke Jehova nyere ya n'iwu, otú a ka ọ mere.
- ¹⁷ O rue n'ọnwá mbu n'arọ nke-abua, n'ubochi mbu nke ọnwá ahu, na eguzoro ebe-obibi ahu ọtọ.
- ¹⁸ Moses we guzo ebe-obibi ahu ọtọ, tiye ukwu-ya nile, guzo ibo-ya nile ọtọ, tiye nkporọ-ya nile, guzo ide-ya nile ọtọ.
- ¹⁹ Ọ we ọasa ulo-ikwū ahu n'elu ebe-obibi ahu, tukwasi ya ihe-nkpuchi nke ulo-ikwū ahu n'elu; dika Jehova nyere Moses iwu.
- ²⁰ O were ihe-àmà ahu tiye n'iḗe ahu, tukwasi nkpa-n'aka-ya abua n'iḗe ahu, tiyekwasi ebe-nkpuchi-nmehie n'iḗe ahu n'elu:
- ²¹ o webata iḗe ahu n'ebe-obibi ahu, do ákwà-nḗochi nke ákwà-nkwuchi ahu, we kwuchi iḗe ihe-àmà ahu; dika Jehova nyere Moses iwu.
- ²² O tiye table ahu n'ulo-ikwū nzute, n'akuku ebe-obibi ahu chere iru n'Ugwu, n'èzí ákwà-nḗochi ahu.

- 23** O do usoro achicha n'usoro n'elu-ya n'iru Jehova; dika Jehova nyere Moses iwu.
- 24** O dọba ihe-idọba-orịna ahu nime ulo-ikwū nzute, na ncherita-iru table, n'akuku ebe-obibi ahu chere iru na Ndida.
- 25** O welie orịna ahu nile n'iru Jehova; dika Jehova nyere Moses iwu.
- 26** O tiye ebe-ichu-àjà ọla-edo ahu n'ulo-ikwū nzute n'iru ákwà-nọchi ahu:
- 27** o we sure n'elu ya ihe-nsure-oku nēsì ísì utọ ejí uda utọ di iche iche me; dika Jehova nyere Moses iwu.
- 28** O tukwasi ákwà-nkwuchi nke ọnu-uzọ n'ebe-obibi ahu.
- 29** Ebe-ichu-àjà nke àjà-nsure-ọku ka ọ dọba-kwa-ra n'ọnu-uzọ ebe-obibi nke ulo-ikwū nzute, we sure n'elu ya àjà-nsure-ọku ahu na onyinye-inata-iru-oma ahu; dika Jehova nyere Moses iwu.
- 30** O dọba ite ọsisa-miri ahu n'etiti ulo-ikwū nzute na ebe-ichu-àjà, tiye miri n'ebe ahu, ịjị sa aru.
- 31** Moses na Eron na umu-ya ndikom we sa aka-ha na ukwu-ha site na ya:
- 32** m̀be ha nābà n'ulo-ikwū nzute, na m̀be ha nābiaru ebe-ichu-àjà nso, ha we sa aru: dika Jehova nyere Moses iwu.
- 33** O guzo-kwa-ra ogige ahu ọtọ buru-buru ebe-obibi ahu na ebe-ichu-àjà ahu, tiye ákwà-nkwuchi nke ọnu-uzọ-ama ogige ahu. Moses we jesia ozi ahu.
- 34** Igwe-oji ahu we kpuchie ulo-ikwū nzute, ebube Jehova we juputa ebe-obibi ahu.
- 35** Moses apughi kwa ibà n'ulo-ikwū nzute, n'ihì na igwe-oji ahu biri n'elu ya, ebube Jehova juputa-kwa-ra ebe-obibi ahu.
- 36** M̀be ọ bula emere ka igwe-oji ahu si n'elu ebe-obibi ahu rigo, umu Israel we bulie ịje, nime nbuli-ije-ha nile:
- 37** ma ọ buru na emeghi ka igwe-oji ahu rigo, ha adighi-ebuli kwa ịje rue ubọchi emere ka ọ rigo.
- 38** N'ihì na igwe-oji nke Jehova di n'elu ebe-obibi ahu n'ehihie, ọku di kwa nime ya n'abali, n'anya ulo Israel nile, nime nbuli-ije-ha nile.

For other languages please go to www.wordproject.org